



ಕೊಲಿಬದ ಪದಗಳು

ಬಸವರಾಜ ಮಲಕೆಟ್ಟಿ

894-814 104
MAL N

ಗ್ರಂಥ ಸ್ಥಾನ, ವಿಭಾಗ





KOLATADA PADAGALU—Collected and Edited by Dr. Basavaraja Malashetty. Published by the Kannada Sahitya Parishat, Chamarajapet, Bangalore-18. Size Demy Octavo, Pages 498. Price Rs. 2-00

ಹಕ್ಕುಗಳು : ಕನ್ನಡ ಸಾಹಿತ್ಯ ಪರಿಷತ್ತು

ಪ್ರಕಾಶಕರು

ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು-೧೮

ಬೆರೆ . ಎಕ್ಸಕ್ಯೂಟಿವ್ ಕಮಿಟಿಯ

ಮುದ್ರಕರು

ಶ್ರೀ ಬಸವಾಣ್ ಇಂಡಸ್ಟ್ರೀಸ್,
81-82, ಗೊಂಥಬೆಡ್ಕೆ ಬೆಂಗಳೂರು-560 004.
1981

ಮುನ್ನುಡಿ

ಕನ್ನಡನಾಡಿನ ಬೇರೆ ಬೇರೆ ಭಾಗಗಳು ಒಂದು ಆಡಳಿತಕ್ಕೆ ಒಳಪಟ್ಟು ಕರ್ನಾಟಕ ಏಕೀಕರಣವಾಗಿ ೨೫ ವರ್ಷಗಳು ಈ ವರ್ಷದ ನವೆಂಬರ್ ತಿಂಗಳಿಗೆ ತುಂಬುತ್ತದೆ. ಕರ್ನಾಟಕ ರಾಜ್ಯೋತ್ಸವದ ರಜತೋತ್ಸವವನ್ನು ಈ ವರ್ಷ ವಿಜೃಂಭಣೆಯಿಂದ ಎಲ್ಲೆಡೆಗಳಲ್ಲೂ ಆಚರಿಸಲಾಗುತ್ತಿದೆ.

ಕರ್ನಾಟಕ ಏಕೀಕರಣದ ಬೆಳ್ಳಿ ಹಬ್ಬವನ್ನು ಕನ್ನಡ ಸಾಹಿತ್ಯ ಪರಿಷತ್ತು ವ್ಯಾಪಕವಾಗಿಯೂ ವ್ಯವಸ್ಥಿತವಾಗಿಯೂ ಈ ವರ್ಷ ಆಚರಿಸುತ್ತಿದೆ. ಅದರ ಸಂಬಂಧವಾಗಿ “ಬೆಳ್ಳಿ ಬಿಟ್ಟ ಬಳ್ಳಿ” ಎಂಬ ಹೆಸರಿನ ಒಂದು ಹೊಸ ಪ್ರಕಟನ ಮಾಲೆಯನ್ನು ಪರಿಷತ್ತು ಕೈಗೊಂಡಿದೆ. ಈ ಮಾಲೆಯಲ್ಲಿ ಒಂದು ನೂರಕ್ಕಿಂತ ಹೆಚ್ಚು ಪುಸ್ತಕಗಳನ್ನು ಈ ವರ್ಷ ಪ್ರಕಟಿಸಲಾಗುತ್ತದೆ. ಸಂಶೋಧನೆ, ಜನಪದ ಸಾಹಿತ್ಯ, ಗ್ರಂಥ ಸಂಪಾದನೆ, ವಿಮರ್ಶೆ, ಡಾಕ್ಟರೇಟ್ ಪ್ರಬಂಧ ಮೊದಲಾದವನ್ನು ಈ ಮಾಲೆಯಲ್ಲಿ ಪ್ರಕಟಿಸಲಾಗುತ್ತಿದೆ. ಕರ್ನಾಟಕ ಸರ್ಕಾರದ ಉದಾರ ಸಹಾಯ ಈ ಮಾಲೆಗೆ ದೊರೆತಿರುವುದರಿಂದ ಈ ಮಾಲೆಯಲ್ಲಿ ಪ್ರಕಟಿಸುವ ಪುಸ್ತಕಗಳ ಬೆಲೆಯನ್ನು ಎಲ್ಲರಿಗೂ ಎಟಕುವಂತೆ ಇಡಲಾಗಿದೆ. ಈಗಲೇ ಬೆಲೆಯಲ್ಲಿ ಉತ್ತಮ ಗ್ರಂಥಗಳು ಕನ್ನಡಿಗರಿಗೆ ಸಿಗುವಂತೆ ಸಹಾಯ ನೀಡಿದ ಕರ್ನಾಟದ ಸರ್ಕಾರವನ್ನು ಪರಿಷತ್ತು ಕೃತಜ್ಞತೆಯಿಂದ ಸ್ಮರಿಸುತ್ತದೆ.

ಈ ಮಾಲೆಯಲ್ಲಿ ಪ್ರಕಟವಾಗುತ್ತಿರುವ ‘ಕೋಲಾಟದ ಪದಗಳು’ ಎಂಬ ಪುಸ್ತಕವನ್ನು ಸಿದ್ಧಪಡಿಸಿಕೊಟ್ಟವರು ಬಸವರಾಜ ಮಲಶೆಟ್ಟಿ ಅವರು. ಬಳ್ಳಾರಿ ಜಿಲ್ಲೆಯ ಹೊಸವೇಟೆ ಸುತ್ತಮುತ್ತಿನ ಹಳ್ಳಿಗಳಲ್ಲಿ ಸಂಗ್ರಹಿಸಿದ ಕೋಲು ಪದಗಳ ಸಂಕಲನ ಈ ಕೃತಿ. ಕೋಲುಪದಗಳು ಯಾವುದೊಂದು ಮತದ ಸ್ವತ್ತಲ್ಲ, ಒಂದು ವರ್ಗದ ಸ್ವತ್ತಲ್ಲ. ಇಡೀ ಸಮಾಜದ ಸ್ವತ್ತುಗಳು. ಅವನ್ನು ಎಷ್ಟು ಸಂಗ್ರಹಿಸಿದರೂ ಸಾಲದು. ಇಂಥ ವಿಶಾಲ ಹರವನ್ನು ಪಡೆದಿರುವ ಈ ಸಂಕಲನದ ಕೋಲುಪದಗಳ ಆರಂಭದ ಸಾಲುಗಳು ಕೇಳಲು ಇಂಪಾಗುವೆ. ಪಲ್ಲವಿ, ಅನುಪಲ್ಲವಿ, ಲಯ ಮತ್ತು ಪ್ರಾಸಗಳ ಪುನರಾವರ್ತನೆಗಳನ್ನು ಈ ಹಾಡುಗಳಲ್ಲಿ ಗುರಿಸಬಹುದು. ಕೋಲುಪದಗಳ ಹೆಗ್ಗಳಿಕೆ ಉಳಿದಿರುವುದೇ ಈ ಸಾಲುಗಳಿಂದ. ಕೋಲು ಕೊಡುವ ಕ್ರಿಯೆಗೆ ಹೊಂದಿಕೊಂಡು ಅಟಗಾರರಿಗೆ ಹುಮ್ಮಸ್ಸನ್ನು ಬರಿಸುವುದರಿಂದಲೂ ಕೇಳುಗರಿಗೆ ಆನಂದವನ್ನುಂಟುಮಾಡುತ್ತವೆ. ದೈವ, ಪ್ರಣಯ, ಹಾಸ್ಯ, ವಿಡಂಬನೆಗಳು ಇಲ್ಲಿನ ಹಾಡುಗಳ ವಸ್ತುವಾಗಿವೆ. ಒಟ್ಟಾರೆ ಪ್ರಾದೇಶಿಕ ಭಾಷೆಯ ವೈಶಿಷ್ಟ್ಯ ಮತ್ತು ಕೋಲಾಟದ ಸಾಹಿತ್ಯಕ ಅಂಶಗಳನ್ನು ಗುರಿಸುವವರಿಗೆ ಈ ಸಂಕಲನ ಉಪಯುಕ್ತವಾದುದು.

ಇದನ್ನು ಪಂಪತ್ತಿನ ವತಿಯಿಂದ ಪಕ್ರಟಿಸಲು ಸಿದ್ಧಪಡಿಸಿಕೊಟ್ಟ ಬಸವರಾಜ
ಮಲಶೆಟ್ಟಿ ಅವರಿಗೆ ಕೃತಜ್ಞತೆಗಳು.

ಈಗ್ಗೆ ಸಾಹಿತ್ಯ ಪರಿಷತ್ತು

ಪಂಪ, ಭಾಗಶಃಜಯ್ಯ
ಅಧ್ಯಕ್ಷರು

ಬಳ್ಳಾರಿ ಜಿಲ್ಲೆಯ ಹೊಸಪೇಟೆಯ ಸುತ್ತಮುತ್ತಲಿನ ಹಳ್ಳಿಗಳಲ್ಲಿ ಈ ಹಾಡು ಗಳನ್ನು ಸಂಗ್ರಹಿಸಲಾಗಿದೆ. ಕರ್ನಾಟಕದ-ತುಂಬೆಲ್ಲ ಪ್ರಚಾರದಲ್ಲಿರುವ ಕೋಲಾಟ ಈ ಭಾಗದ ಗಂಡಸರ ಪ್ರಮುಖ ಮನರಂಜನೆಯಾಗಿದೆ. ದಸರಿಯೆಂದು ಈ ಕೋಲಾಟಕ್ಕೆ ಹೆಚ್ಚಿನ ಕಳೆ ಏರುತ್ತದೆ. ಅಂದು ಓಣಿಓಣಿಗಳಲ್ಲಿ ಬೆಳಗಿನತನಕ ಕೋಲಾಟವಾಡುತ್ತಾರೆ. ಅದಕ್ಕಾಗಿ ಸುಮಾರು ಒಂದು ತಿಂಗಳಿಂದ ತಯಾರಿ ಮಾಡಿಕೊಂಡಿರುತ್ತಾರೆ. ಆಗಾಗ ಪೂಜೆ, ಉತ್ಸವಗಳ ಸಂದರ್ಭದಲ್ಲಿಯೂ ಕೋಲಾಟವಾಡುವುದುಂಟು.

ಇಲ್ಲಿಯ ಕೋಲಾಟದ ಎರಡು ವಿಧ :

1) ಸುತ್ತು ಕೋಲು—ವಿಲಾಂಬಿತ ಲಯದಲ್ಲಿ ಪದಹಾಡುತ್ತ ಅದರ ಲಯಕ್ಕೆ ತಕ್ಕಂತೆ ಕೋಲು (ಪೆಟ್ಟು) ಹಾಕುತ್ತ ತಿರುಗುವುದು ಸುತ್ತುಗೋಲು ಗುಂಪಿನ ನಾಯಕ ಹಾಡಿದ್ದನ್ನು ಇತರರು ಅನುಕರಿಸುತ್ತಾರೆ.

2) ಕೋಪಗೋಲು—ಪದ ಮುಗಿದ ಮೇಲೆ ಡೈತಗತಿಯಲ್ಲಿ ಕುಣಿಯುವ ಕುಣಿತ. ಈ ಸಂದರ್ಭದ ದೃತ ಲಯಕ್ಕೆ ಹೊಂದುವ ಬೇರೆಬೇರೆ ಪದದ ತುಂಡುಗಳಿರುತ್ತವೆ. ಇವಕ್ಕೆ 'ಕೋಪ' ಎಂದು ಹೆಸರು.

ಮೇಳದಲ್ಲಿ ಸಾಮಾನ್ಯವಾಗಿ ಹನ್ನೆರಡು ಜನರುತ್ತಾರೆ. ಈ ಸಂಖ್ಯೆ ಒಮ್ಮೊಮ್ಮೆ ಹದಿನಾರು ಹದಿನೆಂಟಕ್ಕೆ ಏರುವುದೂ ಉಂಟು. ಬಿಳಿಯ ಕಟ್ಟಿಪಂಜೆ, ಬಣ್ಣದ ಬನಿಯನ್, ತಲೆಗೆ ಬಣ್ಣದ ವಸ್ತ್ರ ಇವಿಷ್ಟು ಯೂನಿಫಾರ್ಮ್.

ಈ ಭಾಗದಲ್ಲಿ ಹಂತೀಪದ, ಹೊಳೀಪದ, ಲಾವಣಿ, ಗೀಗೀ ಮುಂತಾದವು ಇಲ್ಲವೇ ಇಲ್ಲ. ಅದ್ದರಿಂದ ಹಳ್ಳಿಯ ಗಂಡಸರು ತಮ್ಮ ಭಾವಾಭಿವ್ಯಕ್ತಿಗಾಗಿ ಪೂರ್ವಿಯಾಗಿ ಈ ಕೋಲಾಟದ ಪದಗಳನ್ನೇ ಆಶ್ರಯಿಸಿದ್ದಾರೆ. ತಮ್ಮ ಪ್ರತಿಭಾಶಕ್ತಿಯನ್ನೆಲ್ಲ ಇಲ್ಲಿ ಮೆರೆದಿದ್ದಾರೆ. ಕೋಲಾಟದ ಸಂದರ್ಭ ಇಲ್ಲದಾಗಲೂ ಬೇಸರ ಕಳೆಯಲು ಈ ಹಾಡು ಗಳನ್ನು ಹೊಲಗದ್ದೆಗಳಲ್ಲಿ ಹಾಡುವುದುಂಟು. ಇಲ್ಲಿ ದೈವಸ್ತುತಿ, ಪ್ರಣಯ, ಹಾಸ್ಯ, ವಿಡಂಬನೆ ಮುಂತಾದವು ಮೂಡಿ ನಿಂತಿವೆ. ಪ್ರಣಯದ ವೈವಿಧ್ಯತೆಗೆ ಸಂಬಂಧಿಸಿದ ಹಾಡುಗಳೇ ಹೆಚ್ಚಿನ ಸಂಖ್ಯೆಯಲ್ಲಿವೆ. ಹೆಣ್ಣು ಭಾವ ಆರೋಪಿಸಿಕೊಂಡು ಹೇಳಿದ ಹಾಡುಗಳು ಸ್ವಾರಸ್ಯಪೂರ್ಣವಾಗಿವೆ.

ಈ ಹಾಡುಗಳನ್ನು ಸಂಗ್ರಹಿಸುವಲ್ಲಿ, ಸಹನೆಯಿಂದ ಹಾಡು ಹೇಳಿದ ಕಲಾವಿದರಿಗೆ, ಇತರ ನೆರವು ನೀಡಿದ ಲೋಕಪ್ಪ, ನಾಗಯ್ಯ, ಮಾರುತಿ, ಗಿರಿಯಪ್ಪ ಮುಂತಾದ ವಿದಾರ್ಥಿ ಮಿತ್ರರಿಗೆ ನಾನು ಋಣಿಯಾಗಿರುವೆ.

೨೦	ಹುಡುಗನ ಒಲೆ	31
೨೧	ಹೂವಿನ ಸೀರಿ ಹರಿದಾ	32
೨೨	ಮಳ್ಳಗಾರ್ತಿ ಮಾದರು ಡೀಗಿ	32
೨೩	ಪರದೇಸಿ ನಾನೊಬ್ಬಳಾದೇನೆ	33
೨೪	ಪರಸಿ ಬರವುತಲೆ	33
೨೫	ನನ್ನ . ಹುಡುಗಿ	34
೨೬	ಒಳ್ಳೊಳ್ಳೆ ಹುಡುಗರಿಗೆ	34
೨೭	ಬಂದರೆ ಅನುವಗೊಡಲಿಲ್ಲಾ	35
೨೮	ಮನಿತನ ಕರಿತಾರೆ	35
೨೯	ಎದು ಬಂದೀನಿ ಬುದಿ ಸಾಲಾದೆ	36
೩೦	ಮಲ್ಲಿಗೆ ಸರಗಳೆಲ್ಲವು	37
೩೧	ಸೋಗಿನ ಹೆಣ್ಣೆ ನೀನು	37
೩೨	ದೂಳಚ್ಚಿಜೀಲಿ ಬಾ	38
೩೩	ಎಲ್ಲಿ ಕಲ್ತಾಳಣ್ಣಾ ಸೋಗು	38
೩೪	ಮೆಚ್ಚು ಬಂದೆನು	39
೩೫	ಮುದುಕಿ ಅದ್ದಲೆ	40
೩೬	ನೋಡಿ ಸೈರಿಸಲಾರೆ	40
೩೭	ಬಾರೋ ನನ್ನ ಹೋಳೀ ಕಾಮಾ	41
೩೮	ಹುಣ್ಣು ಒಂದ ಹಚ್ಚಿದೆಲಾ	41
೩೯	ಬಂಗಾರದಂತವನ್ನೆ ತಿರಿಗೊಡ್ಡೆ	42
೪೦	ನಿರಿಗಾಗಲೋಬಾನ	43
೪೧	ಒಳ್ಳೆ ವರದ ಹೆಣ್ಣು	44
೪೨	ಗಂಡನ ಮನಿಗೆ ಹೋಗತೀನಿ ಗೆಳೆಯಾ	45
೪೩	ಹುಡುಗ ಬರತಾನ ಕರಕೋಳಿ	46
೪೪	ದೀಪ ಹಚ್ಚಿದಂಗೆ ರೂಪಾ	46
೪೫	ತೀರ ಸಾಗೇತ್ ನಡೆ	47
೪೬	ಬೆಳಕಿನಾಗ ನೀನು ಬಂದೊಡ್ಡೋಗೋ	48
೪೭	ಮುಟ್ಟಿದಿರ ಮಲಿಯು	50
೪೮	ಯಾರ ಕಾಣೆ ತಂಗಿ	51
೪೯	ಕಂಚಿನಂಗೆ ಹೊಳವ ತಾಳ	52
೫೦	ಬೆಕ್ಕಿನ ಮರಿಯಾಗಿ ಹಿಡದಾಳೊ	53
೫೧	ಹೋಗತೀನೆಂಬುದು ಮರಿಯೋ	55
೫೨	ಪ್ರೀತಿ ತಗಿ ತ ಅರ್ಥ ತಾನೊಳಗ	56
೫೩	ಹಾದ ಹೋಗವಳ ಮಲಿ ನೋಡು	58
೫೪	ಅಕ್ಕಿಯ ಒಬ್ಬ ಸುರತಾವ್	60
೫೫	ಇಬ್ಬರೂ ಕಲಿಯೋನು ರಾತ್ರಿ	61
೫೬	ಹೊಳೆಯ ಬಂದರೆ ತೇಲಿ ಹೋಗೋಣ	62

೨. ತಮಾಶೆ

೨	ಸೀರೆ ಉಡೋದು ಮರತಾಳಲಾ	68
೩	ನನ್ನಂತಾಕಿಗೆ ವಟವಟ ಅಂತಾರೆ	69
೪	ತತ್ತಿ ಬತ್ತಿ ಹೆಣೆ	70
೫	ನನ್ನ ಜಲ್ಲ ಹೋಗಲಿಲ್ಲತ್ತಿ ಗಿ	71
೬	ಮಲಿ ಬಿಟ್ಟುಗೊಂಡೆ	71
೭	ಪಕೀರ್ ಸಾ ಮಿ	72
೮	ಸಾ ವಿಗಿ ಬಸಿಯೋದು ಕಂಡೆ	73
೯	ಒಬ್ಬ ನ್ನ ಕರಕೊಂಡು ಒಳಗಿದೆ	74
೧೦	ತಿಗಳ ತಂದ್ವತಿ	75

೪ ಸಂಕೀರ್ಣ

೧	ಅಡ ಗೋಡಿ ಬಸುರಾಗಿ	79
೨	ಹಾವೆ ಸಿಂಬೆಯಮಾಡಿ	79
೩	ತೊಂಬಾಕ ಚಿಲಿಮಿ ತಾರೆ	80
೪	ನಸುಪುಡಿ ಗಿರಾಕೆ	81
೫	ಎಲ್ಲ ಹೇಳಿಕೊಡುವೆ	83
೬	ಕಸೂರೆಂತಾ ತುಪ್ಪಣ್ಣಾ	84
೭	ಮುಳ್ಳು	84
೮	ಓದಕಲತವರೆ ಲೀಲೋ	85
೯	ಗೆಣೆಯಾ ಇಳಿದು ಬಂದಾನಲ್ಲಾ	86
೧೦	ಯಾವೂರಂತ ಕೇಳಿದಳಪ್ಪ	87
೧೧	ಹೆಸರಿಟ್ಟಾರೆ ಕುಮಾರಸ್ವಾಮಿನಾ	87
೧೨	ಸೂಳೇರ ಸಾವಾಸಾ	88
೧೩	ತೇರು ಸಾಗುತ್ತಿ	88
೧೪	ಮಕ್ಕಳುಂಟು ಮಲಿ ಇಲ್ಲ	88
೧೫	ಸೂಳೆಗ್ಗಾರ ಜಕ್ಕಾ	89
೧೬	ಅಳಬ್ಬಾಡೋ ನನ್ನ ಕಂದಾ	89
೧೭	ತಾಯಿ ಮುಂದ ಹೇಳತಾಳ	90
೧೮	ಕಾಲು ಜಾರಿ ಬಿದ್ದಾರ್	90
೧೯	.. ಅಲ್ಲವೇ ?	91
೨೦	ಗಟ್ಟು ಎದೆ ನ ನಮ್ಮಪ್ಪ	91
೨೧	ಕಸಬರಿಗಿ	92
೨೨	ದುಡು ಕೊಡತೀನೆಂದು	92
೨೩	ಎಲಾ ಒಂದೇ	93
೨೪	ಸೂಳೇರು. ಬರುವರು	93
೨೫	ನಾಯಿ	93
೨೬	ಕಟ್ಟು	94
೨೭	ಅಕ್ಕ ತಂಗಮ್ಮ ನ ಕೊಡಬೇಕು	95
೨೮	ಪ್ರಾಯ ತುಂಬತತಿ ಶಿವ ಮುಟ್ಟಿ ತಬ ಕೋಕ	95 97

८३५

೧ ಅಪ್ಪ ಹಂಪಯನ ಹೊಸ ತೇರು

ಕೋಲು ಕೋಲೆನ್ನ ಕೋಲೆ
ಸಿರಿಗಂದವಿ ಕೋಲು ಕೋಲೆನ್ನ ಕೋಲೆ ||

ಆರೂರು ಇದ್ದಲ್ಲಿ ಕೀಲ್ಯಾಕೊ ಜಡದಾರೊ
ಹೊಂದಿ ಹೊಂದಿಸಿ ಕೀಲ ಜಡಿದಾರೊ
ಹೊಂದಿ ಹೊಂದಿಸಿ ಕೀಲ ಜಡಿದರ
ಅಪ್ಪ ಹಂಪಯನ ಹೊಸ ತೇರೊ

|| ಕೋಲು || || ೧ ||

ಅಪ್ಪ ಹಂಪಯನ ಹೊಸ ತೇರೆಳತೇತೆಂದು
ಸುತ್ತಲ ಪರಸ ಬರತೃತಿ |
ಸುತ್ತಲ ಪರಸಿ ಬರತೃತಿ ಆನಿಗೊಂದಿ
ಗುಡಿಯಲ್ಲಿ ಕಾರಂಜಿ ತಿರುವ್ಯಾರೊ |

ಕೋಲು.... || ೨ ||

ಆನೆಗೊಂದಿಯ ಸುದ್ದಿ ಏನ ಹೇಳಲೆಣ್ಣ
ಹೊಡೇದ ಮ್ಯಾಲ ಹೂಬಾಣ |
ಹೊಡೇದ ಮ್ಯಾಲ ಹೂ ಬಾಣ ಪಂಪರಾಯ್ನ
ಡೇರೇದ ಮ್ಯಾಲ ಕಳಸವು | ಕೋಲು....
ಡೇರೇದ ಮ್ಯಾಲ ಕಳಸುವು ಹಂಪನ್ನು
ಗೋವುರದ ಮ್ಯಾಲ ಕಳಸವು | ಕೋಲು....

|| ೩ ||

ಹಂದರ ಹಾಕಿ ಗಂದ ಸೆಳೆವು ಕೊಟ್ಟ
ಜತ್ತಿಲೆರಡ ತೇರ ನಿಲಿಸ್ಯಾರ |
ಜತ್ತಿಲೆರಡ ತೇರ ನಿಲಿಸ್ಯಾರ ಆನೆಗೊಂದಿ
ಚತ್ತೀರ ಕುಲದವರು ಎಳಿಸ್ಯಾರ | ಕೋಲು....

|| ೪ ||

೨ ತೇರು ಸಾಗತತಿ

ನಾಕಗಾಲಿಯ ತೇರು ನಿಲಿಸಿದಾರ
ಎಳಂತಸ್ತಿನದು.

ತೇರಿನ ಮ್ಯಾಲೆ ಪಟಾನ್ದ ಚ್ಚಿದಾರ
ಹಸರು ಹಳದಿ ಕೆಂಪಾ

|| ೧ ||

ತೇರಿನ ಮ್ಯಾಲ ಕಳಸ ನೋಡಿದರ
ಬಂಗಾರ ತಳ ತಳ
ಬಾಜಾ ಬಜಾರ ಗುಂಟ ತೇರ ಸಾಗತತಿ
ಎನೇನು ಮಜಕೂರಾ

|| ೨ ||

ಗುಟ ಗುಟ ಮ್ಯಾಳಾ ಗುಮ್ಮಟ ಮ್ಯಾಳಾ
ಬೋರಂಬೊ ಬಾಜಂತ್ರಿಮ್ಯಾಳಾ
ತಾಳಮ್ಯಾಳಾ ತಮ್ಮಟ ದಿಮ್ಮಡಿ
ದೇವರು ಹಂಪಯ್ ಇದ್ದಲ್ಲಿ

|| ೩ ||

ಶಂಕು ಜಾಗಟೆ ಸವನಾಗ್ ಹಿಡಿದರೆ
ನಿಲಕಿಲ್ಲದ ದಾಸರ
ಬೆಂಡು ಬತ್ತಾಸು ಕೊಂಡು ತಿಂಬುತಾರೆ
ಕೂಡ್ಲಿಗಿ ಸೂಳೀರಾ

|| ೪ ||

ಹೊಳೆಯ ದಂಡಿಲಿ ಮೂರತನಾಗ್ಯಾನ
ನಿಂಗಣ್ಣ ದೇವರಾ.

|| ೫ ||

೩. ತೇರಿನ ಸಿಂಗಾರಗಳಣ್ಣಾ

ತೇರಿನ ಸಿಂಗಾರಗಳಣ್ಣಾ
ಕೇಳಂದ್ಲೇಳುವಿರಾ
ಜಾತ್ರಿ ವಿಸ್ತಾರಗಳಣ್ಣಾ
ನೋಡಂದ್ಲೇಳುವಿರಾ

|| ೧ ||

ಉತ್ತರ ದಿಕ್ಕು ಕಂಕಣ ದೇಸಾ
ಹುಟ್ಟಿತಣ್ಣಾ ಮಾಲಿಂಗನ ತೇರು
ಆರುಗಾಲಿಯ ಕೀಲು ಮಂಟಪಾ
ಬೀಳಿಗಳ ಜಡಿದು ಬೀಳಿಗಳ ತಿದ್ದಿ

ಸಂಸಿಗಣ್ಣೆ ಎರದಿದ್ದಾರಣ್ಣಾ
 ಬಿಂಗಿನಣ್ಣೆ ಪೂಸಿದ್ದಾರಣ್ಣಾ
 ಮುಂದಲ ಗಿರಿಯ ಪರ್ವತವಣ್ಣಾ
 ಮಾಲಿಂಗ ಇದ್ದಲ್ಲಿ

|| ೨ ||

ಅಚ್ಚಾಯ ಉಚ್ಚಾಯನ ತೇರು
 ಜತ್ತೀಲಿ ಎಳವದು ಹೂವಿನ ತೇರು
 ಸುತ್ತಮುತ್ತಲ ಮುತ್ತಿನಂಗಡಿ
 ಬತ್ತದಂಗಡಿ ಬಾಣದಂಗಡಿ
 ಓದು ಬುಕ್ಕಿಟ್ಟಿನಂಗಡಿ
 ರಸ್ತೆ ಅಂಗಡಿ ಕವತಳವಣ್ಣಾ
 ಸೆಟ್ಟಿಂದೊ ಮೆಣಸಿನ ಅಂಗಡಿ
 ಕೇಳುಂದೆ ಕೇಳುವಿರಾ

|| ೩ ||

ಆ ಕಲ್ಲು ಈ ಕಲ್ಲು ಹಾದಿಗಲ್ಲು
 ಸೇರುಗಲ್ಲು ಪಂಚೇರುಗಲ್ಲು
 ಮ್ಯಾಕೆ ಒಗೆದರೆ ಕವಣೆಗಲ್ಲು
 ಕೆಳಕ ಬಿದ್ದರ ಪಾಂಡವರ ಕಲ್ಲು
 ಎದಿಮೇಲಿರುವದು ಲಿಂಗದ ಕಲ್ಲು
 ನಾರೇರು ತಿರುವದು ಅತ್ತಿಯ ಕಲ್ಲು
 ಮಿಂಡರು ತಿರುವದು ಗೋದೀ ಕಲ್ಲು
 ಬಾವಿಗ್ಗಾ ಕೋದು ಬಾಲುಗಲ್ಲು
 ಹಗೇವುಕ ಹಾಕೋದು ಹಲ್ಲುಗಲ್ಲು
 ಮ್ಯಾರಿಗ್ಗಾ ಕೋದು ಪಾಮಸಗಲ್ಲು
 ಚಾವಡಿಗ್ಗಾ ಕೋದು ಚದುರಂಗಲ್ಲು
 ಅಗಸಿಗ್ಗಾ ಕೋದು ನಮೋಜಿ ಕಲ್ಲು
 ಗುಡಿಗುಂಡಾರ ಕಟ್ಟೋದು ಕಲ್ಲು
 ಕಲ್ಲಿನೊಳಗ ಕಲ್ ಮೇಲಾದೀತ
 ಮಾಲಿಂಗ ಇದ್ದಲ್ಲಿ

|| ೪ ||

ಓಕಳಿಕೊಂಡ ಉಗ್ರಾಣದ ಮನೆಯು
 ಬಾಳೆ ಕೂಡಿ ಬಸವಣ್ಣನ ದಡ್ಡಿ
 ಕೋಲಾಟ ಮೇಲಾಟಗಳಣ್ಣಾ

ಚೆಂಡಿನಾಟ ಚಿನಬಗರಿಗಳಾಟ
 ಡೊಂಬರಾಟ ಚಿನ ವೀರರಯ್ಯಾ
 ಸೋಗುಗಳಣ್ಣಾ ಬೋಗುಗಳಣ್ಣಾ
 ದಿನಾಲೂ ದಿನಸಿನ ಮೇಳಗಳಣ್ಣಾ
 ದೇವರ ಹಂಪಮ್ಮ ಇದ್ದಲ್ಲಿ

|| ೫ ||

ಹಿಂದುಳಿ ಬುತ್ತಿ ಮುಂದುಳಿ ಬುತ್ತಿ
 ಹಿಂದುಳಿ ಸ್ಯಾಲೆ ಮುಂದುಳಿ ಸ್ಯಾಲೆ
 ನಾಕಮಲ್ಲಿಗಿ ಬೇಕಾದಂತಾ
 ಲೋಕದ ಶಿವನು ಇಲ್ಲಿದ್ದಾನಲ್ಲಾ
 ಪಾರ್ವತಿ ಪರಮೇಶ್ವರನ
 ನೋಡಂದ್ದೇಳುವಿರಾ

೪ ತೇರಿಗೊಗೋಣು ಬನ್ನಿರೆ

ತೇರಿಗೊಗೋಣು ಬನ್ನಿರೆ
 ಗಣೆಯರು ಕೂಡಿ ಕೋಲು ಒಯ್ಯೋಣು ಬನ್ನಿರೆ ||

ತೆಗ್ಗಿನ್ಯಾಗ ಹುಟ್ಟೋ ತೇರು
 ತೆಗ್ಗಿನ್ಯಾಗ ಬೆಳೆಯೋ ತೇರು
 ತೆಗ್ಗಿನ್ಯಾಗ ಎಳೆಯೋ ಪಂಪರಾಜನ ತೇರು

|| ೧ ||

ಗುಡ್ಡದಾಗ ಹುಟ್ಟೋ ತೇರು
 ಗುಲಗಂಜಿ ಮಾಟದ ತೇರು
 ಗುಡ್ಡದಾಗ ಎಳೆಯೋ ಜಂಬುನಾಥನ ತೇರು

|| ೨ ||

ಕುಂಟಾಗ ಹುಟ್ಟೋ ತೇರು
 ಕುಂಟಾಗ ಎಳೆಯೋ ತೇರು
 ಹೊಸಪೇಟಾಗ ಎಳೆಯೋ ಒಡಕರಾಯನ ತೇರು

|| ೩ ||

೫ ಕೊಮಾರ ಸ್ವಾಮಿ

ಸುವ್ವಿ ಸುವ್ವಲಾಲಿ | ಚನಿಗಾ
ಸುವ್ವಕ್ಕ ಸುವ್ವಲಾಲಿ ||

ಸೊಂಡೂರ ಗಂಡ್ಯಾಗೆ
ಸಾಲ ಟಿಂಗಿನ ಮರ
ಕೊಂಬಿ ಕೊಂಬೆಲ್ ಎಳಿಗಾಯ್ | ಅಕ್ಕಯ್ಯ | ಸುವ್ವಿ.....
ಕೊಂಬಿ ನೀ ಕೊಂಬೆಲ್ ಎಳಿಗಾಯ್ | ಕೊಮಾರ ಸ್ವಾಮಿ
ಗಂದಕ್ಕ ತಕ್ಕ ತಿಳಿನೀರ್ | ಅಕ್ಕಯ್ಯ | ಸುವ್ವಿ
ಗಂದಕ್ಕ ತಕ್ಕ ತಿಳಿನೀರ್ | ಕೊಮಾರಸ್ವಾಮಿ
ಹೆಣ್ಣು ಮಕ್ಕಳಿಗೆ ನಿರುವಾಣ್ಯಕ್ಕಯ್ಯಾ |

೬ ಇಳದಬಾರ ಗಾಳೆಮ್ಮ

ಹೂವ ಬಾ ಗಣದಿರಿಗೆ
ಮುದ್ದು ಕೋಲು ಕೊಲೆನ್ನ ಕೋಲ.

ಹೂವ ಬಂದು ಎದರಿಗೆ ನಿಂತಾವ
ಇಳದ ಬಾರ ಗಾಳೆಮ್ಮ
ಆರಾಳು ನಾವು ಬಂದೇವಮ್ಮ
ಕೋಲು ಮ್ಯಾಳ ತಂದೇವ

|| ೧ ||

ಕಪ್ಪು ತಂದು ಎದರಿಗೆ ನಿಂತು
ಇಳದ ಬಾರ ದುರಗಮ್ಮ
ಹತ್ತಾಳು ನಾವು ಬಂದೇವಮ್ಮ
ಒತ್ತಿಲಿ ಕೋಲು ಬಡಿದೇವ

|| ೨ ||

೭ ಸ್ವಾಮಿ ಮಳೆರಾಯ

ಸ್ವಾಮಿ ಮಳೆರಾಯ ಏ ತಂದೆ
ಯಾವ ದೇವರಿಲ್ಲ ನಿನ್ನ ಮುಂದೆ

ನೇಮ ನಿತ್ಯಾ ಕಾರೇ ಕಲ್ಯಾಣಾ
ನೀನು ಬೂಮಿಮ್ಯಾಲ ಬಂದಿದೆ

|| ೧ ||

ನೀನ ಬಾರದೆ ಮುನದಿದೆ
ಕೇಡು ತೋರುವದು ಒಂದೊಂದೆ
ಕಷ್ಟಪಟ್ಟ ಜನ ನಷ್ಟವಾಗುತ್ತದೆ
ಯಾತಕ ಇಂತಾ ಹೊತ್ತು ತಂದೆ

|| ೨ ||

ಪಲ ಬೆಳೆಯದೆ ಹೋದಿದೆ
ಹ್ಯಾಗೆ ಬದಕಬೇಕು ಮಣತಿದೆ
ಮಾನವ ಜಾತಿಗೆ ಮಾಡಿದ್ದಾದರೆ
ಬದಕಲಿಕ್ಕೆ ಅನ್ನವ ತಿದೆ.

|| ೩ ||

ಬಂಡಿ ತಿರಗಿ ಬಾಳ ಬಂಡಾಟ
ಬಡಜನರಿಗೆ ಬಂದೀತ ಗೋಳಾಟ
ಮಾರಿಹಾವಳಿ ಬಂದಂತಾತ
ಜ್ವಾಲದ ಸುತ್ತಲ ಮಾರಾಟ.

|| ೪ ||

ಬ್ರಹ್ಮನ ವರ ಇದು ಬರದೀತು
ಆಗ ಕಾರೇವು ತಪ್ಪೀತು
ದೇವ ದೇವರ ನಾಲಿಗಿಬಿತ್ತು
ದೋಸೇರ ಪಂಚಾಂಗ ಸುಟ್ಟೊತ್ತೀತು

|| ೫ ||

ಕಾಲಜ್ಞಾನ ಕಡಿಮಾಯಿತು
ರೊಟ್ಟಿಮಂಚ ಮೂಲಿಗೆ ಬಿತ್ತು
ನೀರು ಮೆಳೆ ಕಡಿಮ್ಯಾಗಿ ಕಲಿಯುಗದ
ಕಲ್ಲಿನ ವೆಟ್ಟೊಂದೆ ಜ್ವಾತು

|| ೬ ||

೮ ಲವಣಕೇರ ಹನುಮಾ

ತಂದವೊ ಕೈಪವೊ
ತಂದವೊ ಕೈಪವೊ
ತನ ಜುಟ್ಟು ಜನಿವಾರ

ದಂಡಿ ದಂಡಿಗಿ ಸುದ್ದಿ
 ನಿನಕ್ಕೆಲೆ ಓಸ್ವಾಮಿ
 ಲಂಡನಿನನ್ಯಾರೆಂದು
 ಬಂಡನಿನನ್ಯಾರೆಂದು
 ರ್ಯಾವಳಾ ಕೇಳಿದರ
 ಹಿಂಡ ದೈತ್ಯರ ಗಂಡ
 ನಿಮ್ಮಕ್ಕೆ ತಾಟಗಿತ್ತಿ ಮಿಂಡ
 ಭನ್ವರೆ ಹನುಮಾ
 ಬಲ್ಲಿದ್ದರು ಹೌದು ಕಾಣೆ
 ಲವಣಿಕೇರಾ ಹನುಮಾ
 ಬಿಟ್ಟನಂದು ಹೌದು ಕಾಣೆ.

ಮಾತಿ ಮಾತಿಗಿ ನೀನು
 ಏಚಿ ಎನ್ನಲು ಬೇಡ
 ಹಾರಿದ್ದನೋ ತಮ್ಮ
 ಹನ್ನೊಂದ ಗಾವದ
 ವಾಸರಕ ನಿಂತಿದ್ದೆ
 ಮೋಟೇಯ ಕೊಟ್ಟಿದೆ
 ಪಡಿಯಲಂಕೇಯನ್ನು
 ಕೋನುಳ್ಳ ಸೋಮುದ್ರ
 ದಾಟಿ ಹೋಗದಿದ್ದಾನೋ ಹನುಮಾ
 ಬಲ್ಲಿದ್ದರು ಹೌದು ಕಾಣೆ
 ಲವಣಿಕೇರಾ ಹನುಮಾ
 ಬಿಟ್ಟನಂದು ಹೌದು ಕಾಣೆ.

ಇಂತ ರೋಸ ಇದ್ದವನು
 ಯಾವಲಿದ್ಯೋ ಕಪಿಯು ನೀನು
 ಇದ್ದು ಉಂಟಾದರೆ
 ಒದ್ದ ಕೊಲ್ಲದಿದ್ದ ನೀನು
 ಸತ್ಯಳ್ಳ ರಾಮರ ಪಾದದಲ್ಲಿತ್ತು
 ಬಲ್ಲಿದ್ದರು ಹೌದು ಕಾಣೆ
 ಲವಣಿಕೇರಾ ಹನುಮಾ
 ಬಿಟ್ಟನಂದು ಹೌದು ಕಾಣೆ.

೯ ಎಷ್ಟು ಹೇಳಲಿ ನಿನ ಪಂತಾ

ಎಷ್ಟು ಹೇಳಲಿ ನಿನ್ನ ಪಂತಾ
ಲಂಕಾ ಸುಟ್ಟು ಸುರುವಯ್ದೆಲ್ಲಾ
ಬಾಲದ್ದ ನುಮಂತಾ
ಎಷ್ಟು ಹೇಳಲಿ ನಿನ ಪಂತಾ

ಬಾಲ ನಿನ ಕಸಿ ದಂಡು
ಬಾಲ ನಿನ ಕಸಿ ದಂಡು
ಹೇಳಲೊಂದಳವಿಲ್ಲ
ಲೆಕ್ಕವಿಲ್ಲದ ಕುದರಿ
ಅನಿ ಅಂಬಾರಿ
ತೇರಿ ನಾಗಾರಿ
ಮುಂದ ನುಡಸೋದುಕಾಳಿ
ವೈರಿ ಬಂದಲ್ಲಿ
ಡಂಗುರವ ಸಾರಿ
ಬಂದು ಕೊಳ್ಳುತ್ತಿ ದರ
ಮನಿಮನಿಗಿ ಸೇರಿ
ಗುರುಮನಿಯ ಬಿಟನೊಂದ
ಅರಮನಿಯ ದಾರಿ
ಇಂಥಾ ಪಂಜ್ರ ಕಟ್ಟಿಸುಡುವ
ರಾವುಳ ಮಾರಿ
ಸುಟ್ಟೇಳು ಸಮುದರ
ದಾಟಿ ಬಂದ್ಲೆ ನುಮಾ | ಎಷ್ಟು ಹೇಳಲಿ ನಿನ ಪಂತಾ.

ಅಡವಿ ಆರಾಧನದೊಳಗೆ
ಅಡವಿ ಆರಾಧನದೊಳಗೆ
ನೀಲಾದ ಗಿಡ ಹುಟ್ಟಿ
ಹೆಣ್ಣು ತಿನಗೊಡವೊಲ್ಲೆ
ಕಾಯಿ ತಿನಗೊಡವೊಲ್ಲೆ
ನಿಂದೆಷ್ಟು ಗರ್ವೋ
ಗರ್ವಿನೋಳು ಸುರುವೋ

ರಾವುಳ ಕೊಲ್ಲಿದ್ದೆ
ಕಡ್ಡಿ ತಾತಾ ಅಂದ್ರ
ಗುಡ್ಡ ತುದ್ಯೊ ಹನುಮಾ | ಎಷ್ಟು ಹೇಳಲಿ ನಿನ ಪಂತಾ

ರಾವಂಗಿ ತಕ್ಕಂತಾ
ರಾಮರಿಗೆ ತಕ್ಕಂತಾ
ಬಂಟಿನೀ ಬೂಪಾ
ಹಿಂದೆ ಆಡಿದ ಮಾತು
ಜಟ್ಟಿರಿಗೆ ತೂಕಾ
ಮುಂದಲಾಡಿದ ಮಾತು
ಜಟ್ಟಿರಿಗೆ ತೂಕಾ
ಸಿತಿವೇವಿ ಕೊಟ್ಟಾಳ
ರಾವುಳಾಗ ಸಾಸಾ
ಹಣುಮುಪ್ಪ ಮಾಡಿದ್ದು
ಲಂಕೊಳಗ ಮಾಪಾ
ಬೇಡಿ ಕೊಂಡರ ಕೊಡುವೆ
ಲಂಕೇಗಿ ದೀಪಾ | ಎಷ್ಟು ಹೇಳಲಿ ನಿನ ಪಂತಾ.. .

ರಂಗಳಿಸಿ ಕಿತ್ತಾನ
ರಂಗಳಿಸಿ ಕಿತ್ತಾನ
ತಲೆಗೆರೆ ಬಿಟ್ಟವ
ಆಕಾಶ ನಡುಗೀತು
ಭೂಮಿ ತಲ್ಲಣಿಸೀತು
ಲಕ್ಷ್ಮಣ ಕೊಟ ನೊಂದಾ
ಅಕ್ಕಾರ ಬಟ್ಟಾ
ರಾಮಯ್ಯ ಮೆಚ್ಚಿ
ರಾಜ್ಯವೇ ಕೊಟ್ಟಾ
ಕೋಳಿ ಕೂಗಿದಲ್ಲಿ
ಹನುಮ ನಿನ ಪಟ್ಟಾ | ಎಷ್ಟಂತ ಹೇಳಲಿ ನಿನ ಪಂತಾ.....

೧೦ ಕಾಯೋ ನನ್ನ ರಸಿ

ಹುಬ್ಬಳ್ಳಿ ಕಬ್ಬಳ್ಳಿ
 ಹುಬ್ಬಳ್ಳಿ ಕಬ್ಬಳ್ಳಿ
 ಹಬ್ಬಿತ ರಸಬಳ್ಳಿ
 ತೆಗ್ಗಿನಾಗಿರುವದು
 ಕನಕಗಿರಿಯೋ | ಸ್ವಾಮಿ
 ಕನಕಗಿರಿಯೋ

|| ೧ ||

ಕನಕಗಿರಿ ಜಾತ್ರೀಗಿ
 ಕನಕಗಿರಿ ಜಾತ್ರೀಗಿ
 ವಡ್ಡು ವಾಲಗದಿಂದ
 ದೊಡ್ಡ ವರ ಮಗಳೆಂದು
 ಕಾಯೋನನ್ನ ರಸಿ
 ಒಬ್ಬಳೊಂದಿರಲಾರೆನೋ

|| ೨ ||

ಕಾರಂಬ ಕತ್ತಲ
 ಕಾರಂಬ ಕತ್ತಲ
 ಬೋರಂಬ ಜಡಿಮಳಿಯೊ
 ಕಾಮ ಬೀಮನೆಂಬೊ
 ಕರಿಯ ತೇಜೋ | ಸ್ವಾಮಿ
 ಬಿಳಿಯ ತೇಜೋ

|| ೩ ||

ಕಾಮ ಬೀಮನೆಂಬೊ
 ಕಾಮ ಬೀಮನೆಂಬೊ
 ಕರಿಯ ತೇಜಿಯ ಮೇಲಿ
 ಪಾರ ಪಾರವನಿಟ್ಟು
 ಕಾಯೋ ನನ್ನ ರಸಿ
 ಒಬ್ಬಳೊಂದಿರಲಾರೆನೋ

|| ೪ ||

೧೧ ಗುಡಿಯ ನೋಡಿರಣ್ಣ

ಗುಡಿಯ ನೋಡಿರಣ್ಣ
ದೇವರ ಗುಡಿಯ ನೋಡಿರಣ್ಣ
ಗುಡಿಯ ನೋಡಿರೋ ಪಡವಿಗೆ ಒಡಿಯೊ
ಒಡಿಯ ಅಂಜನೆಯ್ಯನ

|| ೧ ||

ಗುಡ್ಡದ ಮ್ಯಾಗಳ ಗುಡಿಯೊ
ನಾಡಿಗೆ ಒಡಿಯೊ
ತಿಳಗ ಚೌಡವ್ವನಣ್ಣಾ
ಬೇಡಿದ ವರವ ಕೊಡುವಳಣ್ಣಾ

|| ೨ ||

ನಡೆವವಗೆ ಬಕ್ತಿ
ನಡೆದವಗ ಅಸಕೀರ್ತಿ
ಕಡಿಗ ಕೊಡುವಳಣ್ಣಾ
ಅಕಿ ಬಿಡತಾಳ ಕಾಡಿಗ್ಗಣ್ಣಾ

|| ೩ ||

ಕರಡಿದುರ್ಗದ ಗಾರಾ
ಹನುಮಂತ ದೇವರಾ
ಕೊರಳಿಗು ವಿನ ಹಾರಾ
ಅತಗೆ ಮಾಡ್ವೆವು ನಮಸ್ಕಾರಾ

|| ೪ ||

೧೨ ಕೈಯ ಮುಗಿವೇನ

ಕೋಲು ಕೋಲಿನ
ಮುತ್ತಿನ ಕೋಲು ಮೇಲಿನ
ಏನು ಹೇಳಲಿ ಅಣ್ಣಾ
ಹುಡುಗರು ಒಯ್ಯೋ ಮಾಲಿನ

|| ೧ ||

ಶ್ಯಾರ ಕೊಟ್ಟುರಾ | ಅಲ್ಲಿ
ಧೀರ ಕೊಟ್ಟಯ್ಯ
ನಮ್ಮ ಮ್ಯಾಲ ಕರಣ ಇರಲಿ
ಕೈಯ ಮುಗಿವೇನ

|| ೨ ||

ಶ್ಯಾರ ಉಜ್ಜನಿ | ಅಲ್ಲಿ
ರುದ್ರ ಸಿದ್ಧಣ್ಣ
ನಮ್ಮ ಮ್ಯಾಲೆ ದಯವಿರಲಿ
ಕೈಯ್ಯ ಮುಗಿವೇನ

|| ೩ ||

ಶ್ಯಾರ ಹಿರಿಕೇರಿ | ಅಲ್ಲಿ
ಕೇರಿದುರಗವ್ವ
ನಮ್ಮ ಮ್ಯಾಲೆ ದಯವಿರಲಿ
ಕೈಯ್ಯ ಮುಗಿವೇನ

|| ೪ ||

೧೩ ನಮದು ಶಿವಶರಣೋ

ತಂದಂದು ನಾನೂ ತಂದೂನಾನಾ
ತಾನಂದೂ ನಾನೂ ತಂದೂನಾನಾ

ವಜ್ಜೂರ್ ಮತ್ತೀಹಳ್ಳಿ ಸದರೀ ಕರವಿನಕಲ್ಲು
ಮದ್ಯಾನ್ನ ದಾರ್ಜೂಣಿ ಉಜ್ಜನಿ | ತಂದಂದು ..
ಮದ್ಯಾನ್ನ ಏದಾರಿ ಉಜ್ಜನಿ ಒಳಗಿರುವ
ಸಿದ್ಧಲಿಂಗನ್ನಗೆ ಶಿವಶರಣೋ | ತಂದಂದು

ಸಿರಬಿ ಸುಂಕದ ಕಲ್ಲು ಮರಬ ಅಮ್ಮನ ಕೇರಿ
ಜರಗಿನಾಗೈತ್ಯೋ ಜರಮಾಲಿ | ತಂದಂದು.....
ಜರಗಿನಾಗೈತಿ ಜರುಮಾಲಿ ದುರಗವ್ವೆ
ಇಲ್ಲಿಂದ ನಮದು ಶಿವಶರಣೋ | ತಂದಂದು

ಸೊಕ್ಕಿ ಹೆರಲ್ ಕಟ್ಟಿ ಬತ್ತೀಲಿ ಮಾಕುಟಿ
ಮುತ್ತೀನ ತ್ವಾಟಿ ತಾರಳ್ಳಿ | ತಂದಂದು
ಮುತ್ತೀನ ತ್ವಾಟಿ ತಾರಳ್ಳಿ ಒಳಗಿರುವೊ
ದಾರಾ ರಂಗನಗೆ ಶಿವಶರಣೋ | ತಂದಂದು

ಅಂದ್ ಕರ್ದೀಕೇರಿ ಚಿಂದಕ್ಕ ಮಾದೀಹಳ್ಳಿ
ಹೊಂಬಾಳಿ ಬೆಳವೊ ದನಿಜ್ವಾಳಾ | ತಂದಂದು.....

ಹೊಂಬಾಳೆ ಬೆಳವೊ ದನಿಜ್ವಾಳದೊಳಗಿರುವ
ಹೊನ್ನತ್ತಿವ್ವಾಗೆ ಶಿವಶರಣೋ | ತಂದೆಂದು

ಮಾಗಡಿ ಮಡ್ರಹಳ್ಳಿ ನಡುವಿ ಜಾಡನ ಕಟ್ಟಿ
ಕಡೆಗುಡ್ಡದಾಗೆ ಇರುವಾಕಿ | ತಂದೆಂದು.. . . .
ಕಡೆಗುಡ್ಡದಾಗೆ ಇರುವಾ ಚೌಡವ್ವಾಗೆ
ಇಲ್ಲಿಂದ ನಮದು ಶಿವಶರಣೋ | ತಂದೆಂದು

೧೪ ಜಲದುರಗಿ

ಮಾಯ ಬಂದಾಳ ಕಂಡೀರಣ್ಣಾ
ಮಾಯ ಬಂದಾಳ ಕಂಡೀರಣ್ಣಾ
ಮರ್ತ್ಯಕ್ಕೆ ಜಲದುರಗಿ
ಬಂದಳೀಳಿರಣ್ಣಾ |

ಬರಣಿ ಕಾರ್ತಿಕದಾಗ
ಹುಟ್ಟಿತಿ ಮಳಿ ಮಾರು
ಗುಡುಗು ಮಿಂಚಿಲ್ಲದ
ಅಂತಂತ ಶರಣರಿಗೆ
ಶರಣ ಸಿದ್ಧಂಕರಣ
ರಾಮ ರಾಮರ ಮುಂದ
ಕಲಡೋಣಿ ಮಳಿಸುರದು
ಕುಡಿಹಟ್ಟಿ ಮರಿಹಟ್ಟಿ
ಮತ್ತೆ ಅರಣ್ಯದ್ದಟ್ಟಿ
ಇಂತಾ ಇರವಿ ಎಂಬತ್ ಕೋಟಿ
ಜೀವ ರಾಶಿಗಳೆಲ್ಲಾ
ಹಾಳ ನಾಶವ ಮಾಡಿ
ಎತ್ತಲೊಡಳು ಮಾಯಿ
ಕಾಣದ್ದೊಂಗೋಡಿ | ಮಾಯ ಬಂದಳು ಕಾಣಿರಣ್ಣಾ

ಸಬ್ಬಿಂಬೊ ರಾತ್ರೀಲಿ
ಅಬ್ಬರಿಸಿ ಎದ್ದಾಳೊ

ಅಂಜಿತಾಂಜನ ಮಡುಗು
 ತಾನು ಬಿಟ್ಟೊಂಟಾಳೊ
 ಅಕ್ಕ ಹಂಸಮ್ಮನ
 ದರಿಸ್ಯಾನ ತಗೊಂಡು
 ಒಣಕಿ ಕೆಂಡ್ಯಾಗಲಿಂದ
 ತೂರ್ಯಾಳ ಆ ಮಾಯಿ
 ರಾಮಲಕ್ಷ್ಮಣರ
 ದರಸನ ತಗೊಂಡು
 ನೆಟ್ಟಗ ರದಾಳ ಗಂಗಿ
 ಎತ್ ನಟ್ಟಮರದಾಗ | ಮಾಯ ಬಂದಳು ಕಾಣಿರಣ್ಣಾ ...

ಕ್ವಾಟೆಗನಾಳ ಮುಂದ
 ತ್ವಾಟೆಗಳು ಕೆಡಿಸ್ಯಾಳ
 ಗುಳೆದ್ ಲೆಕ್ಕಮ್ಮನ
 ಗುಡಿಗೋಪುರ ಕೆಡಿಸ್ಯಾಳ
 ಹೆಗಲಿ ಮದ್ದಿನದಾಗ
 ದೋರೋಜಿ ಕೆರಿ ಒಡದು
 ಗಿಡಗಿಡಕ ಒಂದೆಣಾ
 ಮರಮರಕ ಒಂದೆಣಾ
 ಬಸರು ಹೆಣ ಮಾಗಳ
 ತಲೆಗಳೊಡೆದಾವೆಂದು
 ನೆಟ್ಟಗ ರದಾಳಗಂಗಿ
 ಎತ್-ನಟ್ಟ ಮರದಾಗ | ಮಾಯ ಬಂದಾಳೇಳಿರಣ್ಣಾ ...

೨ ಪ್ರಣಯ

೧ ನಾಳೆಬರತೀನೆಂದು

ಕೆಂಪೆ ನಿನ್ನೊಳು ಸೊಗಸೇನೆ
ಬಾಳ್ ಇಂಪಾಗಿ ದನಿದೋರುವೇನೆ ||

ನಾಳೆ ಬರತೀನೆಂದು ನಿನಕ್ಕೈಲಿ ಮುಟ್ಟಿ
ಹೋದೆಲ್ಲ ಹೆಣ್ಣೆ ಮನಿಮಾರ ಬಿಟ್ಟು
ಬರತೀನಿ ಬಾಸಕ್ಕೆ ಎಸರಿಟ್ಟು
ಮನಿಯಾಗ ಅಳುವ ಕಂದಮ್ಮನ ಬಿಟ್ಟು
ನಾಳೆ ಬರತೀನೆಂದು ನಿನಕ್ಕೈಲಿ ಮುಟ್ಟಿ
ಹೋದೆಲ್ಲ ಹೆಣ್ಣೆ ಮನಿಮಾರ ಬಿಟ್ಟು

|| ೧ ||

ಬಗರಿಮಾಟದ ಎದಿಕಟ್ಟು
ಹಣಿವ್ಯಾಲಿಟ್ಟುಲಿ ಗಂದದ ಒಟ್ಟು
ನಿನಗಾಗಿ ಹಾರಿದ್ದೆ ಎದಿಮುಟ ಕಳ್ಳಿ
ಕಾಲಿಗೆ ಸುತ್ತಿತ್ತು ಮಾಲಿಂಗನ ಬಳ್ಳಿ
ನಿನವ್ಯಾಲ ಇಟ್ಟಿದ್ದೆ ಬಾಳ ದಿನ ಕಣ್ಣು
ಹದ ಮೀರಿ ತಿರಗುವ ಹೆಣ್ಣೆ
ನಿನ್ನ ಎದಿವ್ಯಾಲ ಮೂಡ್ಯಾವ ಗಜನಿಂಬಿ ಹೆಣ್ಣೆ
ನಾಳೆ ಬರತೀನೆಂದು ನಿನಕ್ಕೈಲಿ ಮುಟ್ಟಿ
ಹೋದೆಲ್ಲ ಹೆಣ್ಣೆ ಮನಿಮಾರ ಬಿಟ್ಟು

|| ೨ ||

೨ ಮುತ್ತ ಕಳವೊ ಮೂಗತಿಗೆ

ಎಲೆ ಹುಡಗಿ ನಿನ 'ಗಂಡಾ ಉಡದಬ್ಯಾಟಿಗಾರಾ
ಅಡಿವ್ಯಾಗಳ ಕಲ್ಲ ಪುಡಿ ಪುಡಿ
ಅಡಿವ್ಯಾಗಳ ಕಲ್ಲ ಪುಡಿ ಪುಡಿ ಎಲೆ ಹುಡಗಿ
ಉಡವ ತಂದೇನಿ ಸವಿ ನೋಡ

|| ೧ ||

ಆಚೆ ದಂಡೀಲಿ ನಾನು ಈಚೆ ದಂಡೀಲಿ ನೀನು
ಬಾಸೆನ್ನ ಕೊಳ್ಳಿ ಬಲಗೈಲಿ
ಬಾಸೆನ್ನ ಕೊಳ್ಳಿ ಬಲಗೈಲಿ ಮಾವನ ಮಗಳ
ಮೀಸಲಿದ್ದೀನಿ ನಿನಗಾಗಿ

|| ೨ ||

ಸತ್ತರ ಸುದ್ದಿ ಕಳವೊ ನೆತ್ತಾರ ಬಟ್ಟೆ ಕಳವೊ
 ಕತ್ತೀಯ ಕಳುವೊ ನಿನಗುರತ
 ಕತ್ತೀಯ ಕಳುವೊ ನಿನಗುರತ ಮಾವಯ್ಯ
 ಮುತ್ತ ಕಳುವೊ ಮೂಗತಿಗೆ

|| ೩

೩ ಗೆಣಿಯಾ ಸಿಗಲಿಲ್ಲ

ಜೆಜ್ಜಿ ಬಾನದ ಬುತ್ತಿ ಗೆಣಿಯಾಗ
 ಗೆಜ್ಜೆಯ ಉಡದಾರ ಗೆಣಿಯಾಗ
 ಜೆಜ್ಜಿ ಬಾನದ ಬುತ್ತಿ ಉಡಲಾಗ ಕಟ್ಟಿಕೊಂಡು
 ಹೆಜ್ಜೆ ಹೆಜ್ಜೆ ನಾ ತಿರುಗತಿ ಬಂದೆ
 ಗೆಣಿಯಾ ಸಿಗಲಿಲ್ಲ.

ಜ್ವಾಳ ಬಾನದ ಬುತ್ತಿ ಗೆಣಿಯಾಗ
 ಸ್ಯಾವಂತಿಗ್ಗು ವಿನಾರ ಗೆಣಿಯಾಗ
 ಸ್ಯಾವಂತಿಗ್ಗು ವಿನಾರ ಉಡಲಾಗ ಕಟ್ಟಿಕೊಂಡ
 ಓಣಿ ಓಣಿ ತಿರುಗುತ ಬಂದೆ
 ಗೆಣಿಯಾ ಸಿಗಲಿಲ್ಲ

ಕಡಲಿ ಕೊಬ್ಬರಿ ಬೆಲ್ಲಾ ಗೆಣಿಯಾಗ
 ಉಡಲ ತುಂಬಿಕೊಂಡು ಗೆಣಿಯಾಗ
 ಕೊಬರಿ ಕಡಲಿ ಬೆಲ್ಲಾ ಉಡಲಾಗ ಕಟ್ಟಿಕೊಂಡ
 ಅಂಗ್ಗಿ ಅಂಗ್ಗಿ ನಾ ತಿರುಗುತ ಬಂದೆ
 ಗೆಣಿಯಾ ಸಿಗಲಿಲ್ಲ.

೪ ಹೋಗ ಎಂಬುದು ದುರುಮೇನೆ

ಚೀಟೀನ ಕುಪ್ಪಸದವಳೆ ಈಟೀಟಿ ಮಲಿಯವಳೆ
 ಬ್ಯಾಟಿ ಹೋಗತೀನಿ ಕೈಬಿಡೆ
 ಬ್ಯಾಟಿ ಹೋಗತೀನಿ ಕೈಬಿಡೆ | ಎಲೆ ಹುಡುಗಿ
 ನೀನು ನನಗೆ ದಯಮಾಡೆ | ದಯಮಾಡೆ

|| ೧

ಕಾವಿ ಚಲ್ಲಣದವನೆ ಕೈಯಾಗ್ ಬಿಟ್ಟ ಡದವನೆ
ಲ್ಯಾವ್ವಕ್ಕೆ ಬ್ಯಾಟೆ ತಿರುಗೋನೆ
ಲ್ಯಾವ್ವಕ್ಕೆ ಬ್ಯಾಟೆ ತಿರುಗೋ | ಬ್ಯಾಡ್ರುಡಗಾ
ಹೋಗ ನಿಮ್ಮವರು ಕರದಾರೋ | ಬೈದಾರೋ

|| ೨ ||

ನವರ್ದವರು ಕರಿಲಿಕ್ಕೆ ನಿನ್ನೆ ಮನ್ನೆಯವನಲ್ಲ
ಹನ್ನೆರಡು ಕುಂತು ಉಂಡೆ
ಹನ್ನೆರಡು ಕುಂತುಂಡ | ಮೈಯುಂಡು ಡುಗನ
ಹೋಗ ಎಂಬುದು ದರುಮೇನೆ | ನ್ಯಾಯವೇನೆ

|| ೩ ||

ವಸ್ತರದ ಸೆರಗೀಲಿ ರಸ್ತ ಬಾಳಿಹಣ್ಣು
ಬಿಚ್ಚೂತ ನಿನ್ನ ನೆನವೂತ
ಬಿಚ್ಚೂತ ನಿನ್ನ ನೆನವೂತ | ರಾಯಚೂರ
ಚಾಕರಿ ಬಿಟ್ಟ ಬರಲೇನೆ | ಇರಲೇನೆ

|| ೪ ||

ಅಂಗೀಯ ಸೆರಗೀಲಿ ರಂಗ ನಿಂಬಿ ಹಣ್ಣು
ತಿಂಬೂತ ನಿನ್ನ ನೆನವೂತ
ತಿಂಬೂತ ನಿನ್ನ ನೆನವೂತ | ರಾಯಚೂರ
ಸುಬಾಳ ಬಿಟ್ಟ ಬರಲೇನೆ | ಇರಲೇನೆ

|| ೫ ||

ಹೆಂಡಬಂಡದ ಕೌದಿ ಹಾಸದರ್ದಾ ಸ್ಯಾಳ
ದುಂದ ಮಾಡ್ಯಾಳ ತಲೆಗುಂಬ | ಮೈಗುಂಬ
ಹೆಂಡಬಂಡದ ಸೀರಿ ತಂದುಕೊಡುವವನ್ಯಾರೆ
ಹೆಂಡರಿಲ್ಲದ ಪುಂಡಗಾರ | ಮೋಜುಗಾರ

|| ೬ ||

ಕ್ವಾಟ್ಯಾಗ ನಿನ ಮನಿ ಪ್ಯಾಟ್ಯಾಗ ನನಮನಿ
ಮಾತನಾಡಾರ ಮನಿ ದೂರಾ | ದನಿ ದೂರಾ
ಪ್ಯಾಟೆಗಿ ಹೋಗತೀನಿ ಕ್ವಾಟೆಗಿ ಬರತೀನಿ
ಲಡ್ಡ ಮಿಟಾಯಿ ತರತೀನಿ | ಬರತೀನಿ

|| ೭ ||

೫ ಚಂದ್ರಮನ ಬೆಳಕು ನೀರಾಗೆ

ಹೆಗಲ ಮ್ಯಾಗಲ ಕೊಡ ಹೆಗಲ ಮ್ಯಾಲೆ
ಹಸುಗೂಸು ತನ್ನ ಬಗಲಾಗೆ
ಹೊಕ್ಕು ತುಂಬಲಿಲ್ಲ ಬಾವ್ಯಾಗೆ
ಚಂದ್ರಮನ ಬೆಳಕು ನೀರಾಗೆ

|| ೧ ||

ಮಿರಿ ಮಿರಿ ಮಿಂಚುವನವಲ್ಲಾ | ನಲ್ಲಾ
ತಳತಳ ಹೊಳಿತಾವೆ ಗಲ್ಲಾ
ಚೀಟಿ ಚೀಟಿನಂಗಿ ವೈಮ್ಯಾಗ
ಬಂಗಾರ ಕಡಗ ಕೈಯ್ಯಾಗ
ಉಡದಾರ ತಾಯತ ನಡದಾಗ
ಜಂಪ ಹಾಕ್ಯಾನವ್ವಾ ಕಿವಿಯಾಗ

|| ೨ ||

ಯಾವ ತಾಯಿ ಹಡದ್ದಾಳೊ ನಿನ್ನ
ಮಕಮೀಸಿ ಒಪ್ಪುತ್ತಾವೆ ಸಣ್ಣ
ನಡಕಟ್ಟು ಗಗ್ಗರಿ ಕೆಮ್ಮಣ್ಣ
ನಿನ್ನ ಪೇಟೆ ಹಳದಿಯ ಒಣ್ಣ
ಯಾವ ರಾಜನ ಮಗನಾ ಸುಗುಣಾ
ಬಿಳಿ ಕುದರಿಗೆ ಹಾಕತಾನ ಜೀನಾ

|| ೩ ||

ಹುಬ್ಬಳ್ಳಿಗತ್ತಿ ಬುತ್ತಿ ಜಾಡಿ
ನಗರೂರ್ದಳ್ಳಕ ವಾಟಾ ಮಾಡಿ
ಹೋಗಿಬಿಟ್ಟನಲ್ಲಾ ಮಣ್ಣ ಕೂಡಾ
ಎಲ್ಲಿ ಹುಡುಕಲಿ ಸುಡಗಾಡಾ

|| ೪ ||

೬ ದೀವಿಗಿ ಕಳೆಯೋಣ

ಕಡ್ಲಿಬೀಸೋಣ ? ಮಾವ ಗೋದೀ ಬೀಸೋಣ ?
ಕಡ್ಲಿಗಿಡ್ಲಿ ಏನ ಮಾಡ್ತೀ ಗೋದೀ ಬೀಸೋಣ

|| ೧ ||

ಕಡಬ ಮಾಡೋಣ ? ಮಾವ ರೊಟ್ಟಿ ಸುಡೋಣ ?
ಕಡಬಗಡಬ ಏನ ಮಾಡ್ತೀ ರೊಟ್ಟಿ ಸುಡೋಣ

|| ೨ ||

ಕೂಡಿ ಉಂಜೋಣ ? ಮಾವ ಬ್ಯಾರೆ ಉಂಜೋಣ ?
ಬ್ಯಾರೆ ಗೀರೆ ಏನ ಮಾಡ್ತಿ ಕೂಡಿ ಉಂಜೋಣ || ೩ ||

ಚ್ಯಾಪಿ ಹಾಸೋಣ ? ಮಾವ ಕೌದಿ ಹಾಸೋಣ ?
ಚ್ಯಾಪಿಗೀಪಿ ಏನ ಮಾಡ್ತಿ ಕೌದಿ ಹಾಸೋಣ || ೪ ||

ಕೂಡಿ ಮಲಗೋಣ ? ಮಾವ ಬ್ಯಾರೆ ಮಲಗೋಣ ?
ಬ್ಯಾರೆ ಗೀರೆ ಏನ ಮಾಡ್ತಿ ಕೂಡಿ ಮಲಗೋಣ || ೫ ||

ಮಾತನಾಡೋಣ ? ಮಾವ ದೀವಿಗಿ ಕಳೆಯೋಣ ?
ಮಾತಗೀತ ಏನಮಾಡಿ ದೀವಿಗಿ ಕಳೆಯೋಣ || ೬ ||

೭ ಕಾಕುಳ್ಳಿಗೊಣ್ಣಿ ಕಳದಾಳ

ದುಂಡನ ಮಾರೆವಳು ಗಂಡರಿಲ್ಲದ ಬಾಲಿ
ಪುಂಡಗಾರನ ಸೂಳಿ | ಕೋಲು ಕೋಲು || ೧ ||

ಕರ್ರನ್ನ ಹುಡಿಗೈವಳು ಉದಿನ ಕಡ್ಡೇವಳು
ಕದ್ದೀಲೆ ಅವಳ ಚುವ್ವೇಳ | ಕೋಲುಕೋಲು || ೨ ||

ತೆಳ್ಳನ್ನ ಮಾರೆವಳು ಮೆಳ್ಳಗಣ್ಣಿನವಳು
ಒಳ್ಳೊಳ್ಳಿ ಹುಡುಗರನ ಹಳ್ಳದಂಗ್ವಾಯತಾಳೊ | ಕೋಲು ಕೋಲು || ೩ ||

ಅಕೆಪ್ಪ ನನಸೂಳಿ ಕಾಕಿ ಬಣ್ಣದ ಕಾ-
ಉಪ್ಪರದೋಲಿ ಕಿವಿಯಾಗ ಇಟಗೊಂಡ | ಕೋಲು ಕೋಲು || ೪ ||

ಉಪ್ಪರದೋಲಿ ಕಿವಿಯಾಗ ಇಟಗೊಂಡ
ಕಾಕುಳ್ಳಿಗೊಣ್ಣಿ ಕಳದಾಳೊ | ಕೋಲುಕೋಲು || ೫ ||

೮ ಮೆರಿಯುವ ರಗಡೆ

ಹುಡಿಗಿ ಒಳ್ಳೆವಳೆಂದು ರಗಡಿಸಿ ಬಡಿವರ
ಕಿವಿಯಾಗಳ ಬುಗಡಿ ಜುಮ್ಮಂದಾವ ||

ಬಂಟ್ಲೆಯ ಮ್ಮಾಲೆ ಗಂಟು ಮಟ್ಟ ಹೇರಿಕೊಂಡ
ಬಂಟ್ಲೆ ಮುಂದೆ ಮೆರೆಯುವ ರಗಡೆ ||

ಅನಿಯಮ್ಬಾಲೆ ಅಂಬಾರಿ ಹೇರಿಕೊಂಡ
ಜಾಣರ ಮುಂದೆ ಮೆರೆಯುವ ರಗಡೆ ||

೯ ಏನು ಮೋಸವ ಮಾಡಿದಾ

ಯಾವ ದೇಸದ ರಮಣ ಬಂದು
ಏನು ಮೋಸವ ಮಾಡಿದಾ
ಆವ ಎಂತುಪಾಯವ ತೋರಿದಾ || ೧ ||

ಹಬ್ಬಾ ಸೀರಿ ತರತೇನೆಂದು
ಉಬ್ಬುಬ್ಬಿ ಮಾತಾಡಿದಾ
ಅವನೆಂತುಪಾಯವ ತೋರಿದಾ || ೨ ||

ಬಂಗಾರ ಬಳಿಯ ಕೊಡತೇನೆಂದು ತಿಂಗಳ ದಿನ ಬಂದಾ
ಬಂಗಾರ ಬಳಿಗೋಟು ಬೆಂಕಿ ಹಚ್ಚಾ
ಬಂಗ ಮಾಡಿ ಹೋದಾನ || ೩ ||

ವಂಕಿ ಕೊಡತೇನೆಂದು ಬಿಂಕದ ಮಾತಾಡಿದಾ
ವಂಕಿಗೋಟು ಬೆಂಕಿ ಹಚ್ಚಾ
ಬಂಕಾ ಮಾಡಿ ಹೋದಾನ || ೪ ||

೧೦ ಬಾ ಹೆಣ್ಣೆ ಮರುಳಾದೆ

ಬಾ ಹೆಣ್ಣೆ ಮರುಳಾದೆನೆ
ಬಹು ಜಾಣ್ಣೆ ಮರುಳಾದೆನೆ || ೧ ||

ಕುಂಬಳ ಹೂವಿಗೆ ಕುಂಬಳಕ್ಕಾಯ್ತುಗೆ
ಕುಂಬಾರ್ಲು ಡಗಿ | ಬಾ ಹೆಣ್ಣೆ || ೨ ||

ಹಾಗಲ ಹೂವಿಗೆ ಹಾಗಲ ಕಾಯಿಗೆ
ಹಾರ್ಲೀರು ದಗಿ | ಬಾ ಹೆಣ್ಣೆ

|| ೩ ||

ಈಚಲ ಹೂವಿಗೆ ಈಚಲ ಕಾಯಿಗೆ
ಈಡಿಗೇರ ಹುಡಗಿ | ಬಾ ಹೆಣ್ಣೆ

|| ೪ ||

೧೧ ಜೋಡಿಕನ್ನರ ನುಡಿಸೋ ಜಾಣಾ

ಯಾವ ರಾಜನ ಮಗನು ಬಂದು
ರಸ್ತೆ ಒಳಗ ನಿಂತುಗೊಂಡು
ಮುತ್ತಿನ ಜೆಂಡಾಡುತ್ತಾನಲ್ಲಾ

|| ೧ ||

ಓಣಿ ಓಣಿ ತಿರಗೋ ಜಾಣಾ
ಜೋಡಿ ಕಿನ್ನವು ನುಡಿಸೋ ಜಾಣಾ
ಹಲವಂಗದ್ದು ಡುಗಾ
ನಮ್ಮ ಓಣಿಗೆ ಯಾಕ ಬರಲಿಲ್ಲೊ

|| ೨ ||

ನಮ್ಮ ಒಣಿಗೆ ನೀನು ಬಂದರೆ
ಕರಿಯ ಕೆಂಬಳಿ ಗದ್ದಿಗ್ಗಾಸಿ
ತಂದುಕೊಡುವೆನು ಗಂದದೀಳೇವ

|| ೩ ||

ಬಾಗಿಲೊಳಗೆ ನಿಂತುಗೊಂಡು
ಬಾಗಿಬಾಗಿ ನೋಡೊ ಹೆಣ್ಣೆ
ನಾಗರ್ದು ವಿನ ನಡುವಿನಂತವಳೆ
ಹಲವಂಗದ್ದು ಡಗಿ

|| ೪ ||

ಅತ್ತ ನೋಡ ಇತ್ತ ನೋಡ
ಚಿತ್ರಕಲ್ಲು ಗುಡ್ಡಾ ನೋಡ
ಹತ್ತಿ ನೋಡಲೆ ನಿನ್ನ ತವರೂರಾ
ಹಲವಂಗದ್ದು ಡಗಿ

|| ೫ ||

೧.೨ ನಿನ್ನ ಕಡಗಕ ಮರುಳಾದೆ

ಬೆಡಗಿನ ಮೇಲ್ವಾಪುರಿ
 ಬಾವಿನೀರಿಗಿ
 ಹುಡಗಿ ಒಬ್ಬಳೇ ಹೋಗತಿ
 ಬಿಡಲಾರೆ ಬಾ ನಿನ್ನ
 ಕಡಗಕ ಮರುಳಾದೆ
 ಒತ್ತರಿ ಚೆಲ್ವಂತೆ.

ಎಂಥಾ ಮಾತು ನನಗ
 ಆಡಿದೆಯೋ ಮೂರ್ಖಾ
 ಸುಮ್ಮನೆ ನೋಡು
 ಕಂಡಂತ ನಾರೇರು
 ಕಣ್ಣೆಟ್ಟ ಕರದರ
 ಹೋಯಿತೆ ಮೈಬಣ್ಣಾ
 ಸದ್ದು ಸದ್ದು ಕಾಲಿಗೆ ಬಿದ್ದು
 ಎತ್ತದಿಯೋ ಆ ಸುದ್ದಿ.

ಇಳಲಿನ ರಾತ್ರಿಗಿ
 ಬೋಗಕ್ಕು ಬರತೀನಿ
 ಮಾಡದಿರಲೋ ನಿದ್ರಿ
 ಬೆಂಡು ಕಜ್ಜು ರ ಕೊಂಡು ತಿಂಬೋದೆ

೧.೩ ಸುಮ್ಮನೆ ಬಾ ಮನಿಗೆ

ಸುಳ್ಳು ಸುಗುಣಾ ಜಗಳವು ಬ್ಯಾಡಾ
 ಸುಮ್ಮನೆ ಬಾ ಮನಿಗೆ

|| ೧ ||

ಯಾರು ಯಾರಿಗೆ ನಾನು
 ಮನಸು ಕೊಡುವಳಲ್ಲಾ

|| ೨ ||

ಅಟ್ಟ ಹಾಳಸದದ ಒಟ್ಟ ಕುಚದ ಮೇಲೆ
 ಸುಮ್ಮನೆ ಬಾ ಮನಿಗೆ

೧೪ ಹೌದಲೆ ಗಿಡ್ಡ

ಹೌದಲಿ ಗಿಡ್ಡಿ ಸಬಾಸಲಿ ಗಿಡ್ಡಿ ||

ಚಪ್ಪರ ಮನೆಯಾಗೊಂದ ಪ್ಪಳ ಸುಡತಿದ್ದಿ
ಗಾಳಿಗೊಂದ ಪ್ಪಳ ಕಳವ್ಯಾಳಿ ಗಿಡ್ಡಿ

|| ○ ||

ನಾಳಿಗೆ ತುಂಬಿ ನ್ಯಾಯ ಬಾಳೋತು ಕುಂತಿದ್ದ
ಬಾಗಿಲ ಹಾಕೊಂಡೊಡ್ಲೆ ಹುಡುಗಿ

॥ ९ ॥

ಮಾಳಿಗೆ ಮನಿಯಾಗ ಹೋಳಿಗೆ ಮಾಡತಿದ್ದಿ
ಗಾಳಿಗೊಂದೊಳ್ಳಗೆ ಕಳಿವ್ಯಾಳೆ ಗಿಡ್ಡಿ

|| 2 ||

ಅಂಗ ನೋಡಿ ಎಂದು ಸುಂಗನೋಡಿದಂದು
ಬಾಜಾರದಾಗ ಬಂಗನೋಡಿದಂದು

॥ ५ ॥

೧೫ ಚೆಂಡಹೂನಾಗಿ ಹೊರಳಿದಳಂತೆ

ಕೋಲು ಕೊಲೆನ್ನ ಕೋಲ

ಸಿರಿಗಂದವಿ ಕೋಲು ಕೋಲೆನ್ನ ಕೋಲ ||

ಬಡಿಗೆರ ಗೌಡನ ಸೊಸಿ ನೀಗೊಂಟಾಳಂತ
ಬೆಡಗ ಕೇಳಿ ಅಡ್ಡ ತರಬಿದನಂತ | ಕೋಲು

|| ७ ||

ಬೆಡಗ ಕೇಳಿ ಅಡ್ಡ ತರಬಿದ ನಂತ | ಆ ಹುಡುಗಿ
ಜ್ವಾಳಕಾಳನಾಗಿ ಸಿಡದಿದ್ದಳಂತ || ಕೋಲು...

॥ ७ ॥

ಜ್ವಾಳಕಾಳನಾಗಿ ಸಿಡಿದಿದ್ದಳಂತ | ಆ ಹುಡುಗಾ
ಕೋಳಿ ಹುಂಜಾಗಿ ಕುಕ್ಕಿದ್ದನಂತ || ಕೋಲು ...

|| 2 ||

ಕೋಳಿ ಹುಂಜಾಗಿ ಕುಕ್ಕಿದಂತ | ಆ ಬಾಲಿ
ಗಂಗವ್ವನಾಗಿ ಹೊರಳಿದಳಂತ || ಕೋಲು

॥ ५ ॥

ಗಂಗಮ್ಮನಾಗಿ ಹೊರಳಿದಳಂತ | ಆ ಹುಡುಗಾ
ವಡ್ಡಗಾರನಾಗಿ ವಡ್ಡಕೆಟ್ಟದನಂತ || ಕೋಲು....

॥ ॐ ॥

ವಡ್ಡ ಗಾರನಾಗಿ ವಡ್ಡ ಕಟ್ಟಿದನಂತ | ಆ ಬಾಲಿ
ಮೀನ ಮರಿಯಾಗಿ ಸಿಡದಿದ್ದಳಂತ || ಕೋಲು . || ೬ ||

ಮೀನ ಮರಿಯಾಗಿ ಸಿಡದಿದ್ದಳಂತ | ಆ ಹುಡಗಾ
ಬ್ಯಾಟಿಗಾರನಾಗಿ ಬಲಿ ಒಡ್ಡಿದನಂತ || ಕೋಲು. || ೭ ||

ಬ್ಯಾಟಿಗಾರನಾಗಿ ಬಲಿ ಒಡ್ಡಿದನಂತ | ಆ ಬಾಲಿ
ಜೆಂಡಹೂವಾಗಿ ಹೊರಳಿದಳಂತ || ಕೋಲು || ೮ ||

ಜೆಂಡಹೂವಾಗಿ ಹೊರಳಿದಳಂತ | ಆ ಹುಡಗಾ
ಪುಂಡಗಾರನಾಗಿ ಮೆರದಿದ್ದನಂತ || ಕೋಲು || ೯ ||

೧೬ ಕರದಾಳ ಗೆಣಿಯಾನ್ನು

ಗಾಣಿಗ್ಯಾರ್ಣಿಣ್ಣಿನ ಜಾಣತನ ನೋಡು
ಜಾಣಗಾತಿ ಅವಳ || ೧ ||

ಮ್ಯಾಪ್ಪೊಬ್ಬ ಪಂಚಾಂಗ ಮರ್ಮವ ತಿಳಿಯುತ
ಹುಡುಗನ ಬ್ರಮಿಸಿದ್ದಳೊ || ೨ ||

ಕಾಲಲಂದಗಿ ಕೈಕಟ್ಟಣ್ಣಾ
ನಡವಿಗೆ ಡಾಬಣ್ಣಾ
ಚಿನಾಮಿಗೆ ಮೂಗಿಗೆ ನತ್ತಣ್ಣಾ
ಚೆಂಚಿ ಚೌಕಳಿ ಹುಡುಗನ ಕೂಡೊಂದು
ಅಟವನಾಡ್ಯಾಳಣ್ಣಾ || ೩ ||

ಕೈಯ್ಯಾಗ ಚೆರಿಗಿ ಕಾಲಾಗ ಚಪ್ಪಲಿ
ಹೊರ ಕಡಿಗೆ ಹೇಗೊ ನೆವನ
ಕಾಲುಂಗರ ಸಪ್ಪಳಮಾಡಿ
ಕರದಾಳ ಗೆಣಿಯಾನ್ನು || ೪ ||

೧೭ ಹೋಗೋಣ ಬೆಳತನಾ ರಾತ್ರಿ

ನೀತ್ರಿಕೇಳು ತಮ್ಮ ನೀನಾತುರದಿಂದ
ನಿನ್ನ ವಾಯಿನಾ ಕೇಳಿ ಬಂದೇನಿ ದೂರಕ್ ದೂರದಿಂದಾ
ತಮ್ಮ ಹಾಡೊ ನೀನೊಂದಾ ||

ಸಿಸ್ತೀಲಿ ಒರುವದು ಹೊಸ್ತೀಲಿ ಹುಣ್ಣಿವಿಗೆ ಎಲ್ಲಮ್ಮನಜಾತ್ರಿ
ತುಂಬ್ಯಾಳ ಸುಣ್ಣದ ಪಾತ್ರಿ
ಗಟ್ಟಿ ಮಾತೊಂದ್ ಹೇಳತೀನಿ ಗೆಣೆಯಾ
ನಿನಗೊಂದು ಕಾತ್ರಿ
ಹೋಗೋಣ ಬೆಳತನಾ ರಾತ್ರಿ

|| ೧ ||

ದೂರಲಿಂದ ತರಸೇನಿ ಗೆಳೆಯಾ ಮೂರ್ಪಡಿಗೋದಿ
ದೊಡ್ಡ ಕಲ್ಲಿಗೆ ನಡಿ
ಕಲ್ಲೊಡ್ಡಣಿಗೆ ಹಾಕೋಣ ಗೆಣೆಯಾ ಒಡಿಯಲ್ ಹಿಡಿ
ಇಬ್ಬರು ತಿರುವೋನು ಜೋಡಿ

|| ೨ ||

ರೋಕ ರೊಕ್ಕಾ ಕೊಟ್ಟ ತಂದೀನಿ ಚಿಕ್ಕೇರಿ ಬೆಲ್ಲಾ
ಕಟ್ಟಿ ಮಾಡೋಣು ಮಾದ್ದಿ
ಮಾಸಾಕಳ ತುಪ್ಪ ತಂದೀನಿ
ಮನಗಂಡು ತಾನೆ
ಒತ್ತಿ ಕತ್ತರಿಸೊ ವೀಸಿ

|| ೩ ||

ಕಸಕಸಿ ಹೆಚ್ಚಿ ಕರ್ಚಿಕಾಯಿ ಮಾಡೇನಲ್ಲಾ
ಉಣ್ಣಾಕ ಹರಕತ್ತೇನಿಲ್ಲಾ
ಬಿಸಲ ಸುಟ್ಟ ಉಸಗತಾವ್ರಿ ದೂಡಿದೂಡಿ
ಕಾಲಸುಟ್ಟ ಕರಿಮಕತಾವು ನೆರಳಿಗೆ ನಡಿ

|| ೪ ||

ಮೆಟ್ಟು ತರತೀನಿ ಜೋಡಿ
ಎಣ್ಣೆ ಹೆಚ್ಚಿ ಮೆತ್ತಗಮಾಡಿ
ಮೆಟಗೊಳ್ಳೊ ಮುಚ್ಚಿ
ಎಣ್ಣೆ ನಾ ತಕನಾಯ್ ಬಂದು ಓದೀತೋ ಮುಚ್ಚಿ
ನಾರಿ ಕುತಾಳ ಮುಚ್ಚಿ

|| ೫ ||

೧೦ ಕಾಯೋ ನನ್ನ ರಸಿ

ಹುಬ್ಬಳ್ಳಿ ಕಬ್ಬಳ್ಳಿ
 ಹುಬ್ಬಳ್ಳಿ ಕಬ್ಬಳ್ಳಿ
 ಹಬ್ಬೀತ ರಸಬಳ್ಳಿ
 ತೆಗ್ಗಿ ನಾಗಿರುವದು
 ಕನಕಗಿರಿಯೋ | ಸ್ವಾಮಿ
 ಕನಕಗಿರಿಯೋ

|| ೧ ||

ಕನಕಗಿರಿ ಜಾತ್ರೀಗಿ
 ಕನಕಗಿರಿ ಜಾತ್ರೀಗಿ
 ವಡ್ಡು ವಾಲಗದಿಂದ
 ದೊಡ್ಡ ವರ ಮಗಳೆಂದು
 ಕಾಯೋನನ್ನ ರಸಿ
 ಒಬ್ಬಳೊಂದಿರಲಾರೆನೋ

|| ೨ ||

ಕಾರೆಂಬ ಕೆತ್ತಲ
 ಕಾರೆಂಬ ಕೆತ್ತಲ
 ಬೋರೆಂಬ ಜಡಿಮಳಿಯೊ
 ಕಾಮ ಬೀಮನೆಂಬೊ
 ಕರಿಯ ತೇಜೋ | ಸ್ವಾಮಿ
 ಬಿಳಿಯ ತೇಜೋ

|| ೩ ||

ಕಾಮ ಬೀಮನೆಂಬೊ
 ಕಾಮ ಬೀಮನೆಂಬೊ
 ಕರಿಯ ತೇಜಿಯ ಮೇಲಿ
 ಪಾರ ಪಾರವನಿಟ್ಟು
 ಕಾಯೋ ನನ್ನ ರಸಿ
 ಒಬ್ಬಳೊಂದಿರಲಾರೆನೋ

|| ೪ ||

ಬಂದಾನವ್ವಾ ಓಡಿ
ತರುಬಿ ನಿಂತಾನ್ ಸಂದನೋಡಿ | ಅರೆ ಹೋ || ೨ ||

ಎಣ್ಣೆ ಬಿಲ್ಲತೀ ಜಮಿಗೇಡಿ
ನಿನಗೇನು ದಾಡಿ | ಅರೆ ಹೋ || ೩ ||

ನಿನಗೇನು ದಾಡಿ
ಕುಒಸಾ ಹರದಿ ಜಗ್ಗಾಡಿ | ಅರೆ ಹೋ || ೪ ||

೨೦ ಹುಡುಗನ ಒಲೈ

ಹೆಂಗೆ ಮನಿಗೆ ಬರಲೆಮ್ಮಾ | ಸುಮ್ಮಾನಗಿರ
ಹೆಂಗೆ ಮಾರಿಯ ತೋರಲೆಮ್ಮಾ ||

ಹಾರಾರ ಹುಡುಗನ ಒಲೈ ಕಾಣಕ್ಕ | ನಾ
ನೀರು ಬೇಕವನ ಜಳಕಕ್ಕ | ಸುಮ್ಮಾನಗಿರ
ನೀರೇನ ಬೇಕವನ ಜಳಕಕ್ಕ
ಯೋಳೆಂಟು ದಾರ ಬೇಕವನ ಕೊರಳಿಗೆ | ಸುಮ್ಮಾನಗಿರ || ೧ ||

ಒಕ್ಕಲಿಗ್ರ ಹುಡುಗನ ಒಲೈ ಕಾಣಕ್ಕ | ನಾ
ಗಟ್ಟಿ ಬೇಕವನ ಹಣೆ ಮ್ಯಾಕೆ | ಸುಮ್ಮಾನಗಿರ
ಗಟ್ಟಿನ ಬೇಕವನ ಹಣೆ ಮ್ಯಾಕೆ
ಯೋಳೆಂಟು ರೊಟ್ಟಿ ಬೇಕವನ ಒಡಲಿಗೆ | ಸುಮ್ಮಾನಗಿರ || ೨ ||

ಕುರುಬರ ಹುಡುಗನ ಒಲೈ ಕಾಣಕ್ಕ | ನಾ
ಕುರಿಯ ಜಿಡ್ಡವನ ಮೈಯ್ಯ ಜಿಡ್ಡೆ | ಸುಮ್ಮಾನಗಿರ
ಕುರಿಯ ಜಿಡ್ಡವನ ಮೈಯ್ಯ ಜಿಡ್ಡೆ ಅಡಿವ್ಯಾನ
ಜಾಲಿ ಕೊಡ್ಡವನ ತೆಲಿಗಿಂಬೆ | ಸುಮ್ಮಾನಗಿರ || ೩ ||

ಬ್ಯಾಡರ ಹುಡುಗನ ಒಲೈ ಕಾಣಕ್ಕ | ನಾ
ಪಾವಡ ಚುಂಗ ಮೂಳ ಮಾರೆ | ಸುಮ್ಮಾನಗಿರ
ಪಾವಡದ ಈ ಚುಂಗ ಮೂಳ ಮಾರೆ ಅಡಿವ್ಯಾನ
ಬ್ಯಾಟೆ ಕೋಲವನ ಕೈಯ್ಯಾಗೆ | ಸುಮ್ಮಾನಗಿರ || ೪ ||

ಅಸರ ಹುಡುಗನ ಒಳ್ಳೆ ಕಾಣಕ್ಕೆ | ನಾ
 ಮೈಲಿಗಿ ಗಂಟ ಮಯ್ಯ ಮ್ಯಾಲೆ | ಸುಮ್ಮಾನಗಿರೆ
 ಮೈಲಿಗಿ ಗಂಟ ಮಯ್ಯ ಮ್ಯಾಲೆ | ಊರಾನ
 ಮುದ್ದಿ ಜೋಳಿಗ್ಯವನ ಕೈಯ್ಯಾಗೆ | ಸುಮ್ಮಾನಗಿರ || ೬ ||

೨೧ ಹೂವಿನ ಸೀರಿ ಹರದಾ

ಹ್ಯಾಗ ಮಾಡಲೆಕ್ಕಾ | ನಾ
 ಯಾರ್ ಮುಂದ ಹೇಳ್ಲಿ ದುಕ್ಕಾ ||
 ಚಪ್ಪರದಾಗ ಕರದಾ | ನನ್ನ
 ಚಪ್ಪರ ನೆತ್ತೀ ಹರದಾ
 ಹೆಂಗ ಹೋಗಲಿ ಮನಿಗೆ
 ನಮ್ಮತ್ತಿ ಬೈತಾಳಾ ನನಗೆ || ೧ ||

ಹೂವಿಗಂತ ಕರದಾ | ನನ್ನ
 ಹೂವಿನ ಸೀರಿ ಹರದಾ
 ಹೆಂಗ ಹೋಗಲಿ ಮನಿಗೆ
 ನಮ್ಮತ್ತಿ ಬೈತಾಳಾ ನನಗೆ || ೨ ||

೨೨ ಮಳ್ಳಗಾರ್ತಿ ಮಾಡ್ಬುಡೀಗಿ

ಕೋಲು ಕೋಲೆನ್ನ ಕೋಲೆ ||
 ರನ್ನದಿ ಕೋಲು ಕೋಲೆನ್ನ ಕೋಲೆ
 ಚಪ್ಪಲಿ ಮೆಟ್ಟಿಗೊಂಡು ಟೆಣ್ಣಾಪಣ್ಣಾ ಮಾಡ್ತಾಳೆ | ಕೋಲು.. ..
 ಅಕಿ ಅಸಲಗಾರ್ತಿ ಮುಸಲರ ಹುಡಿಗಿ | ಕೋಲು... || ೧ ||

ಹಂದರದಾಗ ನಿಂತುಗೊಂಡು ನಂಜ ನೋಡತಾಳೆ | ಕೋಲು....
 ಅರೆ ನಂಜಗಾರ್ತಿ ಸಿಂಜಾರ್ಬುಡಿಗಿ | ಕೋಲು. ... || ೨ ||

ಬೇಲ್ಯಾಗೆ ನಿಂತುಗೊಂಡು ಬೇದಾ ಮಾಡತಾಳೆ | ಕೋಲು....
 ಅಕಿ ಬಾಳದಗಾರ್ತಿ ಬಾಳದರ್ಬುಡಿಗಿ | ಕೋಲು. . || ೩ ||

ಕಳ್ಳಿ ಸಾಲಾಗ ಪುಳ್ಳಿ ಆರಸ್ತಾಳ | ಕೋಲು . .
ಆರೆ ಮಳ್ಳಗಾರ್ತಿ ಮಾದರು ಡಿಗಿ | ಕೋಲು

|| ೪ ||

೨೩ ಪರದೇಸಿ ನಾನೊಬ್ಬಳಾದೇನೆ

ಹಾಸೀಗಿ ಹಾಸಿದರ ಬರನಿ | ಮೇಲ್
ಬೀಸಣಿಕೆ ಬೀಸಿದರ ಬರನಿ
ಹಾಸಿಗೆ ತಕ್ಕಂತಾ ಪುರುಸ ಇಲ್ಲದ ಬಳಿಕ
ಪರದೇಸಿ ನಾನೊಬ್ಬಳಾದೇನೆ

|| ೧ ||

ಮಂಚವ ಹಾಕಿದರ ಬರನಿ | ಮೇಲ್
ಕುಂಚವ ಬೀಸಿದರ ಬರನಿ
ಮಂಚಕ್ಕೆ ತಕ್ಕಂತ ಕಾಂತ ಇಲ್ಲದ ಬಳಿಕ
ಕೆಂಚಿ ನಾನೊಬ್ಬಳಾದೇನ

|| ೨ ||

ಅಂತರಲ್ಯಾಡೋ ಎರಸು ಗಿಳಿಕೂಡಿ | ಬಾಳಾ
ಸಂತೋಸ ದಿನದಲ್ಲಿ ಲೋಲ್ಯಾಡಿ
ಪಂತಕ್ಕೆ ಗುರಿಮಾಡಿ ಹೋದಾನ್ಲೆ
ಪಂತಗೇಡಿ ಅವ ಲದಾನ್ಲೆ

|| ೩ ||

೨೪ ಪರಸಿ ಬರುವು ತಲೆ

ಪರಸಿ ಬರುವು ತಲೆ
ದುರಗಮ್ಮನ ಜಾತ್ರ ಮಾಡುತಲೆ

ದ್ವಾಸಿಯ ಹೊಯ್ ಬೇಕು
ದಾಸಯ್ಯ ಕರೀಬೇಕು
ದಾಸಯ್ಯ ಕರಕೊಂಕು ದೇಸವ ನೋಡಬೇಕು

|| ೧ ||

ಮುದ್ದೆಯ ಮಾಡ್ಬೇಕು
ಸಿದ್ಧಯ್ಯ ಕರೀಬೇಕು
ಸಿದ್ಧಯ್ಯ ಕರಕೊಂಕು ದೇಸವ ನೋಡಬೇಕು

|| ೨ ||

೨೫ ನನ್ನ ಹುಡಿಗಿ

ಗುಲಗುಲಪಾಪಾ ತುರುಕರ ಹುಡಿಗಿ
ಹೆಂಡ ನಾರೋ ಹೇಡಿಗೆರ ಹುಡಿಗಿ || ೧ ||

ಹಡ್ಡಗಾಲಿನ ಹಾರೋರು ಡಿಗಿ
ಬಿರುನ ನಗುವಳು ಕಬ್ಬೇರು ಡಿಗಿ || ೨ ||

ತೂತಗೊಡ ಹೊತಗೊಂಡು ಮಾತಿಗೆ ಬರುವಳು
ಮಾತೇ ನನ್ನ ಮ್ಯಾದಾರ ಹುಡಿಗಿ || ೩ ||

ಒಕ್ಕಳ ಜ್ವಾಳಕ್ಕ ಲೆಕ್ಕ ಹಾಕತಾಳ
ಲೆಕ್ಕಗಾರ್ತಿ ನನ್ನ ಒಕ್ಕಲಿಗ್ರ ಹುಡಿಗಿ || ೪ ||

ತುಂಬಿದ ಅಗಸ್ಯಾಗೆ ಸೊಗಸಾಗಿ ಬರುವಳು
ಸೊಗಸುಗಾರ್ತಿ ನನ್ನ ಅಗಸರ ಹುಡಿಗಿ || ೫ ||

ಕುಂತ ಕೂರಿಗಿಮ್ಮಾಳೆ ಕುಸಲಾಗಿ ಬಿಟ್ಟಳು
ಕುಸಲಗಾರ್ತಿ ನನ್ನ ಕುರುಬರ ಹುಡಿಗಿ || ೬ ||

ತಂಗಳ ಮುದ್ದಿಗೆ ಗಂಗಾಳ ಒಡ್ಡತಾಳ
ಬಿಂಕಗಾತಿ ನನ್ನ ಜುಗ್ಗರು ಡಿಗಿ || ೭ ||

ಹೀಡ್ ದಯಸ್ತ ದದ್ದಿಮಿತಾ
ಹೀಡ್ ದಯ್ಯೊ ದದ್ದಿಮಿತಾ || ೮ ||

೨೬ ಒಳ್ಳೊಳ್ಳಿ ಹುಡುಗರಿಗೆ....

ಬಿಡಬಿಡ ಎನ್ನ ಸೆರಗಾ
ಸಣ್ಣ ಹುಡುಗಾ
ಬಿಟ್ಟ ಕೊಡೊ ಮುಂಜೆರಗಾ || ೧ ||

ಕೈಯಾಗ ಸುಣ್ಣಾ
ಮಾರಿ ಮ್ಯಾಂ ಬಣ್ಣಾ
ಒಳ್ಳೊಳ್ಳೆ ಹುಡುಗರಿಗೆ ಹಚ್ಚಾಳ್ಳೊ ಹುಣ್ಣಾ

|| ೨ ||

ಕೈಯಾಗ ಕಟಿಗಿ
ಒಲಿಮ್ಯಾಲ ಚಟಿಗಿ
ಒಳ್ಳೊಳ್ಳೆ ಹುಡುಗರಿಗೆ ಹಾಕತಾಳ ಲಟಿಗಿ

|| ೩ ||

೨೭ ಬಂದರ ಅನುವಗೊಡಲಿಲ್ಲಾ

ಯಾಕ ಮನಿಗ್ಯಾನಲ್ಲಾ
ಬಂದರ ಅನುವಗೊಡಲಿಲ್ಲಾ ||

ಅಕ್ಕಿ ಅನ್ನದ ಬುತ್ತೋ
ಗೆಣೆಯಾ ಗಜನಿಂಬಿಯ ಹೋಳೋ
ಅಕ್ಕಿ ಅನ್ನದ ಬುತ್ತಿ ತೆಲಿಮ್ಯಾಲ ಹೊತಗೊಂಡು
ಹೊಲ ಹೊಲನೆಲ್ಲಾ ತಿರುಗಿದೆನಲ್ಲಾ
ತೋಟ ತೋಟನೆಲ್ಲಾ ಹುಡುಕಿದೆನಲ್ಲಾ ||

ಒಳ್ಳೆ ಹೂರಣಗಡಬೊ
ಗೆಣೆಯಾ ಸಿನ್ನೆ ಕಾಸಿದ ತುಪ್ಪಾ
ಒಳ್ಳೆ ಹೂರಣಗಡಬು ಉಲಾಗ ಕಟ್ಟಿಗೊಂಡು
ಗುಡಾರನೆಲ್ಲಾ ತಿರುಗಿದೆನಲ್ಲಾ
ಗುಡಾರನೆಲ್ಲಾ ಹುಡುಕಿದೆನಲ್ಲಾ ||

೨೮ ಮನಿತನ ಕರಿತಾರೆ

ಮಂಗರಂಡೇರು ಮದವಿಗಂಡಗೆ
ಮಾಡೋದಿಲ್ಲಪ್ಪ ಪ್ರೀತಿ
ಸಕ್ಕರಿಗಿಂತ ಸವಿಬಾಳೆನ್ನತಾರೆ
ಪರಗೆಣೆಯಾನ ಸಂಗ್ರೀ

|| ೧ ||

ಮನಸು ಮಾಡಿ ಮುನದಾನ, ಗೆಣಿಯಾ
ಮಾತನಾಡಿಸಿ ಬಾರೆ
ಛೇ ಹೋಗಲೆ ಗೆಳತಿ ಬಿಟ್ಟು ಬರಲಿ ಬ್ಯಾಡೆ
ಮನಿತನ ಕರಿತಾರೆ

|| ೨ ||

ರಂಗ ಚಾವಡಿ ಪಗಡಿ ಬಾಜಾರಾ
ಎಲ್ಲಾ ಹುಡುಕಿದೆನಲ್ಲೆ
ಯಾವ ದೇಸಕ್ಕ ಹೋದಾನು ಗೆಣಿಯಾ
ನನ್ನ ಕರಿಯಲ್ಲೆ

|| ೩ ||

೨೯ ಎದು ಬಂದೀನಿ ಬುದ್ದಿ ಸಾಲಾದೆ

ಯಾಕೊ ನಮ್ಮ ಮನುಷ್ಯ ಮುಂದೆ
ಸೋಕೀಲಿ ಅಡ್ಡಾಡುತ್ತಿದ್ದಿ
ಯಾಕ ನಮ್ಮನ ದೂರ ಮಾಡಿದ್ದಿ
ಒಣ ಮೋಜೀನ ಹುಡುಗಾ
ಯಾಕ ನಮ್ಮನ ದೂರ ಮಾಡಿದ್ದಿ

|| ೧ ||

ಅತ್ತ ನೋಡೆ ಇತ್ತ ನೋಡೆ
ಒಟ್ಟಿದಂತಾ ಬಣವಿ ನೋಡೆ
ಹತ್ತಿ ನೋಡೆಲೆ ನಿನ್ನ ತವರೂರಾ
ಒಣ ಮೋಜೀನ ಹುಡುಗಿ
ಹತ್ತಿ ನೋಡೆಲೆ ನಿನ್ನ ತವರೂರಾ

|| ೨ ||

ನಮ್ಮವರಗ್ಗ ನಾನು ಹೇಳಿ
ನಿಮ್ಮವರಗ್ಗ ನೀನು ಹೇಳಿ
ಇಬ್ಬ ಕೂಡಿ ಉರಿಗೊತ್ತೋಗೋಣ
ಒಣ ಮೋಜೀನ ಹುಡುಗಿ
ಇಬ್ಬ ಕೂಡಿ ಉರಿಗೊತ್ತೋಗೋಣ

|| ೩ ||

ವಜ್ರ ರದಂತಾ ಎಮ್ಮಿ ಬಿಟ್ಟು
ಗೆಜ್ಜೆ ಕಾಲಾನ ಮಗನ ಬಿಟ್ಟು

ಎದ್ದು ಬಂದೀನಿ ಬುದ್ದಿ ಸಾಲಾದೆ
ಒಣ ಮೋಜೀನ ಹುಡುಗಾ
ಎದ್ದು ಬಂದೀನಿ ಬುದ್ದಿ ಸಾಲಾದೆ

|| ೪ ||

ನಾನು ನೀನು ಇಬ್ಬಳ ಕೂಡಿ
ಹೊಳೆ ದಂಡಿಲಿ ಚತ್ರಾ ಹಾಕಿ
ಹೊಳೆಯ ಬಂದರ ಇಬ್ಬಳ ಹೋಗೋಣ
ಒಣ ಮೋಜೀನ ಹುಡುಗಾ
ಹೊಳೆಯ ಬಂದರ ಇಬ್ಬಳ ಹೋಗೋಣ

|| ೫ ||

೨೦ ಮಲ್ಲಿಗೆ ಸರಗಳೆಲ್ಲೀವು

ನಿಲ್ಲೊ ನಿಲ್ಲೊ ರಾಜಾ ನಿಜಗುಣ ಏನ್ ಬಲ್ಲಿ
ಮಲ್ಲಿಗೆ ಸರಗಳೆಲ್ಲೀವು.

ಬಾಗತಿದ್ದಿ ಬಳಕತಿದ್ದಿ
ನಾಗರ್ದಾ ವಿನ ಬಣ್ಣ ದವನೆ
ಕೋಗಿಲ್ಯಾಗಿ ಕೂಗತಿದ್ದಿಲ್ಲೊ | ನಿಲ್ಲೊ....

೨೧ ಸೋಗಿನ ಹೆಣ್ಣೆ ನೀನು

ಹೆಸರೆಲಿ ಮ್ಯಾಲೆ ಬಿಸಲ್ ಬಿದ್ದಂಗೆ
ಕುಶಲದ ಕುಂಕುಮ ಹಣೆಯ ಮ್ಯಾಲೆ
ಹುಡಗೀ ಹಣೆಯ ಮ್ಯಾಲೆ
ಚಲುವೀಕಿ ನೋಡಿ ನನಗ
ಬವಳೀಕಿ ಬಂದಾಂಗಾತು
ಸಣ್ಣಾಕಿ ಕಾಣ್ತೀ ದಿನದಲ್ಲೆ
ಮತ್ತ ದಿನದಲ್ಲೆ

ಮಖಾರ ಹೋರಿಯಂಗೆ ಬೆದ್ದರಿ ಹೋಗತೀನಿ
ಚದುರಿ ನೆಲ್ಲ ಮೇಲೆ ನಿಲುವಲ್ಲಿ

ಸೋಗಿನ ಹೆಣ್ಣೆ ನೀನು
ಬಾಗೂತ ಬರುವಾಗ
ಗಾಬಾಗಿ ನಿಂತಾರೊ ಜನರಲ್ಲಿ
ಹುಡಗಿ ಜನರಲ್ಲಿ

೩೨ ದೂಳಚಿಂಜೀಲಿ ಬಾ

ಕರ್ರನ್ನವಳು ಬಾರೆ
ಕಣ್ಣು ಮೂಗು ತಿರುವು ಬೇಡೆ ನಾರೆ | ಕರ್ರನ್ನವಳು

ಕರ್ರನ್ನವಳು ಬಾ
ಕಾಡಿ ಕಣ್ಣು ವಳು ಬಾ
ದೂಳ ಚಿಂಜೀಲಿ ಬಾ
ಬೇಡಿದ್ದ ಕೊಡುವೆ | .ಕರ್ರನ್ನವಳು

ಬಿಸಲಿಗೆ ಬಾಡುವದು ಬಣ್ಣ | ಕರ್ರನ್ನವಳು

ವಟ್ಟೆಯ ನಿಡಲಿಲ್ಲಿ | ಮಗಳೆಂದು
ದಟ್ಟೆಯ ಉಡಲಿಲ್ಲಿ
ಕೊಟ್ಟುಕೊಂಡು ಶಿವತಾ
ಒಟ್ಟುಕೊಂಡು ಒಯ್ಯಾಗ
ಹೊಟ್ಟೆ ಕಿಚ್ಚಿಲಿ ನಾ ಅಳುವೆ ನಲ್ಲಿ | ಕರ್ರನ್ನವಳುಬಾರೆ..

೩೩ ಎಲ್ಲಿ ಕಲ್ತಾಳಣ್ಣಾ ಸೋಗು

ಎಲ್ಲಿ ಕಲ್ತಾಳಣ್ಣಾ ಸೋಗು
ಎಲ್ಲಿ ಕಲ್ತಾಳೊ
ಎಲ್ಲಿ ಕಲ್ತಾಳಣ್ಣಾ ಬೆಡಗು
ಎಲ್ಲಿ ಕಲ್ತಾಳೊ

ವಸ್ತವದವಿನ್ನ ಇಟ್ಟುಗೊಂಡು
 ಸಿಸ್ತೀಲಿಂದ ನಿಂತುಕೊಂಡು
 ರಸ್ತೀವಳಗ ಹೋಗೋ ಹುಡುಗನ
 ವಸ್ತ್ರ ಬೀಸಿ ಕರದಾಳಣ್ಣಾ || ೨ ||

ಕರಿಯ ಸೀರಿನ್ನ ಉಟ್ಟುಗೊಂಡು
 ಜರಿದ ಕುಸ್ಪಸ ತೊಟ್ಟುಕೊಂಡು
 ಕರಿಯ ನೀರಿಗೆ ಹೋಗೋ ಹುಡುಗನ್ನ
 ಬೆರಳ ಬೀಸಿ ಕರದಾಳಣ್ಣಾ || ೩ ||

ಗಂಜೀ ಸೀರಿನ್ನ ಉಟ್ಟುಗೊಂಡು
 ಗಂದದ ಬಟ್ಟನ್ನ ಇಟ್ಟುಗೊಂಡು
 ಮಂದೀ ಒಳಗ ಹೋಗೋ ಹುಡುಗನ್ನ
 ತೋಳ ಬಂದೀಲಿ ಕರದಾಳಣ್ಣಾ || ೪ ||

೩೪ ಮೆಚ್ಚು ಬಂದೆನಾ

ಮೆಚ್ಚು ಬಂದೆನಾ
 ಮೆಚ್ಚು ಬಂದೆನಕ್ಕ ನಾನು | ಮೆಚ್ಚು .

ಮೀಸಿ ಬರದ ಹುಡುಗಾ ಇವನು
 ಕಾಸನಾದ್ರ ಬಾಳನವ್ವಾ
 ದೇಸದೇಸಕ್ಕ ನನ್ನ ಕರದೊಯ್ದ ಅಕ್ಕಯ್ಯಾ | ಮೆಚ್ಚು... || ೧ ||

ದೇಸದೇಸಕ್ಕ ಕರದೊಯ್ದ ಕಾರಣದಿಂದ
 ಬೀಸಿ ಬಡಿಗಿ ತಗೊಂಡು
 ಬೀಸ್ಯಾನೇಳ್ ಅಕ್ಕಯ್ಯಾ | ಮೆಚ್ಚು.... || ೨ ||

ಗಡ್ಡ ಬರದ ಹುಡುಗ ಇವನು
 ದುಡ್ಡ ನಾದರ ಬಾಳನವ್ವಾ
 ಗುಡ್ಡ ಗುಡ್ಡಕ್ಕೆ ನನ್ನ ಕರದೊಯ್ದಾನ್ ಅಕ್ಕಯ್ಯಾ | ಮೆಚ್ಚು.... || ೩ ||

ಗುಡ್ಡುಗಡ್ಡಕ್ಕೆ ನನ್ನ ಕರೆದೊಯ್ದ ಕಾರಣದಿಂದ
ರುಡ್ಡ ಬಡಗಿ ತಗೊಂಡು
ರುಬ್ಬಿನ್ನೇಳಾ ಅಕ್ಕಯ್ಯಾ | ಮೆಚ್ಚು

|| ೪ ||

ವಜ್ಜರದಂತಾ ಎಮ್ಮಿಬಿಟ್ಟು
ಗೆಜ್ಜೆ ಕಾಲಾನ ಮಗನ ಬಿಟ್ಟು
ಎದ್ದುಹೋಗನ್ನ ಹಿಂದೆ ನಾ ಎದ್ದುಬಂದೆನಕ್ಕಯ್ಯಾ | ಮೆಚ್ಚಿ

|| ೫ ||

೩೫ ಮುದುಕಿ ಅದ್ಯಲ್ಲಿ

ಮುದುಕಿ ಅದ್ಯಲ್ಲಿ
ನಿನ್ನ ಮುರುಕವ ಬಿದವ್ವೆ

ಗಲ್ಲ ಚುಕ್ಕೇದು ವಲ್ಲೆ
ಬಾಯೊಳು ಹಲ್ಲು ಮಾಜಲ್ಲಿ
ವಲ್ಯೊಂದೆರ
ಗಲ್ಲವ ಕಡೀತಿ | ಮುದುಕಿ ಅದ್ಯಲ್ಲಿ ..

೩೬ ನೋಡಿ ಸೈರಿಸಲಾರೆ

ಕೆಂಪೆ ನೀಳೊಳೆ ಸೊಗಸೇನೆ
ನನಗೊಂದು ಇಂಪಾಗಿ ಕಾಣ್ತೀ ಕಾಣೆ
ಕೆಂಪು ನೋಡಿ ಮನ ಸೈರಿಸಲಾರೆ
ಭ್ರಾಂತಿ ಬಿಡಿಸಿ ನೀನು ಮಾಗಳದ ಹೆಣ್ಣೆ

|| ೧ ||

ನೀಲ ವರ್ಣದ ನಿಜ ಹೆಣ್ಣೆ
ಮಾವಿನ ಹೋಳು ಹಾಗಿವೆ ನಿನ ಕಣ್ಣೆ
ನೋಡಿ ಸೈರಿಸಲಾರೆ ಮೈಯ್ಯ ಬಣ್ಣಾ
ತುಂಬಿ ತುಳುಕುತ ಬಾರೆ ಗಜನಿಂಬಿಹಣ್ಣೆ

|| ೨ ||

ಬಟ್ಟವಾದ ಮಲಿಕಟ್ಟೆ
ಹಣೆಮ್ಯಾಲಿಟ್ಟದಿ ಇಬ್ಬತಿ ಬಟ್ಟೆ

ಬತ್ತಿನನ್ನೋದು ಬರೋಸು ಕೊಟ್ಟೆ
ಈ ಊರ ಬಸವಣ್ಣನ ಪಾದವ ಮುಟ್ಟೆ

|| ೩ ||

೩೩ ಬಾರೋ ನನ್ನ ಹೋಳೀ ಕಾವಾ

ಯಾವೂರ್ ಸಿಸಾಯ್ ನೋಡೆ ರಂಗುಲಾಲಾ
ಕುಂತಾನೆ ಕುದರಿ ಮೇಲಾ
ಹೋಗತಾನೆ ನಲ್ಲಾ
ಮನಸನಾಗೇತಿ ಕೇಳ ತಂಗಿ ಅವನ ಮೇಲಾ
ಕರದರ ಬರವಲ್ಲಾ

|| ೧ ||

ಅವ್ವಾ ಅಕ್ಕಾ ಅಂದು ನಾ ಕರಿಯಲೇನೆ
ಕರದರ ಬಂದಾನೇನೆ
ಎನಾರಂದಾನೇನೆ
ದೋತರ ಜೋಡ್ಡಿ ಡಿದು ಜಗ್ಗಲೇನೆ
ಎನಾರಂದಾನೇನೆ

|| ೨ ||

ಬಾರ ಬಾರೊ ಬಾರೊ ನನ್ನ ಹೋಳೀ ಕಾವಾ
ಹುಣವಿ ಚಂದುರಾಮಾ
ಪಂಚಪಾಂಡುರ ಬೀಮಾ
ನಿನಗಾಗಿ ಮಾಡುವೆನು ನಿತ್ಯನೇಮಾ
ಪತಿವರತೀ ಧರ್ಮಾ

|| ೩ ||

೩೪ ಹುಣ್ಣು ಒಂದ ಹಚ್ಚಿದೆಲ್ಲಾ

ಸಣ್ಣ ಸಣ್ಣ ಹುಳುಗರು
ಕಾಲ್ತುಂಬ ಗೆಜ್ಜೆ
ವಜ್ಜರದ ಗುಡಿ ಮುಂದೆ
ಕಣ್ಣೊಂದಾ ಕತಾರ
ಕಂಡಕಂಡಲ್ಲಿ
ಕೆಂಪನ್ನ ಹುಡಗೀ ಮ್ಯಾಲಿ

ಕಸಕಸ ಕೊಬರಿ
 ರುಸಿಬಾಳಹಣ್ಣ
 ತಂದೀನಿ ಮಾವಿನ ಹಣ್ಣ | ಬಳ್ಳಾರಿ ಬಾಯಿ
 ಅದರಾಗ ಬಂದ್ವಣ್ಣ
 ತಿಂದ ನೋಡ ಸುಗುಣಾ
 ಬಿಟ್ಟುಕೊಡ ಎನ್ನ ಗುಣನಾ

ಕೊಂಕಳದಾಗ ಪುಟ್ಟ
 ಕೈಯಾಗ ಚೀಲಾ
 ಹೊಂಟಾಳ್ವ ಸಂತೀಗಿ
 ದಮ್ಮಡಿ ದಮ್ಮಡಿಗೆ
 ಹೆಚ್ಚಿ ಕೊಂಬತಾಳ
 ಕಮಲಾಪೂರ ಸಂತ್ಯಾಗ

ಅಕಿ ನಲ್ಲಾ
 ತಂದೀನಿ ಸಕಾರಿ ಚೀಲಾ
 ಮನಿ ಕಡಿಗಿ ಬರಲಿಲ್ಲಾ
 ಇನ್ನೇನ ಬರಲಿ
 ಪುಣ್ಣೇವಳ್ಳ ಗರತಿ
 ಹುಣ್ಣ ಒಂದ ಹೆಚ್ಚಿದೆಲ್ಲಾ

೩೯ ಬಂಗಾರದಂತನ್ನೆ ತಿರಿಗ್ಗೋಗ

ಅಡ್ಡಗುಡ್ಡವ ದಾಟಿ
 ಕಗ್ಗಲ್ ಕಣವಿ ದಾಟಿ
 ಕದ್ದೋಡಿ ಬಂದೆ ನಿನಗಾಗಿ
 ಕದ್ದೋಡಿ ಬಂದೆ ನಿನಗಾಗಿ | ಕರೆಹುಡುಗಿ
 ಕೊಬ್ಬಿನಂತವಳೆ ದನಿ ದೋರೆ

ದನಿಹೆಂಗ ತೋರಲಿ
 ಕದವೆಂಗ ತೆರೆಯಲಿ
 ಗುದಗ ಮಲಿಗ್ಯಾನೆ ಬಗಲಾಗ

ಗುದಗ ಮಲಿಗ್ಯಾನೆ ಬಗಲಾಗ | ನೀ ಇನ್ನ
ಬಂಗಾರದಂತನ್ನೆ ತಿರಿಗೊಡ್ಡೆಗ

ಮಾಳಿಗೇರಲು ಬ್ಯಾಡ
ಮಾನ ಕಳೆಯಲು ಬ್ಯಾಡ
ನಾಳೆ ನಮ್ಮನಿಗೆ ಬರಬ್ಯಾಡ
ನಾಳೆ ನಮ್ಮನಿಗೆ ಬರಬ್ಯಾಡ | ಎಲೆ ಮೂಳಾ
ಬಂಗಾರದಂತನ್ನೆ ತಿರಿಗೊಡ್ಡೆಗ

೪೦ ನಿರಿಗ್ಯಾಗ ಲೋಬಾನ

ಕರ್ರನೆ ಕರಿಬಾಲಿ
ಕಡ್ಡಿ ಮೂಗತಿ ಬಾಲಿ
ಎಲ್ಲೇತಿ ತನ್ನ ಗೆಣಿತಾನ
ಎಲ್ಲೇತಿ ತನ್ನ ಗೆಣಿತಾನ | ಹೊಸಪ್ಯಾಟೆ
ತೆಗತ್ತಿ ತೆವರು ಇಳದ್ಲೆ

ಹಂಡ ಬಂಡದ ಎತ್ತ
ಬಂಡಸಾಗರಸೆತ್ತ
ಸರಕಾರದೆತ್ತ ಶಿವರಾಯ
ಸರಕಾರದೆತ್ತ ಶಿವರಾಯ | ಮಾರಿದರ
ಸೂಳಿ ನಿನಸಾಲ ಪರಿಹಾರ

ನೀರಿಗೆ ಹೋಗುವಾಕೆ
ನಿರಿಗ್ಯಾಗ ಲೋಬಾನ
ಗಾಳಿ ಬೀಸಿದರ ಗಮಗಮ
ಸೂಳಿ ಬೀಸ್ಯಾಳೆ
ಕೊನಿ ಸೆರಗ

ನಾಳೆ ಹುಣ್ಣಿವಿ ಬಂತು
ಹೋಳ್ಗೆ ಮಾಡೋದು ಬಂತು
ಸೂಳಿಗಿ ಸ್ಯಾಲೆ ಕೊಡ ಬಂತು

ಸೂಳಿಗಿ ಸ್ಯಾಲೆ ಕೊಡಬಂತು | ಅಣ್ಣಯ್ಯ
ಗ್ವಾಡ್ಯಾಗ ಅಳು ಬಂತು.

ಸಾಲ ಸೂಲವ ಮಾಡಿ
ಸೂಳಿ ಸ್ಯಾಲೆ ತಂದು
ಸಾಲಗಾರಣ್ಣ ಕೈಕಟ್ಟಿ
ಸಾಲಗಾರಣ್ಣ ಕೈಕಟ್ಟಿ | ಒದಿವಾಗ
ಸೂಳಿ ಮಾಳಿಗೇರಿ ನಗುವಳು

ಹಳ್ಳ ಹರಿವದು ಕಂಡೆ
ಗುಳ್ಳಿ ತೇಲೋದ ಕಂಡೆ
ಬಳ್ಳೊಳ್ಳಿ ಕಂಡೆ ಬೈಲಾಗ
ಬಳ್ಳೊಳ್ಳಿ ಕಂಡೆ ಬೈಲಾಗ | ಎಲೆ ಹುಡುಗಿ
ಕಳ್ಳಾಳ್ಳಿ ಕಂಡೆ ಕರೆಹುಡಿಗಿ

೪೧ ಒಳ್ಳೆ ವರದ ಹೆಣ್ಣು

ದಾರಿ ನಿಮ್ಮ ದಾರಿ
ಒಳ್ಳೆ ವರದ ಹೆಣ್ಣು
ನಿನ್ನೆ ಇಲ್ಲೆ ಉರುಳುತಾವೆ ಕಣ್ಣು.
ಹತ್ತು ವರುಸದ ಹಸರಿನ ಸೀರೊಂದ್
ಒಪ್ಪುತ್ತದೆ ನಿನಗೆ
ಒಪ್ಪುತ್ತದೆ ನಿನಗೆ
ತಜನ ನತ್ತು ಮೂಗಿನೊಳಗೆ

ಹನ್ನೆರಡು ವರ್ಷದಾ ಹರೇವು ನಿಮ್ಮದು
ನಡವು ಬಾಳ ಸಣ್ಣಾ
ಎದಿಯ ಮ್ಯಾಲಿ ಕಿರಿಯ ಲಿಂಬಿ ಹೆಣ್ಣಾ
ಡೆಬಕಿನ ಮ್ಯಾಲೆ
ಕಲಿಕಲಿ ಸ್ಯಾರಾ
ಯಾವ ಈ ಟೀಚರಾ
ಲಾವಣಿ ಹುಟ್ಟೀತಿ ಬುಧವಾರಾ

೪೨ ಗಂಡನ ಮನಿಗೆ ಹೋಗತೀನಿ ಗೆಳೆಯಾ

ಸೀರಿ ಕುಪ್ಪಸ ಪಾಲಿಸ ಮಾಡು
ತಂದು ಇಟ್ಟಾರಿಗ
ಗಂಡನ ಮನಿಗೆ ಹೋಗತೀನಿ ಗೆಳೆಯಾ
ಶಿವಾ ತಂದ ಹೊತ್ತ.

ಎಣ್ಣೆ ಹೋಳಿಗಿ ಬಸ್ತ ಸ್ಯಾವಗಿ
ಪಂಚಾಮೃತದ ಊಟ
ಮುನಾಸ ಬುಟ್ಟ ಹೋಗು ಬ್ಯಾಣ ಗೆಡೆಯಾ
ಉಣ್ಣ ಒಂದು ತುತ್ತು.

ಕುದರಿ ಮ್ಯಾಲಿ ಕುಂತಾಳ ನಾರಿ
ಕಣ್ಣೀರ ಸುರಸುತ್ತ
ಗೆಳತಿಯರು ಸುತ್ತಮುತ್ತ
ಗೆಳೆಯಾ ತಿರುಗುತಾನ ಬಾಯ್ ಬಾಯ್ ಬಡಕೊಂತ.

ನೀನೇನು ಹೋಗತಿ
ನನಗೇನು ಹೇಳತಿ ಕರಾರ ಮಾತನ್ನೇಳೆ.
ಮಂಗಳವಾರದ ಮರುದಿನ ಬುಧವಾರ ಬರುತೀನಿ
ಬಾರೊ ಎದುರೀಗಿ.

ನೀರಿಗೆ ಹೋಗತಿ ನಿಜವುಳ್ಳಗರತಿ
ದಾವಲ್ಲರತಿ ಹೇಳೆ.
ಊರ ಹೊರಗೊಂದ್ ಉಪ್ಪನೀರ್ ಬಾವಿ
ಕಳ್ಳಾಳಿಗಿರತೇನಿ.

ಕಾಲಾಗ ಚಪಲಿ ಕೈಯಾಗ ಚರಿಗಿ
ತೆಂಬಗೊಂಡ ನೆವನ
ಕಾಲುಂಗರ ಸಪ್ಪಳಮಾಡಿ
ಕರದಾಳ ಗೆಡೆಯಾನ್ನ.

ಕಾಮಕಸ್ತೂರಿ ಹಚ್ಚಗೊಳ್ಳಂದರ
ಕೆಮ್ಮಣ್ಣ ಹಚ್ಚಿಗೊಂಬಳೆ

ಗಂಡಾಪೇಣ್ಣಿಗೆ ವನನಿಲ್ಲಾಂತ
ಉರಲ ಹಾಕೊಂಬವಳೇ.

೪೩ ಹುಡುಗ ಬರತಾನ ಕರಕೋಳಿ

ಕರ್ಕನ ಕರಿಬಾಲಿ
ಕಡ್ಡಿ ಮೂಗತಿ ಬಾಲಿ
ಎಣ್ಣೀತಿ ತನ್ನ ಗೆಳಿತಾನ
ಎಣ್ಣೀತಿ ತನ್ನ ಗೆಳಿತಾನ | ಹೊಸಪ್ಯಾಟೆ
ತೆಗ್ಗತ್ತಿ ತವರ ಇಳದ್ಲೆ.

ಅ ಬಳ್ಳಿ ಈ ಬಳ್ಳಿ
ಹುಟ್ಟಿಬೀತಿ ರಸಬಳ್ಳಿ
ತಗ್ಗಿನ್ಯಾಗೈತಿ ಹೊಸಪ್ಯಾಟೆ
ತಗ್ಗಿನ್ಯಾಗೈತಿ ಹೊಸಪ್ಯಾಟೆ | ಹುಡುಗರ
ಹುಬ್ಬಿನ್ಯಾಗೈತಿ ಉಳಿನಾಮ.

ತಗ್ಗಿನ ಮನಿಯವಳೆ
ಕಡಗದ ಕೈಯ್ಯವಳೆ
ಹುಡುಗ ಬರತಾನ ಕರಕೋಳಿ
ಹುಡುಗ ಬರತಾನ ಕರಕೋಳಿ | ಅವನಿನಗ
ವಾಲೀ ತರತಾನ ಕಸಗೋಳಿ

ವಾಲಿ ಅಂದಾರೇನು
ಒಳಗಿಲ್ಲ ಬಂಗಾರ
ಸೀರೆ ಅಂದಾರೇನು ಸೆರಗಿಲ್ಲ
ಸೀರಿ ಅಂದಾರೇನು ಸೆರಗಿಲ್ಲ | ಮನಿಯಾನ
ಗಂಡ ಒಳ್ಳಾನಂದ್ರ ಗೌಡಿಲ್ಲ.

೪೪ ದೀಪ ಹಚ್ಚಿದಂಗೆ ರೂಪಾ

ಚಂದ್ರನಂತಾ ಸುಂದ್ರ ಸುಪಾಯ್
ಬಂದು ಮುಂದೆ ಹೋದನವ್ವಾ

ಕಂಡು ಆತನ ಮ್ಯಾಲೆ ನನ್ನ ಜೀವಾ ಜೀವಾ
ದೀಪ ಹಚ್ಚಿದಂಗೆ ರೂಪಾ
ತಾಸಗಳಿಗಿ ಆಗದು ನೆನಪು
ತಿದ್ದಿ ಹ್ಯಾಂಗೆ ಬರದಿದ್ದಾನೊ ಶಿವಾ ಶಿವಾ

ಮುಸರಿ ಒತ್ತಿ ಬತ್ತಿ ಸುತ್ತಿ
ಹತ್ತಿ ಕುದರಿ ತಿರವ್ಯಾನ್ ಪೇರಿ
ಕುದರಿ ಹತ್ತಿದಾರ ಸುಪಾಯ್ ಭರ್ತೆ ಭರ್ತೆ
ಎಲ್ಲಿ ಕುಂತರ ಸನ್ಮಂತಿಲ್ಲ
ನಿಲ್ಲದವ್ವ ನನ್ನ ಜೀವಾ
ಹೋಗಲೇನೆ ಆತನ್ ಹಿಂಬಾಲ್ ಹತ್ತಿ ಹತ್ತಿ

ಕಾಮನಂಗೆ ಕಾಣುತಾನೆ
ಕಣ್ಣೆಲಿ ನೋಡಿ ಸೈರಿಸಲಾರೆ
ಬಾಯ್ಗೆ ಸವಿ ಇಲ್ಲ ಅನ್ನ ರುಚಿ ರುಚಿ
ಚಿಂತಿ ಹತ್ತಿತೆವ್ವ ನನಗ
ಭ್ರಾಂತಿಗೊಂಡು ಬಳಲುವೆ
ಆತನ ಮ್ಯಾಲೆ ಐತಿನಂದು ರತಿ ರತಿ

೪೫ ತೀರ ಸಾಗೀತ್ ನಡೆ

ಅತ್ತಿಹೂವಿನ ಸೀರಿಬೇಕ ಇಷ್ಟತಾಮಳಾ
ಉಟ್ಗೊಂಡ್ ಕೊಡ್ತುವೇನ ಪೀತಾಂಬರಾ
ಬಂಗಾರ ದಾಗಿ ಮುಚ್ಚಬೇಕೆ ಎರಡೆ ಮಲಿ
ಬಂಗಾರದ ಕೆರಿಮಣಿ ಸಿಂಗಾರದ ಬಳಿ
ಬಾಗಿದರ ಬಳಕವತ್ತ ಕ್ಯಾದಿಗ್ ಗರಿ
ಸಾಗರ ಬಿದ್ದ ನಂದರವಂತೆ ಬೆನ್ನಿನ ಮ್ಯಾಲಾ

ಅತ್ತಿ ಹಣ್ಣನ್ನ ಮೆತ್ತಗೆ ಮಾಡಿ
ನಾಚಿಕೆ ಜಡೆ
ಇಬ್ಬರೂ ಮಲಗೋನ್ನಡೆ

ಕತ್ತಲ ಮನ್ಯಾಗ ಲತಾ ಮುರದ್ದಾಂಗಾದೀತೆ ಲೌಡಿ
ಮುರದರ ಮುರಿಯಲೇಳೆ ಗೆಣೆಯೂ
ಅದಕೇನ್ ದಾಡಿ.

ಎಣ್ಣೆ ಹಚ್ಚಿ ಮೆತ್ತಗ್ ಮಾಡಿ
ಮೆಟ್ಟಿಗೊಳ್ಳ ಮಚ್ಚಿ
ಮತ್ತ ನೀನೆಂಥಾ ಹುಚ್ಚಿ
ಎಣ್ಣೆ ನಾತಕ್ ನಾಯ್ಕಗಳು ಬಂದು
ಒಯ್ದಾವ ಮಚ್ಚಿ.
ಮತ್ತ ನೀನೆಂಥಾ ಹುಚ್ಚಿ.

ಕಾಸಿನ ರೊಕ್ಕಾ ಕೈಯೊಳಗ್ ಹಿಡಕೊಂತ ಬಿಲನ್ ನಡೆ
ತೇರಸಾಗೇತ್ ನಡೆ
ತೇರನೊಳಗ ಹಣ್ಣು ಕಾಯಿ
ಒಗ್ಗೊಣ್ ನಡೆ
ಗದ್ದಲದಾಗ ಗಾಬರಿಮಾಡಿ ಹೋಗಬೃಡೆ ಲೌಡಿ
ನಮ್ಮನ್ನ ಹುಡಕಾಂಗ ಮಾಡಿ.

೪೬ ಬೆಳಕಿನಾಗ ನೀನು ಬಂದ್ಲೋಗೊ

ಗಪ್ಪಡಿ ಮ್ಯಾಗಳ ಕಾಳೊ
ಓಡ್ಯಾಡಿ ಮೇಯ್ವಾಗ
ಮುತ್ತಿನ ಬಾಸಿಂಗ ಮುದಿಹುಂಜ
ಮುತ್ತಿನ ಬಾಸಿಂಗ ಮುದಿಹುಂಜ | ಕೂಗಿದರ
ಚಪ್ಪನ್ನಾರು ದೇಸ ಬೆಳಿಗ್ಯಾವೊ.

|| ೧ ||

ತಿಪ್ಪೀ ಮಾಗಳ ಕಾಳೊ
ಒಪ್ಪಾದಿಂದ ಮೆಯ್ವಾಗ
ಮುತ್ತಿನ ಬಾಸಿಂಗ ಮುದಿಹುಂಜ
ಮುತ್ತಿನ ಬಾಸಿಂಗ | ಮುದಿಹುಂಜ ಕೂಗಿದರ
ಚಪ್ಪನ್ನಾರುವೇಸ ಬೆಳಿಗ್ಯಾವೊ

|| ೨ ||

ಅಂಚೇನಿ ಮಕದ್ವ
ಚಿಂಚ್ ಹುಂಜ ಕೂಗಿದರ
ಮಂಚದ ಮ್ಯಾಗಳ ಗಂಡ ಅಗಲೋದ
ಮಂಚದ ಮ್ಯಾಗಳ ಗೆಣಿಯಾ ಅಗಲೋದ | ಎಲೆ ಬೆಕ್ಕ
ಪಡುಮರಿಸಿ ಗೋಣ ಮುರಿಬಾರವೇ ?

|| ೩ ||

ಎಲೆ ನಚ್ಚತ್ತರವೆಣ್ಣೆ
ನಿನಗಾಗಿ ನಾನು ಕೂಗಿಲ್ಲ
ಹನ್ನೆರಡತ್ತಿನ ಒಕ್ಕಲೆ ಕೂಗೀನಿ
ಹನ್ನೆರಡತ್ತಿನ ಒಕ್ಕಲೆ ಕೂಗಿನಿ | ಚಿತ್ತಾರವೆಣ್ಣೆ
ನಿನಗಾಗಿ ನಾನು ಕೂಗಿಲ್ಲ

|| ೪ ||

ಈಳೇವು ನದವೇತಿ
ಪತ್ತರ ಬಂದೇತಿ
ನಾನೋಗೇನು ದಂಡಿಗೆ

|| ೫ ||

ನೀ ಹೋಗಬ್ಯಾಡ ಗಂಡ
ದಂಡಿನ ಜಗಳ ಬಲು ಜಗಳ
ಹಡದ ಅಪ್ಪನ್ನ ಕಳುವೊ
ಒಡಹುಟ್ಟಿದ ತಮ್ಮನ್ನ ಕಳುವೊ

|| ೬ ||

ಹಡದ ಅಪ್ಪನು ಮುಮಕ
ಒಡಹುಟ್ಟಿದ ತಮ್ಮ ಸಣ್ಣಾ
ನನಗಾಗಿ ಬಂದೇತಿ ಕಾದೂಗಾ
ನನಗಾಗಿ ಬಂದೇತಿ ಕದಾಗಾ | ಎಲೆ ಹೆಣ್ಣೆ
ನಾನೋಗೀನಿ ದಂಡೀಗಿ

|| ೭ ||

ನೀನೋದರ ದಂಡೀಗಿ
ಕಡದ ಕತ್ತಿಯ ಕಳುವೊ
ಮೂಗಿನೊಳಗಿನ ಮುಗ್ಗಿಯ ಕಳುವೊ
ಮೂಗಿನೊಳಗಿನ ಮುಗ್ಗಿಯ ಕಳುವೋ | ನಾನು
ಅದಕಾಗಿ ತೆಗಿವೆ ಬಳ ಕಡಗ

|| ೮ ||

ಗಿರಿಕಿ ಕಾಲ್ಕುರಿ ಬ್ಯಾಡ
 ಕರಿಯ ಗೊಂಗಡಿ ಬ್ಯಾಡ
 ಕಾವಳದಾಗ ನೀ ಬರಬ್ಯಾಡ
 ಕಾವಳದಾಗ ನೀ ಬರಬ್ಯಾಡ | ಗಂಡಾ
 ಕಳ್ಳನ್ನ ಮಾಡಿ ಕಡದಾರೊ

|| ೯ ||

ಗಂಜಿರುಮಾಲ ಬ್ಯಾಡ
 ಗಂಧದ ಬಟ್ಟೆನು ಬ್ಯಾಡ
 ಬೆಳದಿಂಗಳಾಗ ಬರಬ್ಯಾಡ
 ಬೆಳದಿಂಗಳಾಗ ಬರಬ್ಯಾಡ | ಗಂಡಾ
 ಸುಳ್ಳನ್ನ ಮಾಡಿ ಕಡದಾರೊ

|| ೧೦ ||

ದೀವ್ಯೇಗ ಎಣ್ಣೆರಲಿ
 ಜ್ಯೋತೆಮ್ಮ ತುಂಬಿರಲಿ
 ಬೆಳಗಿನಾಗ ನೀನು ಬಂದೊಡ್ಡೋಗೊ

|| ೧೧ ||

೪೭ ಮುಟ್ಟಿದಿರ ಮಲಿಯ

ಕರ್ರನ್ನವಳ ಬಾರ
 ಕಾಡಿಗ್ಗಣ್ಣವಳ ಬಾರ
 ಈಗಂಬ ರಾತ್ರಿಗೆ ಬೇಡಿದ್ದ ಕೊಡವೇನ

ಮಾನ ಮಾಡದಿರ
 ಗಾಯವು ಗಲ್ಲ ಮಾಡದಿರ
 ಅಗಬ್ಯಾಡ ಸಿಟ್ಟು
 ಬೇಗನ ಉಚ್ಚಲೆ ಮಲಿಕಟ್ಟು

ಮುಟ್ಟಿದಿರ ಮಲಿಯ
 ಹಿಂದಕೆ ಜಗ್ಗದಿರ ಜಡಿಯ
 ಕಡಲೆ ಕೊಬ್ಬರಿ ಬೆಲ್ಲ
 ಅಲ್ಲೊಂದುಡಲ ತುಂಬಿದಲ್ಲೆ

೪೮ ಯಾರೆ ಕಾಣೆ ತಂಗಿ

ಎಣಿಕೆಲೆಂಟ ಮಂದಿ
ಗಣೆಯರೆಲ್ಲರ ಕೂಡಿ
ಚೆಣಿಕೋರೊಯ್ಯುವನ್ನಾರೆ
ಚೆಂಡುಬಗರಿನಾಡುವನ್ನಾರೆ

|| ೧ ||

ಅಚ್ಚನ ಮೈಯ್ಯವನು ಯಾರೆ
ಮುಂದಿನ್ನ
ಹಸರೂ ವ ಜಗಲೆವನು ಯಾರೆ
ನೆತ್ತಿಗೆ ಸರ್ಪವ ಸುತ್ತಿ ಕೊಂಡು
ಶಿವನ ಒತ್ತಿಲಿ ಇರುವವನು ಯಾರೆ ಕಾಣೆ ತಂಗಿ ...

|| ೨ ||

ಅಚ್ಚನ ಮೈಯ್ಯವನು ರಾಮಾ
ಮುಂದಿನ್ನ
ಹಸರೂ ವ ಜಗಲೆವನು ಭೀಮಾ
ನೆತ್ತಿಗೆ ಸರ್ಪವ ಸುತ್ತಿ ಕೊಂಡು
ಶಿವನ ಒತ್ತಿಲಿ ಇರುವವನು ಯಾರೆ ಕಾಣೆ ತಂಗಿ ..

|| ೩ ||

ಕೋಳ್ಯಾಗಿ ಕೂಗಿದವನು ಯಾರೆ
ಮುಂದಿನ್ನ
ಕಾಗಿಯ ಹಸ್ತದವನು ಯಾರೆ
ತಾಂಡೇವು ತಗೊಂಡು ಬಸವನ ತಲೆಗಳ
ಚೆಂಡಾಡಿದವನು ಯಾರೆ ಕಾಣೆ ತಂಗಿ ..

|| ೪ ||

ಕೋಳ್ಯಾಗಿ ಕೂಗಿದವನು ಇಂದರ
ಮುಂದಿನ್ನ
ಜೋಡೆಂಬ ಕಾಗಿಯ ಹಸ್ತದವನು ಲಕ್ಷ್ಮಣ
ತಾಂಡೇವ ತಗೊಂಡು ಬಸವನ ತಲೆಗಳ
ಚೆಂಡಾಡಿದವನು ಇರಬದ್ದ ಕಾಣೆ ತಂಗಿ .

|| ೫ ||

ಸಾಲಿ ಹಾಕಿಸಿದವನು ಯಾರೆ
ಮುಂದಿನ್ನ

ಹಿಂದಕ್ಕೆ ವಾಲಿ ಉದಿದವನು ಯಾರೆ
ಮಾವನ ಕೂಡ ಜೂಜವನಾಡಿ
ಭೂಮಿ ಸೋತವನು ಯಾರೆ ಕಾಣೆ ತಂಗಿ || ೬ ||

ಸಾಲಿ ಹಾಕಿಸಿದವನು ಸಾದೇವ
ಮುಂದಿನ್ನ
ಹಿಂದಕ್ಕೆ ವಾಲಿ ಉದಿದವನು ಅರ್ಜುನ
ಮಾವನ ಕೂಡ ಜೂಜವನಾಡಿ
ಭೂಮಿ ಸೋತವ ದರ್ಮರಾಯ ಕಾಣೆ ತಂಗಿ || ೭ ||

ಸತ್ಯದಲ್ಲಿರುವವನು ಯಾರೆ
ಮುಂದಿನ್ನ
ಭೂಮಿಗೆ ಹೆಪ್ಪುಕೊಟ್ಟವ ಮತ್ತಾರೈ
ಸತ್ತವರಿಗೆ ಸ್ವರ್ಗ ತೋರುವನಾರೈ ಕಾಣೆ ತಂಗಿ || ೮ ||

ಸತ್ಯದಲ್ಲಿರುವವ ಹರಿಚಂದ್ರ
ಬೂಮಿಗೆ ಹೆಪ್ಪುಕೊಟ್ಟವ ಬಸವಣ್ಣ
ಸತ್ತವರಿಗೆ ಸ್ವರ್ಗದಾರಿಗಳ ತೋರುವ
ಹೆಚ್ಚಿನ ಕುಲದ ಹರಳಯ್ಯ ಕಾಣೆ ತಂಗಿ..... || ೯ ||

೪೯ ಕಂಚಿನ್ನಂಗ ಹೊಳವತಾಳ

ಕಂಚಿನ್ನಂಗ ಹೊಳವತಾಳ
ಗೊಂಚಲಬಾವಿ ಕಿವಿಯೊಳಿಟ್ಟು
ಪಂಚಲಿಂಗನ ಜಾತ್ರಿಗೊಬ್ಬ ಸಿಪಾಯ್ ಬಂದಾ || ೧ ||

ಒಳ್ಳೆ ಒಳ್ಳೆ ಸತಿಯರು
ಮುಳ್ಳಾಗಿನಿ ನಿತಾರ
ಹೊಳ್ಳಿ ನೋಡವಲ್ಲ ಕಣ್ಣ ತೆರದಾ || ೨ ||

ಸತ್ತರ ಸಾತಿ ಪತ್ತಾರ ಹುಡುಗಿ
ಕುತ್ತಿನ್ ಚಿನ್ನಾ ಮಾಡ್ನಿ ಕೊಂಡ
ನತ್ತರದಿಂದ ಬರೆತಾಳ ಓಡಿಸಿಹಡಿ || ೩ ||

ಕಡಬುಡಕಿ ಕಡ ಕಳ್ಳನಾಗಿ
ಕಡಕಿನಿಂದ ಬರುವಾಗ
ನಡಕಟ್ಟು ತಂದಾಳೊಂದ ಕರೀದ್ ನಾಡಿ || ೪ ||

ಹಂಪಿಲಿಂದ ಬರುವಾಗ
ಇಂಪಲಿಂದ ಅಕಿ ತಾನು
ಸಂಪಿಗೆಣ್ಣೆ ಹಚ್ಚತಾಳ್ವಿ ತಿದ್ದಿಸಿ ತೀಡಿ || ೫ ||

ರಾಜ್ ಪುರದ ರಾಣಿ ಬಂದು
ಜಾಜ್ ಮಲ್ಲಿ ಹೂವಿನ್ನಾರಾ
ನೋಜೀಲಿ ಕೊಡತಾಳ್ವಿ ಗೆಣೆಯಾಗ್ ಮುಡಿ ಮುಡಿ || ೬ ||

ಅದ್ಯಾಳ್ ಬೂದ್ಯಾಳ್ ಮುದಕಿ
ಹಾದೀ ಹಿಡದ ಬರುವಾಗ
ಹಾದೀ ಹಿಡದ ಸೋರತತ್ತಿ ಬಾಯೊಳ್ ಜೊಲ್ಲಾ || ೭ ||

ಅಯ್ಯಯ್ಯ ಎನ್ ಹಣೇಬರಾ
ಮಯ್ಯಾಗೇನೂ ಸೊಗಸಿಲ್ವಿ
ಕಯ್ಯಾಗ ಹಿಡದಾಲ್ವಿ ಒಂದು ಬಿದರ್ ಕೋಲಾ || ೮ ||

ಎಲ್ಲಾ ಪುರದ ಮಲ್ಲಿ ಬಂದು
ಎಲ್ಲಾ ಮಂದಿನ್ನ ಕೇಳತಾಳ್ವಿ
ನಲ್ಲ ಇರೋ ಜಾಗವು ಯಾವ್ ಕಡೆ || ೯ ||

ಮುಲ್ಲ ಮಸಲರ ಎಲ್ಲಾ ಕಲತ
ನಿಲ್ಲ ದೋಡಿ ಜೋಗುವಾಗ
ಮುಲ್ಲರ ಕಾಸೀಮ ಸಾಬನಲ್ಲ ಮುರದಾನಲ್ಲಾ || ೧೦ ||

೫೦ ಬೆಕ್ಕಿನ ಮರಿಯಾಗಿ ಹಿಡದಾಳೊ

ತೆಂಗಿನ ಸಿಪ್ಪು ತೆಗೆದ ಬೆಂಕಿಗೆ ಓದಲ್ಲಿ
ಚಿಗರಿ ಮುರಿಯಾಗಿ ಪುಟದಾಳೆ

ರನ್ನಾದಿ ಕೋಲು ಕೋಲೆನ್ನ ಕೋಲ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೧ ||

ಚಿಗರಿ ಮರಿಯಾಗಿ ಪುಟಿದಾಗ ಎಲೆ ಹುಡುಗ
ಬ್ಯಾಟಿಗಾರಾಗಿ ಹೊಡೆದಾನೆ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೨ ||

ಬ್ಯಾಟಿಗಾರಾಗಿ ಹೊಡೆದಾಗ ಎಲೆ ಹುಡುಗ
ಜಾಲಿಯ ಮುಳ್ಳಾಗಿ ಕಾಲಾಗ ಮುರದಾಳೆ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೩ ||

ಜಾಲಿಯ ಮುಳ್ಳಾಗಿ ಮುರದಾಗೊಂದೆಲೆ ಹುಡುಗ
ಜಾಲಗಾರ ಹುಡುಗಾಗಿ ಬಗದಾನೆ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೪ ||

ಜಾಲಗಾರ ಹುಡುಗಾಗಿ ಬಗದಾಗೊಂದೆಲೆ ಹುಡುಗ
ಹರಿಯೊ ಗಂಗಮ್ಮನಾಗಿ ಹರದಾಳೆ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೫ ||

ಹರಿಯೊ ಗಂಗಮ್ಮನಾಗಿ ಹರದಾಗೊಂದೆಲೆ ಹುಡುಗ
ಅಡ್ಡ ಗುಡ್ಡಾಗಿ ತರುಬ್ಯಾನೊ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೬ ||

ಅಡ್ಡ ಗುಡ್ಡಾಗಿ ತರುಬಿದಾಗೊಂದೆಲೆ ಹುಡುಗ
ಸಣ್ಣ ಮೀನಾಗಿ ಸುರಿಗ್ಯಾಳೆ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೭ ||

ಸಣ್ಣ ಮೀನಾಗಿ ಸುರಿಗ್ಯಾಗೊಂದೆಲೆ ಹುಡುಗ
ಸಣ್ಣನೆ ಬಲಿ ಹಾಕಿ ಹಿಡಿದಾನೆ

ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೮ ||

ಸಣ್ಣನೆ ಬಲಿಹಾಕಿ ಹಿಡದಾಗೊಂದೆಲೆ ಹುಡುಗಿ
ರತ್ನ ಮುತ್ತಾಗಿ ಸುರದಾಳೊ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೯ ||

ರತ್ನ ಮುತ್ತಾಗಿ ಸುರಿದಾಗೊಂದೆಲೆ ಹುಡುಗ
ಕೋಳಿ ಹುಂಜಾಗಿ ಆರಿಸ್ತಾನೆ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೧೦ ||

ಕೋಳಿ ಹುಂಜಾಗಿ ಆರಿಸ್ತಾನೊ ಎಲೆ ಹುಡುಗಿ
ಬಿಕ್ಕಿನ ಮರಿಯಾಗಿ ಹಿಡದಾಳೊ
ರನ್ನಾದಿ ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ || ೧೧ ||

೫೦ ಹೋಗತೀನೆಂಬುದು ಮರಿಯೋ

ಹೋಗತೀನೆಂಬುದು ಮರಿಯೋ | ನಾಳೆ
ಹೋಗಿ ಬರವರ ಕೂಟ ಹೇಳೆನ್ನ ಕಳುವೊ | ಹೋಗತೀನೆಂಬುದ

ಮೂರು ಚೆಜ್ಜೆಯ ರೊಟ್ಟಿ
ಮೂರು ಚೆಜ್ಜೆಯ ರೊಟ್ಟಿ
ಒಂಬತ್ತು ಬಾಳೆ ಹಣ್ಣು
ಬಾಗಲ್ ದಾಗಿಟ್ಟೇನಿ
ಸುಣ್ಣದ ನೆವ ಮಾಡಿ
ಸುಮ್ಮನೆ ಒಯ್ಯೋ | ಹೋಗತೀನೆಂಬುದ....

ಆ ಹುಲ್ಲು ಈ ಹುಲ್ಲು
ಆ ಹುಲ್ಲು ಈ ಹುಲ್ಲು
ನೆಗಳ್ ಗಣಿ ಕಾರ್ತೇನಿ

ಕರೇ ಬಳ್ಳೀಲಿ
ಹೋರೇ ಕಟ್ಟಿಕೊಂಡ
ನಾನ್ ಬರ್ತೀನಿ ಗೆಣೆಯಾ | ಹೋಗತೀನೆಂಬುದು ...

ನನ್ನೂರು ನಿನ್ನೂರು
ನನ್ನೂರು ನಿನ್ನೂರು
ಸಿರಬಿ ಮೂಗಾನೂರು
ಹೋದೇ ನಂದರ | ನಾ
ಹೋದೇನಂದ
ಉಳಿವಿಲ್ಲೋ ಜಾಣಾ | ಹೋಗತೀನೆಂಬುದು.

ಅಂಗಡಿ ಮನಿಯಾಗ
ನನ್ನಂತಾ ಬಾಲೇರು
ಬಾಳಾ ಮಂದಿ ಇರುವರು
ಅವರನ್ನ ನೋಡಿ ನೀ
ಅವರನ್ನ ನೋಡಿನೀ
ಹೊತ್ತನ್ನ ಕಳೆಯೋ | ಹೋಗತೀನೆಂಬುದು ..

ಗುಂಡೀನ್ ಮ್ಯಾಲ ಗುಂಡು
ತೆಳಗ ಬಿದ್ದದ ತುಂಡು
ನೀರ ತರುವಳು ಗಂಡಿ
ಮಲಿ ಬಂದ ಮಿಂಡೇರ್ನ | ನಾ
ಮಲಿ ಬಂದ ಮಿಂಡೇರ್ನ
ಹೋಗೋದು ಕಂಡೆ | ಹೋಗತೀನೆಂಬುದು

೫೨ ಪ್ರೀತಿ ತಗ್ಗಿತ ಅರ್ಥ ತಾಸಿನೊಳಗ

ಚಿಕ್ಕ ಪ್ರಾಯಕ್ಕೆ ಮಾಡಿಕೊಡಬ್ಯಾಡಿ
ದೂರದ ದೇಸಕ್ಕೆ ಮಾಡಿಕೊಡಬ್ಯಾಡಿ
ಅಲ್ಲಿ ಹೋಗಿ ನಾ ಬಾಳೇವಾ ಹೆಂಗ ಮಾಡಲಿ
ಅರಿಯೆ ಗಂಡನ ಗುರತ

ನಿನ್ನ ಬಿಟ್ಟ ನಾ ಹೆಂಗ ಹೋಗಲಿ
ನನ್ನ ಜೀವದ ಗೆಣಿಯಾ
ಓಣ್ಣಾಗ ನಾಲ್ವರು ಗೆಣಿತ್ತಾರಿಗೆ
ಹೇಳಿಬಾರೆ ನಗತಿ

|| ೨ ||

ನೆನಕ್ಕಿ ನೆನಗಡಲಿ ಬೆಳ್ಳಿ ~~ಬಾಣ~~ ಬಾಣ
ಮಾಡೇನಿ ಮನಿಯಾಗ
ಉಂಡು ಉಟ್ಟು ಸುಖವ ಬಿಟ್ಟು
ನಾರಿ ಹೊರಟಾಳಂತ

|| ೩ ||

ನೀನು ಹೋದ ಮೂರದಿವಸದ ಮ್ಯಾಲ
ಬರುವೆನ ನಿನ ಸುತ್ತ
ಹಿಗಣಿತಿ ಹೋದ ಮೂರು ದಿನದ ಮ್ಯಾಲ
ಗೆಣಿಯಾ ಹೊರಟಾನಂತ

|| ೪ ||

ಸನ್ಯಾಸಿ ರೂಪ ತಾಳಿಕೊಂಡು
ಊರ ಬಿಟ್ಟನಂತ
ಆ ಮನಿ ಈ ಮನಿ ಬಿಕ್ಷಾ ಬೇಡುತ
ಗೆಣಿತಿ ಮನಿಗೆ ನಿಂತನಂತ

|| ೫ ||

ಗೋಳಾಟ ಮಾಡಿ ಬಾಳೊತ್ತ ನಿಂತ
ಗೆಣಿತಿ ಮನಿಯ ಮುಂದ
ಗೆಣಿಯಾನ ಕೂಗಾ ಹಿಡದ ಬಿಕ್ಷಾ ನೀಡಾಕ
ಗೆಣಿತಿ ಹೊರಟಾಳಂತ

|| ೬ ||

ಜೇಳಕಡದ ನೆವನ ಮಾಡಿ
ಮಲಿಗಾಳ ಕ್ವಾಣ್ಯಾಗ
ಜೇಳಿನ ಬಾದಿ ಬಲು ಬಾದಿ
ಅತ್ತಿ ತಾಳಲಾರೆನೆ ನಾ

|| ೭ ||

ಸನ್ಯಾಸಿ ಮಟದಾಗ ಬಾವಾ ಬಂದಾನ
ಕರಿತಾರ ಹೋಗತ್ತಿ
ನನ್ನ ಮನಿಯಾಗಳ ಹಿರಿಯ ಸೊಸಿಗೆ
ಕಡದತರಿ ಜೋಳಾ ದಯಮಾಡಿರಿ ಬೇಗಾ

|| ೮ ||

ನಿನ್ನ ಮನಿಯು ಹಿರಿಯ ಸೊಸಿಗೆ
ಜೇಳು ಇಳಸ್ತೀನಿ
ನನಗೆ ಏನ ಕೊಡತೀ
ನೀನು ನನಗ ಏನ ಕೊಡತೀ

|| ೯ ||

ನಾಕು ರಾಜ್ಯವು ಸವನಿ
ಸಂಗನಪ್ಪನೂರಾಗ
ಅರ್ಧ ರೂಪಾಯಿಕೊಟ್ಟು
ಅವಸುದ್ದೀವು ನಾ ತನ್ನಿ

|| ೧೦ ||

ಗದ್ದಲ ಬಾಳ ತರವಲ್ಲಂದ
ಹೊರಿಯಕ ನಡಿಯಂದ
ನಾಕು ಬಾಗಿಲಾ ಗಟ್ಟಿ ಮುಚ್ಚಿರಿ
ಗಾಳಿ ಬಾರದಂತೆ

|| ೧೧ ||

ನಾಕು ಬಾಗಿಲಾ ಗಟ್ಟಿ ಮುಚ್ಚಿದಾರ
ಗಾಳಿ ಬಾರದಂತೆ
ಗಿಣಿತಿ ಗಿಣಿಯಾನ ಪ್ರೀತಿ ತಗ್ಗಿತ
ಅರ್ಧ ತಾಸಿನೊಳಗ

|| ೧೨ ||

೫೩ ಹಾದ ಹೋಗವಳ ಮಲಿ ನೋಡು

ಹಾದೀಯ ಹೊಲ ನೋಡು ಗೋದೀಯ ತೆನಿ ನೋಡು
ಹಾದ ಹೋಗವಳ ಮಲಿ ನೋಡು
ಹಾದ ಹೋಗವಳ ಮಲಿ ನೋಡು | ಆ ಬಾಲಿ
ಹಾದೀಲಿ ಹುವ್ವ ಚೆಲ್ಲಾಳು

|| ೧ ||

ಟೀಕೀನ ಕಟ್ಟಾಳಿಟ ಟೀಕೀಲಿ ನಿಂತಾಳ
ಆಕಿ ನಮಗೇನ ಇರತಾಳೊ
ಆಕಿ ನಮಗೇನ ಇರತಾಳೊ | ಆ ಬಾಲಿ
ಕಳ್ಳಾಗುಳ್ಳಾಡಿದಿ ಬರತಾಳೊ

|| ೨ ||

ಚಂದ್ರಕಾಳಿಯ ಸೀರಿ ಚಂದೇನ ಇವಳಿಗೆ
 ಸಂದೂಕದಾಗ ಇರುವದು
 ಸಂದೂಕದಾಗ ಇರುವದು | ಸೇರಿನ ಡಾಬು
 ಚಂದೇನ ಇವಳ ನಡವೀಗೆ

|| ೩ ||

ಉತ್ತತ್ತಿ ಬಣ್ಣದ ಸೀರಿ ಉಡಲಾಗ ತೆಂಗಿನಕಾಯಿ
 ಎಡಗಯ್ಯಲೆಡಿಯ ಹಿಡದಾಳೊ
 ಎಡಗಯ್ಯಲೆಡಿಯ ಹಿಡದಾಳೊ | ಆ ಬಾಲಿ
 ನಾಗವೃಗ್ಧಾಲ ಎರದಾಳೊ

|| ೪ ||

ಕಾಗಿಯ ಕರಿಯಲಿ ಕುಳಬಾಣಸರಿಯಲಿ
 ಕರಿ ಹುಡಗಿ ನಮಗ ಒಲಿಯಲಿ
 ಕರಿ ಹುಡಗಿ ನಮಗ ಒಲಿಯಲಿ | ಕರಿಹನುಮಗ
 ಕರಿ ಕಣ್ಣುಗಳ ಕಾಯಿ ಒಡಿಸೇನೊ

|| ೫ ||

ಬಂಗಾರ ಬಳಿಯವಳು ಬಂಗಿ ಕುಪ್ಪಸದವಳು
 ಬಂದಿದ್ದಾಳೇನೊ ಜಾತರಿಗಿ
 ಒಂದಿದ್ದಾಳೇನೊ ಜಾತರಿಗಿ | ಆ ಬಾಲಿ
 ತಂದಿದ್ದಾಳೇನೊ ಕರಿಗಡಬ

|| ೬ ||

ಕಂಡದ್ದು ಕಲ್ಲಳ್ಳಿ ಕೆಡಸೊ ಕೊನ್ನ ಕನ್ನಳ್ಳಿ
 ಅರಸಪತಿಯೆಂಬೊ ಹೊಸಪ್ಯಾಟೆ
 ಅರಸಪತಿಯೆಂಬೊ ಹೊಸಪ್ಯಾಟೆ | ಬಸವೇರು
 ಹರಸೀಗೆ ಹೊರಸ ಹಾಕೋರು

|| ೭ ||

ಗೌಡ ಗಂಬೀರಲ್ಲ ಕಾಡು ಮುತ್ತನಲ್ಲ
 ಓಡಲಕಾಯಿ ಬೆಳಸಲ್ಲ
 ಓಡಲಕಾಯಿ ಬೆಳಸಲ್ಲ | ಹೊಸಪ್ಯಾಟೆ
 ಗೌಡ ನಿನ ಮಗಳು ಗರತೆಲ್ಲ

|| ೮ ||

೫೪ ಅಕ್ಕಿಯ ಒಬ್ಬ ನುರತಾವ್

ಕೆರೆಯ ಕಬ್ಬಿನ ಕೋಲು ಗರಿಹಡದ ಸೂಲಂಗಿ
ಕೆರಿ ಏರಿ ಮ್ಯಾಲೆ ಬರುವೇನ್ ಅಕ್ಕಯ್ಯಾ || ೧ ||

ಕೆರೆಯ ಏರಿ ಮ್ಯಾಲೆ ಬರುವಾಗ ನಾ ಕಂಡು
ನಾಗರದ ಮುಳ್ಳ ತುಳದೇನ್ ಅಕ್ಕಯ್ಯಾ || ೨ ||

ನಾಗರದ ಎ ಮುಳ್ಳ ತುದಲುಂಟಾದರ
ಉಗರಿಲ್ಲದ ಜಾಣಾ ತಗದಾನ್ ಅಕ್ಕಯ್ಯಾ || ೩ ||

ಅಕ್ಕಿಯ ಕುಟ್ಟುತ ಚಕ್ಕಂದನಾಡುತ
ಚಿಕ್ಕಂದಿನ ಗೆಣಿಯಾನ್ ನೆನಸುವೆನ್ ಅಕ್ಕಯ್ಯಾ || ೪ ||

ಚಿಕ್ಕಂದಿನ ಗೆಣಿಯಾನ್ ನೆನಸಲುಂಟಾದರ
ಅಕ್ಕಿಯ ಒಬ್ಬ ನುರತಾವ್ ಅಕ್ಕಯ್ಯಾ || ೫ ||

ಜ್ವಾಳವ ಬೀಸುತ ಜೋಗುಳ ಪಾಡತ
ಜೋಡೀನ ಗೆಣಿಯಾನ್ ನೆನಸುವೆನ್ ಅಕ್ಕಯ್ಯಾ || ೬ ||

ಜೋಡೀನ ಗೆಣಿಯಾನ್ ನೆನಸಲುಂಟಾದರ
ಜ್ವಾಳದ ಒಬ್ಬ ನುರತಾವ್ ಅಕ್ಕಯ್ಯಾ || ೭ ||

ರಾಗೀಯ ಬೀಸುತ ರಾಗವ ಮಾಡುತ
ರಾಯರ ಮಗನ ನೆನಸುವೆನ್ ಅಕ್ಕಯ್ಯಾ || ೮ ||

ರಾಯರ ಮಗನ ನೆನಸಲುಂಟಾದರ
ರಾಗೀಯ ಒಬ್ಬ ನುರತಾವ್ ಅಕ್ಕಯ್ಯಾ || ೯ ||

ಗಂಟು ಮಾರಿಯ ಬಳ್ಳಿ ತೊಂಡಿಗೆ ದುರಗಿ
ಗಂಟು ಮಾರ್ಯವಳ ಗೆಳತಾನ್ ಅಕ್ಕಯ್ಯಾ || ೧೦ ||

ಗಂಟು ಮಾರ್ಯವಳ ಗೆಳತಾನ ಮಾಡಿದರ
ಎಂಟಿಂಟು ದಿನಕೆ ಕದನವ್ ಅಕ್ಕಯ್ಯಾ || ೧೧ ||

ದೂರದ ಮಲ್ಲಿಗೆ ದುರುಗದ ಕ್ಯಾದಿಗಿ
ಹೊಳೆಯ ಹೊನ್ನೂರ ದವನವ್ ಅಕ್ಕಯ್ಯಾ

|| ೧೨ ||

ಹೊಳೆಯ ಹೊನ್ನೂರ ದವನವ ತರಿಸಿದರ
ತುರುಬಿದ್ದ ಜಾಣೆಗೆ ಮುಡಿಸೇ ಅಕ್ಕಯ್ಯಾ

|| ೧೩ ||

೫೫ ಇಬ್ಬರೂ ಕಲಿಯೋನು ರಾತ್ರಿ

ಸಿನ್ನ ಬಾಳ್ ಹೊಸ್ತಿ ಹುಣವಿ
ಎಲ್ಲವ್ ಜಾತ್ರಿ | ತುಂಬ ಸುಣ್ಣದ ಪಾತ್ರಿ
ಗುಟ್ಟ ಮಾತೊಂದ್ ಹೇಳಿತ್ತಿನಿ ಗೆಣಿಯಾ
ನಿನಗೊಂದ ಕಾತ್ರಿ
ಇಬ್ಬರೂ ಕಲಿಯೋನು ರಾತ್ರಿ

|| ೧ ||

ದೂರಲದಾರಿನಂತ ಬೀಸೀನಿ ಮೂರಪಡಿಗೋದಿ
ಮಾಡೀನಿ ಬೆಳತಾನಾ ನಾದಿ
ಸಜ್ಜ ಸಾಹಿತಾ ಎಲ್ಲಾ ಮಾಡಿ
ಕಟ್ಟೀನೊ ಬುತ್ತಿ
ಹಾದ್ಯಾಗ ಹಸಗೊಂಡ ಸತ್ತೀ

|| ೨ ||

ದುಂದಗಾಂವಿಲಿಂದ ತರೀಸೀನಿ ಕುತನೀಯ ಚಣ್ಣಾ
ಅಚ್ಚ ಹಳದಿಯ ಬಣ್ಣಾ
ಸುತ್ತಮುತ್ತ ಬಿದ್ದಿರಬೇಕೆ
ನಡ ಕಟ್ಟಿನ ಜುಮನಾ
ಬಿದ್ದಂಗೆ ಸೂರಾಚನ ಕಿರಣಾ

|| ೩ ||

ಎಣ್ಣೆ ಹಚ್ಚಿ ಮೆತ್ತಗ ಮಾಡೀನಿ
ಮೆಟಗೊಳ್ಳೊ ಮುಚ್ಚಿ
ನಾ ಬರತೀನಿ ಮೆಚ್ಚಿ
ಎಣ್ಣೆ ನಾತಿಗಿ ನಾಯ ಬಂದೋದಾವೊ ಮುಚ್ಚಿ
ಹುಡುಗಿ ಕುಂತಾಳೊ ಹುಚ್ಚಿ

|| ೪ ||

ಮಳೆಯ ಗಾಳಿ ಬೀಸೀತೆಂದು
 ತರಿಸೀನಿ ಕೊಡಿ | ಕೈಯ್ಯಾಗ್
 ಹಿಡಕೊಂಡು ನಡಿ
 ಯಾರ್ ಗೊಡವಿ ಏನ್ ಸುಟ್ಟು ಸುಮ್ಮನು ನಡಿ
 ಕಟ್ಟೋ ಚಕ್ಕರ ಗಾಡಿ

|| ೫ ||

ಮಾಸು ಆಕಳ ತುಪ್ಪಾ ತಂದೇನಿ
 ಮನಗಂಡು ಕಾಸಿ
 ಬಿಡು ನಿನ್ನ ಸತಿಯಳ ಆಸಿ
 ತಂಡಿಗಾಳಿ ಬೀಸಿತೊಂದು ಎತಗಂಡುಕಾಸಿ
 ಮೇಲ್ ಕತ್ತರಸೋ ಮಿಸಿ

|| ೬ ||

ಕಡಿಯಳ ಪುರುಸನ ಸಂಗಾಮಾಡಿದರ
 ಕಡಿತನಕ ದಂಡಾ
 ಆಗಲಿಲ್ಲ ಮನಿಯಾಳ ಗಂಡಾ
 ಜಾತ್ರಿಗಂತ ಹೋಗಿದ್ದು ಸೂಳಿಯು ಮಿಡಾ
 ಆತೊ ಎಲ್ಲವನ ಬಂಡಾ

|| ೭ ||

೫೬ ಹೊಳೆಯ ಬಂದರ ತೇಲಿ ಹೋಗೋಣ

ಒಪ್ಪಿತೆ ಒಪ್ಪಿತೆ ಬಳಿ
 ಒಪ್ಪಿತೆ ಚಿನ್ನದ ಬಳಿ
 ತಗ್ಗಿ ನ್ಯಾಗ ದನಿಯ ಕೊಟ್ಟೆಲ್ಲಾ
 ದನಿಯ ಕೊಟ್ಟ ಮೂರ ದಿನಸಕ
 ಕಣ್ಣ ರೆಪ್ಪಿ ನುಣ್ಣ ಗಾಗಿ
 ತಣ್ಣ ಗೊಂದಿವ್ವ ಮಲಗಲಿಲ್ಲಾ

|| ೧ ||

ಓಣಿ ಓಣಿ ತಿರಗೋ ಜಾಣ
 ಜೋಡ ಕಿನ್ನರಿ ನುಡಸೋ ಜಾಣ
 ನಮ್ಮ ಓಣಿಗಾಕ ಬರಲಿಲ್ಲಾ
 ನಿಮ್ಮ ಓಣಿಗಿ ನಾನು ಬಂದರ

ನಿನ್ನ ಗಂಡ ಮನಿಯಾಗ ಪೋರಿ
ನಿನ್ನ ಮ್ಯಾಲ ಅವನು ಮುನದಾನ
ಬ್ಯಾಡರು ಡಗಿ ಅವನು ಮುನದಾನ

|| ೨ ||

ಕಾಪಟಮ್ಯಾಲ ನಿಂತಕೊಂಡು
ನಾಗರ ನಡಕಟ್ಟಿ ಸುತ್ತಿ
ಕೋಗಿಲಿಗೆ ದನಿಯ ಕೊಡುವನೆ
ಯಾವೂರ ದೊರಿ ಬಂದು
ರಸ್ತೆ ದೊಳಗ ನಿಂತುಕೊಂಡು
ಮುತ್ತಿನಾ ಸೆಂಡಾಡುತಾನಲ್ಲಾ
ಸಣ್ಣ ನಾಮದ್ದು ಡಗಾ
ರತ್ನದಾ ಬಗರಿಯಾಡತಾನಲ್ಲಾ

|| ೩ ||

ನಮ್ಮ ಓಣಿಗೆ ನೀನು ಬಂದರ
ಕೆಯ ಕೆಂಬಳಿ ಗದ್ದಿಗಿ ಮಾಡಿ
ಗಂದದಿಳೇವು ತಂದ ಕೊಡುವೆನು
ಲೂರಿಗಂತ ನೀನು ಬಾರ
ನೀರಿಗಂತ ನಾನು ಬರತೇನ
ಇಬ್ಬರು ಕೂಡಿ ಎದ್ದ ಹೋಗೋಣ
ಹೊಳೆಯ ದಂಡಿಲಿ ಗುಡಸಲ್ಲಾ ಕಿ
ಹೊಳೆಯ ಬಂದರ ತೇಲಿ ಹೋಗೋಣ

|| ೪ ||

ರತ್ನದಂತಾ ಮಗನ ಬಿಟ್ಟ
ಮುತ್ತಿನಂತಾ ಗಂಡನ ಬಿಟ್ಟ
ಎದ್ದು ಬಂದೆನ ಬುದ್ದಿ ಸಾಲದೆ
ಸಣ್ಣ ನಾಮದ್ದು ಡಗಾ
ಎದ್ದು ಬಂದೆನ ಬುದ್ದಿ ಸಾಲದೆ

|| ೫ ||

೩ ತನೂಶೆಯ ಹಾಡುಗಲಿ

೧ ತೋಳಬಂದಿ ಗೆಳತಿ

ಸಣ್ಣ ಕಾಲುಂಗುರ ಬಣ್ಣದ ಸೀರಿ

ತೋಳಬಂದಿ ಗೆಳತಿ

ಮುಂಗೈ ರೇಸಿಮಿ ದುಂಡಬಳಿಯ ಕೈ

ಹೊಗವಾಗದೊ ನಡೀತಿ

||೧||

ಸಾಲಮನಿಯೊಳು ಅಡಿಗಿ ಮಾಡಲಿಕ್ಕೆ

ನಾನೊಳೆ ಬಲವಂತೆ

ಅವ್ವಾ ನೋಡೆ

ನಾನೊಳೆ ಸೆಮರಂತೆ

ಮುಂಜಾನೆದ್ದು ಒಲಿ ಹೊತ್ತಿಟ್ಟರ

ಮದ್ಯಾಸ್ತ ಹತ್ತಲಿಲ್ಲೆ

||೨||

ಅತ್ತಿ ಮಾವರ ಕೂತ ಬಿಸ್ಲಾಕ ಕುಂತರ

ನಾ ಬಲು ಬಲವಂತಿ

ಅವ್ವಾ ನೋಡೆ

ನಾ ಬಲು ಸೆಮರಂತೆ

ಕಲ್ಲೊಳಗಿನ ಹಿಟ್ಟು ಕೆಳಗಿ ಬೀಳದಾಂಗ

ನಾ ಬಲು ಜಾಡಸಾಕೆ

||೩||

ಕುಂಬಾರ ಮನಿಗೊತ್ತಾಗಿ ಕೊಡಾ ತಂದಿನೆವ್ವ

ತಳಾ ನೋಡಲಿಲ್ಲೆ

ಅವ್ವಾ ನೋಡೆ

ಕೊಡಾ ನೋಡಲಿಲ್ಲೆ

ಹಳ್ಳದ ನೀರು ತುಂಬಿಹೊತ್ತರೆ

ಒಂದನಿ ಉಳಿಲಿಲ್ಲೆ

||೪||

ವರಾ ಕೊಟ್ಟು ಎರಡು ಮರಾ ತಂದಿನೆವ್ವ

ತಳಾ ನೋಡಲಿಲ್ಲೆ

ಅವ್ವಾ ನೋಡೆ

ಮರಾ ನೋಡಲಿಲ್ಲೆ

ಸೇರ ಜ್ವಾಳಾ ಹಸಮಾಡಾಕ ಕುಂತರ

ಒಂದ ಕಾಳ ಉಳಿಲಿಲ್ಲೆ

||೫||

ಜಗಳ ಕೆಂಡರೆ ಜೀವ್ ಜಲ್ಲಂತ್ಯೆತಿ
 ನಾಬಲು ಹೆದರಾಕಿ
 ಲವ್ವಾ ನೋಡೆ
 ನಾ ಒಲು ಹೆದರಾಕಿ
 ಅರತು ಮರತು ಮೈಮೇಲೆ ಬಿದ್ದರ
 ತಡ್ ಬೀಜಾ ಹರಿಯಾಕಿ

|| ೬ ||

೨ ಸೀರೆ ಉಡೋದು ಮರತಾಳಲ್ಲಾ

ಮೋಡ ಹೆಗಸಳ ಮಜಾ ಕೇಳರಿ
 ಗಂಡಗ ಅನತಾಳಪ್ಪಾ
 ಕುಬ್ಬಸದ ಕಣ ತಂದು ಕೊಡೋತನಾ
 ಅಡಿಗಿ ಮಾಡಿ ನಾ ನೀಡೋದಿಲ್ಲಾ

|| ೧ ||

ಮೂರಂಬೊ ದಿವಸಮೊಳು
 ಕುಬ್ಬಸದ ಕಣಾ ತಂದು
 ಮಡಿಲಿ ಕೈಯ್ಯಾಗ ಕೊಟ್ಟಾನಲ್ಲಾ
 ಗಂಡ ಮಡದಿ ಕೈಯ್ಯಾಗ ಕೊಟ್ಟಾನಲ್ಲಾ

|| ೨ ||

ಸುಲಸಟ್ಟನ ಮನಿಗೊಣಿ
 ಸೊಗಸಾಗಿ ಅಳತಿಕೊಟ್ಟು
 ಕುಬ್ಬಸ ಹೊಲಿಸಿಕೊಂಡು ಬಂದಾಳಲ್ಲಾ
 ಹೆಂಡತಿ ಕುಬ್ಬಸ ಹೊಲಿಸಿಕೊಂಡು ಬಂದಾಳಲ್ಲಾ

|| ೩ ||

ಒರೇ ಬತ್ತಲ ಬಚ್ಚಲಮೊಳಗ ಕುಂತಾಳಲ್ಲಾ
 ಜಗಳ ಬೆಳಕ ಮಾಡಿಕೊಂಡು
 ಕುಬ್ಬಸ ತೊಟ್ಟುಕೊಂಡು
 ಸೀರೆ ಉಡೋದು ಮರತಾಳಲ್ಲಾ

|| ೪ ||

ಹೊರಬಿದ್ದ ಒರುವಾಗ ನೆರಮನಿ ಮುದಕಿ
 ಕೇಳತಾಳ ಎಲ್ಲಿಟ್ಟೇ ತಂಗಿ ಶ್ಯಾಲಾ
 ಕ್ಯಾಲಪಾಲ ಅಲ್ಲಮ್ಮಾ ಕಾತ್ರಿ ಬಣ್ಣದ ಮಾಲು
 ಎಂಪೆಂದೂ ಬಣ್ಣ ಹೋಗೋದಿಲ್ಲಾ

|| ೫ ||

ದಡಬಿದ್ದು ಬರುವಾಗ ಚೌಡೆ ಮುಂದೆ ಕುಂತಿರೋ
ಗೌಡ ಶಾಂಬವ ಎಲ್ಲಾರು
ಸಿಟ್ಟಿಗೆದ್ದು ತಾಳಾರದ ಕೆಳಗ ಬಂದು
ಹೇಳತಾರ ಬಾಳಗೇಡಿ ನಡಿ ಅಕಡಿ

|| ೬ ||

ಬಾಳಗೇಡಿ ಅಲ್ಲ ತಮ್ಮ
ಬಾಳ ಗಂಟ್ಟೆ ಮುಚ್ಚಿತ್ತಿದಕೆ
ಕಳ್ಳಗಿಳ್ಳತನಾ ಮಾಡಿ
ನಾನು ತಂದಗಿಂದಿಲ್ಲಾ

|| ೭ ||

ದೂರದಿಂದ ಮಸೀದಿ ಮುಂದ ಸಾಗಿಬಂದಾಳಣ್ಣಾ
ಮುಲ್ಲಾ ಕೇಳತಾನೆ ಕ್ಯಾ ಅಡ್ನಾಡಿ
ಸಾಡಿಗೇಡಿ ಉಡಬೇಕೆ
ನೀನು ಈಗ ಮದಲಾ

|| ೮ ||

ಚಾಡಿಸಾಡಿ ಏನ ಇಲ್ಲಾ
ನನ್ನ ಕಡಿಗಿ ನೋಡಬ್ಯಾಡಾ
ಹಾಕಲಾಡಿ ನೋಡ್ ದೇವರ ಕಡಿ
ಮಸೀದಿ ಮುಲ್ಲಾ

|| ೯ ||

ಮನಿಗೆ ಬಂದು ನೀರಗಿಬಡದು
ಅವಳು ಕುಂತಕೋವಾಗ
ಎಲ್ಲಾರು ನೋಡಿ ಬಿಟ್ಟು
ನನ್ನ ಮಾನಾ

|| ೧೦ ||

೩ ನನ್ನಂತಾಕಿಗೆ ವಟವಟ ಅಂತಾರ

ಮೂರು ಪಡಿ ಜ್ವಾಲಾ ಕೊಟ್ಟು
ಪಡಗಾ ತಂದೆನವ್ವಾ
ತಳದಾಗ ತೂತಿಲ್ಲ
ಇಪ್ಪತ್ತೆಂಟು ಕೊಡಾ ನೀರು ಹಾಕಿದರ
ತಳದಾಗ ನೀರಿಲ್ಲ

ಅಂಗಡಿಗೆ ಹೋಗಿ
 ಸೇರ ಜ್ವಾಳಾ ತಂದು
 ಕಲ್ಲಾಗ ಮುಕ್ಕಾಳಿ ಕಿ
 ದೂರ ನಿಂತಿಗಂಡ
 ನಾ ಬಲು ತಿರುವಾಕಿ

ಸಿಟ್ಟ ಮಾಡಿ ಸುಟ್ಟಿನಮ್ಮಾ
 ಮೂರುವರಿ ಕಟಗಿ
 ಒಂಪು ರೊಟ್ಟಿ ಸುಪಲಿಲ್ಲ
 ನನ್ನಂತಾಕಿಗೆ ವಟುವಟಾ ಅಂತಾರ
 ಅತ್ತಿ ಗಂಡನವರಾ

೪ ತತ್ರಿಬಿತ್ತಿಹೆಣ್ಣೆ

ತತ್ರಿಬಿತ್ತಿ ಹೆಣ್ಣೆ
 ನಿನ್ನ ತತ್ರಣ್ಯವಲ್ಲೆಟ್ಟಿ
 ಬೆಕ್ಕಗಿಕ್ಕ ಉಳಿಸ್ಯಾವಂದು
 ಎತ್ತಿನ ಕಾಲಾಗ ಇಟ್ಟಿ

|| ೧ ||

ದೀಬರ ದಿಂಡಿ ಹೆಣ್ಣೆ
 ನಿನ್ನ ದೀಪ ಯಾವಲ್ಲೆಟ್ಟಿ
 ಗಾಳಿಗೀಳಿ ಬೀಸ್ಯಾವಂದು
 ಓಂಬಿ ಮ್ಯಾಗ ಇಟ್ಟಿ

|| ೨ ||

ಬಂಗಾಳ ದೇಸದ ಹೆಣ್ಣೆ
 ನಿನ್ನ ಗಂಗಾಳ್ಯವಲ್ಲೆಟ್ಟಿ
 ಕಳ್ಳರಗಿಳ್ಳರ ಓದಾರುದು
 ಕಳ್ಳ ಸಾಲಾಗಿಟ್ಟಿ

|| ೩ ||

ಮುರಕಲಾಡಿ ಹೆಣ್ಣೆ
 ನೀ ಹೊರಕಡಿಗೆಲ್ಲಿ ಕುಂತೆ
 ಮುದಿಗಿವಿ ನೋಡ್ಯಾರೆಂದು
 ದೇವರ ಕ್ಷಣ್ಯಾಗ ಕುಂತೆ

|| ೪ ||

೫ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ

ಸಾಯ್ಲೀನು ಅತ್ತಿಗಿ
ಸಬಾಡಲೇನು ಅತ್ತಿಗಿ
ಕಣೆಕೇರಿ ನಾಯಿ ಬಂದು ಬಾವಿ ಬೀಳತತ್ತಿಗಿ || ೧ ||

ಮುಚ್ಚಳದಾಗೆ ನೀರ ಹಾಕಿ
ಮುಣ ಮುಣಗಿ ನಾ ಎದ್ದೆ
ಹಂಗಾದರೆ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ
ಹಿಂಗಾದ್ರೆ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ || ೨ ||

ಕೆಂಬಕ್ಕೆ ಉರಲ ಹಾಕಿ
ಇಂಬಾಗಿ ನಿಂತರ
ಹಿಂಗಾದ್ರೆ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ
ಹಂಗಾದ್ರೆ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ || ೩ ||

ಹಂಜೀಯ ತಾಗೊಂಡು
ಅಂಗಂಗಳ್ಳು ಇರಕೊಡ್ತು
ಹಂಗಾದ್ರೆ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ
ಹಿಂಗಾದ್ರೆ ನನ್ನ ಜಲ್ಮ ಹೋಗಲಿಲ್ಲತ್ತಿಗಿ || ೪ ||

೬ ಮಲಿ ಬಿಟಗೊಂಡೆ

ಬಂಡೆ ರಂಗನ ತೇರ್ ಎನು ಚಂದೆ
ಹುಡಿಗಿ ಪಾಸಂದೆ
ಸವಾಲ್ ಹೇಳತೀನಿ ನಾನೊಂದೆ
ಗೆಳತಿ ಗೆಡೆಯೊಂದೆ || ೧ ||

ಸೀರಿ ತಂದೇನಿ ನಾರಿ ಕೊಂಡುಕೊಂಡೆ
ಕುಂತು ನೇಸಿಗೊಂಡೆ
ಉಟಗೋ ಅಂದ್ರ ಹೋಗತಾಳೆ
ಸೆಟಗೊಂಡೆ
ಕುಂಡಿ ಬಿಟಗೊಂಡೆ || ೨ ||

ಕುಬುಸಾ ತಂದೇನಿ ನಾರಿ ಕೊಂಡುಕೊಂಡೆ
 ಕುಂತು ನೇಸಿಗೊಂಡೆ
 ತೊಟಗೋ ಅಂದ್ರ ಹೋಗತಾಳೆ
 ಸೆಟಗೊಂಡೆ
 ಮಲಿ ಬಿಟಗೊಂಡೆ

|| ೩ ||

೭ ಪಕೀರ್ ಸ್ವಾಮಿ

ದೀರ ಚಿಕ್ಕ ಕೈಯಾಗ
 ಗಬೇಟಾತ್ರಿ ಊರಾಗ
 ಒಡೀಬಾಡ್ರಿ ಅಣ್ಣಾಗ
 ಊರನಲ್ಲಿ ಜ್ಯಾತರಿಗೆ
 ಜೈಕರಾಮ ಮಾಡಿದ ಕ್ಷಾಶ್ರಿ
 ಡಬನಕಲ್ಲಿಗೆ ಜರತಾರ

ಊರೊಳಗಿನ ಜನರು
 ನೀರು ತುಂಬ ತಾರೊಂದು ಬಾವಿಯೊಳಗಿರಿ
 ಕಣ್ಣಾಗಿ ಚಾಯದ ಚಿನ್ನದ ಹೆಣ್ಣು
 ಹೊರುಟಾಳ ನೀರಿನ
 ದೀನ್ ಪಕೀರ್ ಸ್ವಾಮಿ
 ನೋಡುತ ನಿಂತಾನ್
 ನದರ್ ಅಕಿ ವ್ಯಾಲಿ

“ಹೊನ್ನ ಬಂಗಾರ ಕೊಡತೀನೀಳೆ
 ಏನ ಹೇಳತಿ ಹೇಳೆ”
 “ನಿನ್ನೇನ ಸುಡಲ್ಯೋ ಸನ್ಯಾಸಿ ಮೂಳಾ
 ಸುಮ್ಮನೋಗೊ ಷುನಿಗ್ಯಾರ”
 ಅಂಗು ಅಂದಾಗ ಪಕೀರ್ ಸ್ವಾಮಿ
 ಭೂಮಿ ಮ್ಯಾಲ ಬಿದ್ದ ಉಳ್ಳಾಡತಾನ್ರಿ
 ಹೆಣ್ಣು ಗಂಡು ನಿಂತ ನೋಡತಾರ
 ಏನ ಆದಿತ್ರಿ ಇವಗ

ಪಟ್ಟೇರಕ್ಕ ಪಟ್ಟೇರಕ್ಕ
ಎತ್ತಿ ಕೊಡ್ತಿ ನೀವು ಒಕ್ಕಲರು ಗತಿಮಾಡಿ
ದೀನ ಪಕೀರಸ್ವಾಮಿ
ಸೂಳೆಗೇರಿಗೊಣ್ಣುಗುವದು ನಿಮ್ಮಿಷ್ಟ

ಕಾಲಾಗ ಚಪಲಿ ಕೈಯಾಗ ಬೆತ್ತ
ಕುತಾನಂಗಿ ತೊಟ್ಟಿರಿ
ಗಡಗಡ ಹೋಗಿ
ಸೂಳೆ ಮಂಚದ ಮೂಲ್ ಎರಡು ಪಾದವಿಟ್ಟ

ಗಡಾನ ಹೋಗಿ
ತಡಾಮಾಡಬ್ಯಾಡಿ
ಬಂದಿತ ನಿಮಗ ಕಷ್ಟ
ಫಕೀರ್ ಸ್ವಾಮಿ ಎಲ್ಲಾ ತಾಳಿ ಕೇಳಲಿಲ್ಲ
ಹಿಡದ ಬಿಟ್ಟು ಗಟ್ಟಿ

ಗುತ್ತಿಗೆ ಗೆಣಿಯಾ
ಕತ್ತಲು ಮನಿಯಾಗ
ಹಿಡಕೊಂಡ ಜುಟ್ಟು
ಕಡ್ಡಿ ಕೊರದ
ದೀಪಾಮುಡಿಸಿ
ಗಡ್ಡಾ ಮೀಸಿ ಸುಟ್ಟಾ

ಗಡಾನ ಹೋಗಿ
ತಡಾ ಮಾಡಬ್ಯಾಡಿ
ಬಂದಿತ ನಿಮಗ ಕಷ್ಟ

೮ ಸ್ಯಾವಿಗಿ ಬಸಿಯೋಡು ಕಂಡೆ

ಚಪ್ಪರ ಮ್ಯಾಗಳ ಹೀರಿಕಾಯಿ
ನಿಗರಿ ನೆಗರಿ ಕೊಯ್ದರ
ಮೋಟ ಮದನಾಳ ಹುಂಚೀಕಾಯಿ
ಭಾಯಿ ಬಿಟ್ಟೇತೆ

ಸ್ಯಾವಿಗಿ ಬಸಿಯೋದು ಕಂಡೆ
 ಬಾನಾ ಬಸಿಯೋದು ಕಂಡೆ
 ನೆಲ್ವಿನ್ ಮಾಲಳ ತುಪ್ಪದ ಕುಡಿಕಿ
 ದಪ್ಪನ ಬಿದ್ದೀತಿ

ಕಣ್ಣಪ್ಪ ನೋಡತಿದ್ದ
 ಕೈಯ್ಯಪ್ಪ ಎಳೆತಿದ್ದ
 ಬಾಯಪ್ಪಗುಳುಂ ಗುಳುಂ ನುಂಗತಿದ್ದನೆ

ಬಾಯಪ್ಪ ಗುಳುಂಗುಳುಂ ನುಂಗೋ ಅಷ್ಟೊತ್ತಿಗೆ
 ಮುಕಳೆಪ್ಪ ಟೆಸ್‌ಪಿಸ್ ಅಂತಿದ್ದನೆ
 ಮುಕಳೆಪ್ಪ ಟೆಸ್‌ಪಿಸ್ ಅನ್ನೋ ಅಷ್ಟೊತ್ತಿಗೆ
 ತಿವ್ವೆಪ್ಪ ಕೈಬೀಸಿ ಕರೆಯತಿದ್ದನೆ
 ತಿವ್ವೆಪ್ಪ ಕೈಬೀಸಿ ಕರೆಯೋ ಅಷ್ಟೊತ್ತಿಗೆ
 ಕಾಲಪ್ಪ ಹಾರಿಗ್ಗಾಲ ಬೀಳತಿದ್ದನೆ

೯ ಒಬ್ಬನ್ನ ಕರಕೊಂಡು ಒಳಗಿದ್ದೆ

ಮಲ್ಲಿಗೆ ಮಾತನಾಡ
 ಸ್ಯಾವಂತಿಗಿ ಹೂವೇನ ಮಾತನಾಡ ||

“ಒಬ್ಬನ್ನ ಕಟ್ಟಿದೆ ಒಬ್ಬನ್ನ ಬಿಟ್ಟಿದೆ
 ಒಬ್ಬನ್ನ ಕರಕೊಂಡು ಒಳಗಿದೆ”
 “ಯಾವನ್ನ ಕಟ್ಟಿದೆ ಯಾವನ್ನ ಬಿಟ್ಟಿದೆ
 ಯಾವನ್ನ ಕರಕೊಂಡು ಒಳಗಿದೆ”
 “ಅಕ್ಕ ಕಟ್ಟಿದೆ ಕರುವನ್ನು ಬಿಟ್ಟಿದೆ
 ಹಾಲಸ್ವಾರಿ ಕರಕೊಂಡು ಒಳಗಿದೆ”

|| ೧ ||

“ಒಬ್ಬನ್ನ ಕುದ್ರಿಸಿದ್ದೆ ಒಬ್ಬನ್ನ ನಿಂದ್ರಿಸಿದ್ದೆ
 ಒಬ್ಬನ್ನ ಹಿಡಕೊಂಡು ಜಗ್ಗತಿದ್ದೆ”
 “ಯಾವನ್ನ ಕುದ್ರಿಸಿದ್ದೆ ಯಾವನ್ನ ನಿಂದ್ರಿಸಿದ್ದೆ
 ಯಾವನ್ನ ಹಿಡಕೊಂಡು ಜಗ್ಗತಿದ್ದೆ”

“ಗಡಗೀಯ ಲುಂಡ್ರಿಸಿದ್ದೆ ಕಡಗೋಲು ನಿಂದ್ರಿಸಿದ್ದೆ
ಹಗ್ಗವ ಹಿಡಕೊಂಡು ಜಗ್ಗ ತಿದ್ದೆ”

|| ೨ ||

೧೦ ತಿಗಳ ತಿಂದಾತಿ

ಯಾಕೊ ಎಜ್ಜ ನಿನ್ನ ತೆಲಿ
ತಿಗಳ ತಿಂದಾತಿ
ಅವನ್ನೇನು ಗುದಗಿ ಹೇಳಿ
ಇದ್ದಂಗೈತಿ

|| ೧ ||

ಮುಚ್ಚಿದಾ ಕೋಳಿಹಂಗೆ
ಯಾಕೆ ಕೂಗಾತಿ
ಪುಟ್ಟಿ ಎತ್ತಿ ಕೈಬಿಟ್ಟಿ
ತಟ್ಟಿ ಹೇಲ್ತೀ

|| ೨ ||

ಆ ಸಂಕೀರ್ಣ

೧ ಅಡ್ಡಗೋಡಿ ಬಸುರಾಗಿ

ನಾರಿಗೆ ನಾರಿ
ಮದನ ಸುಂದರಿ

ಅಡ್ಡಗೋಡಿ ಬಸುರಾಗಿ
ಕಸಬರಗಿ ಓಡ್ಯಾಡಿ
ಗುಂಡಕಲ್ಲಿಗೆ ಬಂತೂ ಉಳ್ಳಾಶ್ರಿತ ನಾರಿ | ನಾರಿಗೆ....

ಗುಂಡಕಲ್ಲಿಗೆ ಬಂತವ್ವ ಉಳ್ಳಾಶ್ರಿತ
ಬೀಸೆಕಲ್ಲಿಗೆ ಬಂತು ತಿರುಗ್ಯಾಟ ನಾರಿ | ನಾರಿಗೆ....

ಬೀಸೆಕಲ್ಲಿಗೆ ಬಂತವ್ವ ತಿರುಗ್ಯಾಟ
ಕಸಬರಿಗೆ ಬಂತು ತೆವಳ್ಳಾಟ ನಾರಿ | ನಾರಿಗೆ....

೨ ಹಾವ ಸಿಂಚಿಯನಾಡಿ

ತಳವಾರನ್ನೇಣತಿ ನಡುಗೆರೆ ಸುಕಜಾಣಿ | ಕೋಲು ಕೋಲಿ
ಹಾವ ಸಿಂಚಿಯ ನಾಡಿ ಹೊತ್ತಾಳೆ ಕೊಡನಾ | " ||೧||

ಹಾವ ಸಿಂಚಿಯ ನಾಡಿ ಹೊತ್ತಾಳೆ ಕೊಡನಾ | ಕೋಲುಕೋಲಿ
ಜಲವಿಲ್ದ ಬಾವ್ಯಾಗ ತುಂಬ್ಯಾಳೆ ಕೊಡನಾ | " ||೨||

ಜಲವಿಲ್ದ ಬಾವ್ಯಾಗ ತುಂಬ್ಯಾಳೆ ಕೊಡನಾ | ಕೋಲುಕೋಲಿ
ಬೂಮಿ ಇಲ್ಲದಲ್ಲ ಇಳಿವ್ಯಾಳೆ ಕೊಡನಾ | " ||೩||

ಬೂಮಿ ಇಲ್ಲದಲ್ಲ ಇಳಿವ್ಯಾಳೆ ಕೊಡನಾ | ಕೋಲುಕೋಲಿ
ಬಾಯಿಲ್ಲದ ಮಿಕವು ಮುಟ್ಟೀತಿ ಕೊಡನಾ | " ||೪||

ಬಾಯಿಲ್ಲದ ಮಿಕವು ಮುಟ್ಟೀತಿ ಕೊಡನಾ | ಕೋಲುಕೋಲಿ
ಕಣ್ಣಿಲ್ಲದ ಜಾಣ ನೋಡ್ಯಾನೆ ಮಿಕನಾ | " ||೫||

ಕಣ್ಣಿಲ್ಲದ ಜಾಣ ನೊಡ್ತಾನೆ ಮಿಕನಾ | ಕೋಲುಕೋಲೆ
ಕಾಲಿಲ್ಲದ ಜಾಣ ತಿರುವ್ಯಾನೆ ಮಿಕನಾ | " ||೬||

ಕಾಲಿಲ್ಲದ ಜಾಣ ತಿರುವ್ಯಾನೆ ಮಿಕನಾ | ಕೋಲುಕೋಲೆ
ಕೈಯ್ಯ ಇಲ್ಲದ ಜಾಣ ಹೊಡೆದಾನೆ ಮಿಕನಾ | " || ೭ ||

ಕೈಯ್ಯ ಇಲ್ಲದ ಜಾಣ ಹೊಡೆದಾನೆ ಮಿಕನಾ | ಕೋಲುಕೋಲೆ
ಬುಜವು ಇಲ್ಲದ ಜಾಣ ಹೊತ್ತಾನೆ ಮಿಕನಾ | " ||೮||

ಬುಜವು ಇಲ್ಲದ ಜಾಣ ಹೊತ್ತಾನೆ ಮಿಕನಾ | ಕೋಲು ಕೋಲೆ
ಅಲಗಿಲ್ಲ ಚೂರೀಲಿ ಕೊಯ್ದಾರೆ ಮಿಕನಾ | " || ೯ ||

ಅಲಗಿಲ್ಲ ಚೂರೀಲಿ ಕೊಯ್ದಾರೆ ಮಿಕನಾ | ಕೋಲು ಕೋಲೆ
ತಳ ಇಲ್ಲ ಗಡಿಗ್ಯಾಗ ಕುಟ್ಟಾರಿ ಮಿಕನಾ | " ||೧೦||

ತಳ ಇಲ್ಲ ಗಡಿಗ್ಯಾಗ ಕುಟ್ಟಾರಿ ಮಿಕನಾ | ಕೋಲು ಕೋಲೆ
ಅಂಗಿಲ್ಲ ಜಾಣ ನುಂಗ್ಯಾನೆ ಮಿಕನಾ | " || ೧೧ ||

ಅಂಗಿಲ್ಲದ ಜಾಣ ನುಂಗ್ಯಾನೆ ಮಿಕನಾ | ಕೋಲು ಕೋಲೆ
ಇದನ್ನ ಒಡದ ಹೇಳಿದವರಿಗೆ ಅಚ್ಚೀರಿನ ಕಡಗ | " || ೧೨ ||

೨. ತೊಂಬಾಕ ಚಿಲಿಮಿ ತಾರೆ

ತೊಂಬಾಕ ಚಿಲಿಮಿ ತಾರೆ | ನಿನ್ನ ಕೈನು ಡಾ
ತೊಂಬಾಕ ಚಿಲಿಮಿ ತಾರೆ |

ತೊಂಬಾಕ ಗಿಂಬಾಕ ತಯ್ಯಾರಾತು
ಅದಕ ಚಿಲಿಮಿ ಬೇಕಾತು
ಚಿಲಿಮಿಗೆ ಹೋದ ಹುಡುಗಾ ಚಿಲಿಗೊಡದಾಗದಾಗಂತೆ
ಬಂದನಂತೆ ತಂದನಂತೆ
ಹಾಕಿದನಂತೆ ಮದ್ದಿದನಂತೆ | ತೊಂಬಾಕ || ೧ ||

ಚಿಲಿಮಿ ಗಿಲಿಮಿ ತಯ್ಯಾರಾತು
ಅದಕ ತೊಂಬಾಕ ಬೇಕಾತು
ತೊಂಬಾಕಕ್ಕೆ ಹೋದ ಹುಡುಗಾ ತಂಬ್ರಳ್ಳಾಗದಾನಂತೆ

ಬಂದನಂತೆ ತಂದನಂತೆ
ಹಾಕಿದನಂತೆ ಮಿದ್ವಿದನಂತೆ | ತೊಂಬಾಕೃ || ೨ ||

ತೊಂಬಾಕೃ ಗಿಂಬಾಕೃ ತೈಯ್ಯಾರಾತು
ಅದಕೆ ಬೆಂಕಿ ಬೇಕಾತು
ಬೆಂಕಿಗೆ ಹೋದ ಹುಡುಗಾ ಬಂಕಾಪೂರದಾಗದಾನಂತೆ
ಬಂದನಂತೆ ತಂದನಂತೆ
ಹಾಕಿದನಂತೆ ಮಿದ್ವಿದನಂತೆ | ತೊಂಬಾಕೃ || ೩ ||

ಬೆಂಕಿಗಿಂಕಿ ತಯ್ಯಾರಾತು
ಅದಕೆ ಅರಿವಿ ಬೇಕಾತು
ಅರಿವಿಗೆ ಹೋದ ಹುಡುಗಾ ಹರಸನಳ್ಳುಗದಾನಂತೆ
ಬಂದನಂತೆ ತಂದನಂತೆ
ಹಾಕಿದನಂತೆ ಮಿದ್ವಿದನಂತೆ | ತೊಂಬಾಕೃ || ೪ ||

ಅರಿವಿ ಗಿರವಿ ತಯ್ಯಾರಾತು
ಅದಕೆ ಮಿದ್ವಿದನರು ಬೇಕಾತು
ಮಿದ್ವಿದನ ಹೋದ ಹುಡುಗಾ ಮುದ್ದಾಪೂರದಾಗದಾನಂತೆ
ಬಂದನಂತೆ ತಂದನಂತೆ
ಹಾಕಿದನಂತೆ ಮಿದ್ವಿದನಂತೆ | ತೊಂಬಾಕೃ || ೫ ||

ಮಿದ್ವಿದನು ಗಿದ್ವಿದನು ತಯ್ಯಾರಾತು
ಅದಕೆ ಎಳೆಯರು ಬೇಕಾತು
ಎಳೆಯಾಕೆ ಹೋದ ಹುಡುಗಾ ಎಡತ್ನಳ್ಳುಗದಾನಂತೆ
ಬಂದನಂತೆ ತಂದನಂತೆ
ಹಾಕಿದನಂತೆ ಸೇದಿದನಂತೆ | ತೊಂಬಾಕೃ || ೬ ||

೪ ನಸುಪುಡಿ ಗಿರಾಕೆ

ವಸಂತಜಾಕೆ | ನಸುಪುಡಿ ಗಿರಾಕೆ ||

ಆ ಕಡೆ ಮನ್ಯಾಕೆ ಈ ಕಡೆ ಬಿರಾಕೆ
ಕಟ್ಟುಮಾಳ ಕುಂಡ್ರನ್ನಾಕೆ || ೧ ||

ಕಟ್ಟಿನ್ಯಾಲ ಕುಂಡ್ರನ್ನಾಕೆ ನಸುಪುಡಿ ವರಸನ್ನಾಕೆ	೨
ನಸುಪುಡಿ ವರಸನ್ನಾಕೆ ಹಲ್ಲಿಗ್ಹಾ ಕಿ ತಿಕ್ಕು ಅನ್ನಾಕೆ	೩
ಹಲ್ಲಿಗ್ಹಾ ಕಿ ತಿಕ್ಕು ಅನ್ನಾಕೆ ಸ್ವಾಟಿಗೆ ಹತ್ತಿದ್ದ ವರಸಾಕೆ	೪
ಸ್ವಾಟಿಗೆ ಹತ್ತಿದ್ದ ವರಸಾಕೆ ಎಣ್ಣೆ ಬಾಚಣಿಕಿ ತರಾಕೆ	೫
ಎಣ್ಣೆ ಬಾಚಣಿಕಿ ತರಾಕೆ ಬಾಚಿ ಬೈತಲಿ ತಗ್ಯಾಕೆ	೬
ಬಾಚಿ ಬೈತಲಿ ತಗ್ಯಾಕೆ ಸೈಕವ ಜಡಿ ಹಾಕಾಕೆ	೭
ಸೈಕವ ಜಡಿ ಹಾಕಾಕೆ ಜಡಿನ್ಯಾಲ್ ಹೂವ ಮುಡಿಯಾಕೆ	೮
ಜಡಿನ್ಯಾಲ್ ಹೂವ ಮುಡಿಯಾಕೆ ಕೊಡವನು ಹೊರಾಕ ತರಾಕೆ	೯
ಕೊಡವನು ಹೊರಾಕ ತರಾಕೆ ನೀರಿಗೆ ಹೋಗೋಣು ಬರಾಕೆ	೧೦
ನೀರಿಗೆ ಹೋಗೋಣು ಬರಾಕೆ ಬಂದಾನೇನ ನೋಡಾಕೆ	೧೧
ಬಂದಾನೇನ ನೋಡಾಕೆ ಬರದಿದ್ದ ರೊಕ್ಕಾ ಕೇಳಾಕೆ	೧೨
ಬರದಿದ್ದ ರೊಕ್ಕಾ ಕೇಳಾಕೆ ಡಬ್ಬಾಲ್ಗಿ ನಸುಪುಡಿ ಇಲ್ಲನ್ನಾಕೆ	೧೩

೫ ಎಲ್ಲ ಹೇಳಿಕೊಡುವೆ

ಕುಸಲ ಕುಂಚದ ಬಳ್ಳಿ ಬಿಸಲ ಮಂಚದ ಬಳ್ಳಿ
ಹೌದು ಮಾತಲ್ಲವೇನೆ
ಜಾಣಿ ಹೌದು ಮಾತಲ್ಲವೇನೆ
ನಾ ಬಲ್ಲವನಾದರ ಎಲ್ಲ ಹೇಳಿಕೊಡುವೆ
ನಿರಕಿಂತ ಸಣ್ಣ ವನು ತಿಳಿದಂಗಳೆಳತೆನಿ
ಕೊಡಲು ಮತ್ತೆ ಹೌದಲ್ಲವೇನೆ

|| ೧ ||

ಹಾದ್ಯಾಗ ಹುಟ್ಟಿದುದು ಹಾದ್ಯಾಗ ಬೆಳೆಯೋದು
ಹಾಡ್ತಿ ದದ ಹೋಗವರ್ದ ಸೆರಗ್ಗಿ ದದು ಜಗ್ಗೋದು
ಹೌದು ಮಾತಲ್ಲವೇನೆ
ಜಾಣಿ ಹೌದು ಮಾತಲ್ಲವೇನೆ
ನಾ ಬಲ್ಲವನಾದರ ಎಲ್ಲ ಹೇಳಿ ಕೊಡುವೆ
ಉತ್ತರಣಿ ಕಡ್ಡೆಲ್ಲವೇನೆ

|| ೨ ||

ತಿಪ್ಪಾಳಿಗ ಹುಟ್ಟಿದುದು ತಿಪ್ಪಾಳಿಗ ಬೆಳೆಯೋದು
ತಿಪ್ಪಾಳಿಗಳ ಕುಳ ಸೂರಾಚೋದು
ಹೌದು ಮಾತಲ್ಲವೇನೆ
ಜಾಣಿ ಹೌದು ಮಾತಲ್ಲವೇನೆ
ನಾ ಬಲ್ಲವನಾದರ ಎಲ್ಲ ಹೇಳಿಕೊಡುವೆ
ಕೋಳಿಯ ಹುಂಜಲ್ಲವೇನೆ

|| ೩ ||

ಕಲ್ಲಾಗ ಹುಟ್ಟಿದುದು ಕಲ್ಲಾಗ ಬೆಳೆಯೋದು
ಸಣ್ಣ ದೊಡ್ಡ ವರನ್ನೆಲ್ಲ ಕಣ್ಣೇರ ತರಸೋದು
ಹೌದು ಮಾತಲ್ಲವೇನೆ
ಜಾಣಿ ಹೌದು ಮಾತಲ್ಲವೇನೆ
ನಾ ಬಲ್ಲವನಾದರ ಎಲ್ಲ ಹೇಳಿಕೊಡುವೆ
ಚೀಳಿನ ಮುರಿಯಲ್ಲವೇನೆ

|| ೪ ||

೬ ಕಸ್ತೂರಿಂತಾ ತುಪ್ಪಣ್ಣಾ

ಕೋಲು ಕೋಲಾಟಣ್ಣಾ
ಚಿನ್ನದ ಚಿನಿಕೋಲಣ್ಣ | ಕೋಲು ಕೋಲ

ಚಿನ್ನದ ಚಿನಿಕೋಲಣ್ಣ ಗಿಲ್ ಗಿಲ್ ಕುಡಗೋಲಣ್ಣ | ಕೋಲು..
ಗಿಲ್ ಗಿಲ್ ಕುಡಗೋಲಿಗೆ ಮಾರಮಾರ ಹುಲ್ಲಣ್ಣ | ಕೋಲು .
ಮಾರ ಮಾರ ಹುಲ್ಲಿಗೆ ವಜ್ರದಂತಾ ಎಮ್ಮೆಣ್ಣಾ | ಕೋಲು .
ವಜ್ರದಂತಾ ಎಮ್ಮಿಗೆ ಬೋರ್ ಬೋರ್ ಹಾಲಣ್ಣಾ | ಕೋಲು .
ಬೋರ್ ಬೋರ್ ಹಾಲಿಗೆ ಕಾಕುಳ್ಳಿನ ಕೆಂಡಣ್ಣಾ | ಕೋಲು .
ಕಾಕುಳ್ಳಿನ ಕೆಂಡಕೆ ಕರದು ಹಾಲು ಕಾಸಣ್ಣಾ | ಕೋಲು
ಕರದು ಕಾಸಿದ್ದಾ ಲಿಗೆ ಒಪ್ಪಿದ ಹಸ್ಯ ಹಾಕಣ್ಣಾ | ಕೋಲು
ಒಪ್ಪಿ ಹಾಕಿದ್ದೆ ಪ್ಪಿಗೆ ಚಂದ್ರನಂತಾ ಮಸರಣ್ಣಾ | ಕೋಲು....
ಚಂದ್ರನಂತಾ ಮಸರಿಗೆ ಡಂಬರಗಣಿ ಮಜ್ಜಿಗೆಣ್ಣಾ | ಕೋಲು .
ಡಂಬರಗಣಿ ಮಜ್ಜಿಗೆ ಚೆಂಡಿನಂತಾ ಬೆಣ್ಣೆಣ್ಣಾ | ಕೋಲು .
ಚೆಂಡಿನಂತಾ ಬೆಣ್ಣೆಗೆ ಕೆಂಡದಂತಾ ಕಿಚ್ಚಣ್ಣಾ | ಕೋಲು .
ಕೆಂಡದಂತಾ ಕಿಚ್ಚಿಗೆ ಕಸ್ತೂರಿಂತಾ ತುಪ್ಪಣ್ಣಾ | ಕೋಲು ..

೭ ಮುಳ್ಳು

ಸಣ್ಣ ಉಸಕಿನ್ಯಾಗ ಬಣ್ಣಿಸಿ ನಡೆರ
ಸಣ್ಣ ಎಲಿಯ ಬನ್ನೀ ಮುಳ್ಳಾ || ೧ ||

ದೊಡ್ಡ ಜೀವ ಎಂದು ಮುರದ ನೋಡಿದರ
ಟೊಳ್ಳಿನೆತ್ತಿ ಡೊಣ್ಣೀ ಮುಳ್ಳಾ || ೨ ||

ಆಸ್ಯಾಡ ಬಂದರ ಹೇಸಿ ಬಡಿನದು
ಹೇಸಿಮಾರಿ ಈಚಲಮುಳ್ಳಾ || ೩ ||

ತಟ್ಟಿನ ನಟ್ಟರ ರಣಗುಟ್ಟುವದು
ಕೆಟ್ಟ ಮಾರಿ ಪಾಪಾಸಿಮುಳ್ಳಾ || ೪ ||

ಎತ್ತ ನೋಡಿಸರ ಕಿತ್ತದಂಗೂರ್ದುದು
ಕತ್ತಿ ಅಂತಾ ಕೌತಾಳಿ ಮುಳ್ಳಾ || ೫ ||

ಚಿಗರಿ ಕೋಡಿನಂಗ ನಿಗೆರಿನಿತತಿ
ಬೆಟ್ಟದಂತಾ ಬ್ಯಾಲದ ಮುಳ್ಳಾ || ೬ ||

ಸ್ತ್ರೀಯರ ಕೈಮೇಲೆ ಹಚ್ಚಿ ಹೋಸೋದು
ಬಿಳೇ ಜಾತಿ ಜಾಲಿಯ ಮುಳ್ಳಾ || ೭ ||

೮ ಓದಕಲತವರ್ದಿ ಳಿರೋ

ಓದಕಲತವರ್ದಿ ಳಿರೋ
ಇದರರ್ಥ ಜ್ಞಾನ ತಿಳಿದವರ್ದಿ ಳಿರೋ || ೧ ||

ಹಸುರು ಸೀರಿ ಉಟ್ಟು ಅರವತ್ತು ನೀರಿಗಿ ಹೊಯ್ದು
ಗಂಡರಿಲ್ಲವೆ ಬಾಲಿ ಬಸುರಾಗ್ಯಾಳೆಂಬುವ || ೨ ||

ಕೈಯಿಲ್ಲ ಕಾಲಿಲ್ಲ ಮೂಗು ಬಾಯಿ ಮೊದಲಿಲ್ಲ
ಹೊಟ್ಟೆಗಿ ನಿತ್ಯ ಹಣ್ಣು ತಿಂಬೋದು || ೩ ||

ಉಪ್ಪರಿಕೆ ಮ್ಯಾಲಿಂದ ದುಪ್ಪಂತ ಬೀಳೋದು
ತೊಟ್ಟಂತ ಕಬ್ಬಸ ಚಟ್ಟಂತ ಹರಿವನು || ೪ ||

ಹುತ್ತಿನ್ಯಾಗ ಹುಟ್ಟೋದು ಹುತ್ತಿನ್ಯಾಗ ಬೆಳೆಯೋದು
ಸಣ್ಣ ದೊಡ್ಡವರಿಗೆಲ್ಲ ನಾಲಿಗೆ ಚಾಬೋದು || ೫ ||

ಮಣ್ಣಿನ್ಯಾಗ ಹುಟ್ಟೋದು ಮಣ್ಣಿನ್ಯಾಗ ಬೆಳೆಯೋದು
ಸಣ್ಣ ದೊಡ್ಡವರಿಗೆಲ್ಲ ಕಣ್ಣೀರ ತರಿಸೋದು || ೬ ||

ಊರಾಗ ಹುಟ್ಟೋದು ಊರಾಗ ಬೆಳೆಯೋದು
ಅಕ್ಕ ತಂಗೇರನೆಲ್ಲ ಹೊತ್ತುಂಟ ಎಬ್ಬಿಸೋದು || ೭ ||

ಹಾದ್ಯಾಗ ಹುಟ್ಟೋದು ಹಾದ್ಯಾಗ ಬೆಳೆಯೋದು
ಹಾದೀಲೊ ಗೋ ಜನರನ್ನೆಲ್ಲ ಸೆರಗಿ ಡದು ಜಗೋದು || ೮ ||

ಊರಾಗ ಹುಟ್ಟೋದು ಊರಾಗ ಬೆಳೆಯೋದು
ಸಣ್ಣ ದೊಡ್ಡೋರನ್ನೆಲ್ಲ ವಿವಶರಣ ಮಾಡೋದು*

|| ೯ ||

೯ ಗೆಣಿಯಾ ಇಳಿದು ಬಂದಾನಲ್ಲಾ

ಮೂಡಲ್ ದೇಶದಿಂದ ಹೊಳಿಯು ಬಂದಿತಲ್ಲಾ
ಒಂದು ಗಡ್ಡಿ ಬಿದ್ದಿತಲ್ಲಾ
ತೆಂಗಿನಮರ ಹುಟ್ಟಿತಲ್ಲಾ
ಮರಾಹುಟ್ಟಿ ಹನ್ನೆಡ್ಡ ವರಸಕ್ಕ ಕಾಯಿ ಬಿಟ್ಟಿತಲ್ಲಾ
ಕಾಯಿ ಭಾರವ ತಾಳಲಾರದ ಮರ
ಭೂಮಿಗೆ ಎರೆಗಿತಲ್ಲಾ

|| ೧ ||

ಮೂಡಲ್ ದೇಶದ ಮುಸಲ್ ಪೋರ ಬಂದು
ಮರಾ ನೋಡ್ಯಾನಲ್ಲಾ
ಮುನ್ನೂರು ಕಾಯಿ ಕಾಯಿ ಕೊಯ್ದಾನಲ್ಲಾ
ಕಾಯಿ ಬಾರವು ಹೆಗುರು ಆದಮ್ಯಾಲ
ಗಗನಕ್ಕ ಹೋದಿತಲ್ಲಾ
ಮರಾ ಗಗನದ ಹೋದಿತಲ್ಲಾ

ಗೆಣಿಯಾಗ ಇಳಿಯ ತ್ರಾಣ ಇಲ್ಲಾ
ನಡುವಿನಲ್ಲಿ ಒಂದು ಚಾಕು ತಗೊಂಡು
ತೊಡಿಯ ಕೊಯ್ದಾನಲ್ಲಾ
ತಲಿ ಮ್ಯಾಲಿನ ಪೇಟ ತಗದು
ಪೇಟಕ ರೈತ ಹೆಚ್ಚಾನಲ್ಲಾ
ತೆಂಗಿನ ಸುಳಿಗೆ ನೆಗಿಸ್ಯಾನಲ್ಲಾ

|| ೩ ||

ದೇಶದ ಮ್ಯಾಗಳ ಹದ್ದು ತಾಗಿ ಬಂದು
ಮರಕ ಕುಂತಾನಲ್ಲಾ

೮—*೨—ಕಾ ದಿಗಿ

೩—ರಾಟ

೪—ಕುಣಿಸಿಪಣ್ಣ

೫—ಸರ್ಪ

೬—ಚೀಳು

೭—ಕೋಳಿ

೮—ಉತ್ತಾಣಕಡಿ

೯—ಹಂಪಿಯತೇರು

।

ಹದ್ದಿನ ಭಾರವು ತಾಳಲಾರದೆ ಮರ
ಭೂಮಿಗೇರಿತಲ್ಲಾ
ಗೆಣಿಯಾ ಇಳಿದು ಬಂದಾನಲ್ಲಾ
ಮುನ್ನೂರ ಕಾಯಿ ಹೊತ್ತಾನಲ್ಲಾ

|| ೪ ||

೧೦ ಯಾವೂರಂತ ಕೇಳಿದಳಪ್ಪ

ಮಡ್ಡಾಳ ಸಂತಿಗೆ ಹೋಗಿದ್ದೆ ನಪ್ಪ
ತಿರಿಗ್ಯಾಡಿ ನಾನು ಬರತಿದ್ದೆ ನಪ್ಪ
ಯಾವೂರಂತ ಕೇಳಿದಳಪ್ಪ
ದೂರಬಾರದ ದುರಗದ ಸೀಮಿ
ಊರ ಮುಂದಲ ಬದನೀಕಾಯಿ
ತ್ವಾಟಿದಾಗಳ ಊಳಾ ಗಡ್ಡಿ

೧೧ ಹೆಸರಿಟ್ಟಾರ ಕುಮಾರಸ್ವಾಮಿನಾ

ಹೈಸೂರಾ ಸಮರಾ
ರಾವಣಾಸೂರಾ ಬಲೆ ಬಾದ್ದೂರಾ ||

ಮನಿಯ ಕಟ್ಟಿಸ್ಯಾಳಿ ಜಂಗ ಸರಪಣಿ
ಕಂಬ ಹದಿನಾರಾ
ಮನೆ ಮುಂದ ಕಟ್ಟಿಸ್ಯಾಳಿ ಮಾಲಿನ ಮಂಟಪವ
ಮೇಲ್ ಜಂತಿ ಹಾಕಿಸ್ಯಾಳಿ ಗಂದದ ಬೈರಿಗೆ ಜೀನಾ

|| ೧ ||

ಅವಾಯ್ ಕೇಳಿ ನೋಡಲಿಕ್ಕೆ ಬಂದಾರ ಬಹು ಜನಾ
ಮಕ್ಕಳಿಗಾಗಿ ಮರಾ ಮರಗೀತ ಬಹು ಜನಾ
ಮಕ್ಕಳಿಗಾಗಿ ಹೊರಹೊಂಟಾಳೊ ವನವಾಸನಾ
ಬೂಮಿಯ ಬಗದು ನೋಡಿದಾಳಿ ನೀರಿನಂತರಣಾ
ಅವರ ಬಾವಕ್ಕ ಮೆಚ್ಚಿ ಶಿವಾಕೊಟ್ಟ ಮಕ್ಕಳ ಪಲನಾ
ಗಂಡುಮಗನ್ನ ಹಡದು ಹೆಸರಿಟ್ಟಾರ ಕುಮಾರಸ್ವಾಮಿನಾ

|| ೨ ||

೧೨ ಸೂಳೇರ ಸಾವಾಸಾ

ಮಾಡಬಾರದು ಮಾಡಬಾರದು ಸೂಳೇರ ಸಾವಾಸಾ
ಎಂದಲ್ಲದೊಂದಿನ ಆದಿತ್ರಿ ಮೋಸಾ

|| ೧ ||

ಈಗಿನ ಸೂಳೇರಿಗೆ ಕಿವಿ ತುಂಬ ತೊಲಿ
ತೂತಿಗೆ ಇಡುತಾರೆ ಜೋಗ್ಗೆ ಬೋಲಾಕೆ

|| ೨ ||

ಸಂಜೆಗೆ ಕೊಡತಾಳ್ ಮಾರುವ ಸುಣ್ಣಾ
ಮುಂಜೇಲಿ ಕೊಡತಾಳ್ ಮೈತುಂಬ ಹುಣ್ಣಾ

|| ೩ ||

೧೩ ತೇರು ಸಾಗುತತಿ

ಆರು ಚಕ್ರದಾ ಗಾಲಿಯ ತೊಡಿಸಿ
ಕಟ್ಟಿಸ್ಯಾರ ನೆಲಿಗಳನಾ
ಮ್ಯಾಲೆ ಇಟ್ಟಾರೆ ಬಂಗಾರದ ಕಳಸವನಾ |

ಬಾಜಾರ ಹಿಡದು ತೇರು ಸಾಗುತತಿ
ನೋಡರಿ ಮಜಕುರನಾ
ತೇರಿನ ಸುತಮುತ್ತು ಶಂಕುಜಾಗಟೆ
ನೋಡರಿ ದಾಸರನಾ
ಗೆಣೆಯಾ ಗೆಣತಿ ಕೂಡಿ ಸೂರಿ ಮಾಡುತಾರೆ
ಹೆಣ್ಣು ಕಾಯಿ ದವನಾ |

೧೪ ಮಕ್ಕಳುಂಟು ಮಲಿ ಇಲ್ಲ

ಕೋಲು ಕೋಲೆನ್ನ ಕೋಲೆ
ಸಿರಿಗಂದದಿ ಕೋಲು ಕೋಲೆನ್ನ ಕೋಲೆ
ಬಡಗಿ ಕಟ್ಟಿದಾನವ್ವ ಬಡಗಿನ ಮಾಳಿಗಿ
ಕಂಬಗಳುಂಟೊ ತೊಲಿ ಇಲ್ಲ | ಕೋಲು..... || ೧ ||

ಕೊಪ್ಪಳ ಸೂಳಿಗೆ ಒಪ್ಪುಂಟು ಕಿವಿ ಉಂಟು
ನುಕ್ಕಳು ಉಂಟು ಮಲಿ ಇಲ್ಲ | ಕೋಲು..... || ೨ ||

ನುಕ್ಕಳು ಉಂಟು ಮಲಿ ಇಲ್ಲ ಈ ಮಾತು
ಅಕ್ಕಾರು ಕುಂತಿರಿ ಒಡದ್ದೇಳಿ | ಕೋಲು.....* || ೩ ||

೧೫ ಸೂಳಿಗ್ಯಾರ ಜಕ್ಕಾ

ಸೂಳಿಗ್ಯಾರ ಜಕ್ಕಾ
ಸೂಳೇರ್ ಮನಿ ಹೊಕ್ಕಾ
ಅವಳಿಗೆ ಕೊಟ್ಟಿದ್ದೆ
ಎಂಟಾಣಿ ರೊಕ್ಕಾ
ನಮ್ಮನ್ನ ಬೈತಾನೆ
ತಾ ನನ್ನ ರೊಕ್ಕಾ
ನಿನ್ ಬಕ್ ಬಾರತೆ ಇಕ್ಕಾ
ಸೂಳಿಗೆ ಕೊಟ್ಟಿದ್ದೆ ಪಡೆವಾವು ಜ್ವಾಳಾ
ಹಾಳಾಗಿ ಹೋತರಿ ನಮ್ಮನಿತಾನಾ

೧೬ ಅಳಬ್ಯಾಡೋ ನನ ಕಂದಾ

ನೀ ಅಳಬ್ಯಾಡೋ ನನ ಕಂದಾ
ನಾ ಸಂತೀಗಿ ಹೋಗಿ ಬರತೇನೋ | ನೀ ಅಳಬ್ಯಾಡೋ.... || ೧ ||

ನಾ ಸಂತೀಗಿ ಹೋಗಿ ಬರತೇನೋ | ನಿನಗ
ಮಂಡಾಳ್ಕ ಉಂಡಿ ತರತೇನೋ | ನೀ ಅಳಬ್ಯಾಡೋ.... || ೨ ||

ಪ್ಯಾಟಿಗಿ ಹೋಗಿ ಬರತೇನೋ | ನಿನಗ
ಮಕಮಲ್ಲಿನಂಗಿ ತರತೇನೋ | ನೀ ಅಳಬ್ಯಾಡೋ ... || ೩ ||

ಬಾಜಾರಕ್ಕೋಗಿ ಬರತೇನೋ | ನಿನಗ
ಬಾಳೇಹಣ್ಣು ತರತೇನೋ | ನೀ ಅಳಬ್ಯಾಡೋ.... || ೪ ||

೧೭ ತಾಯಿಮುಂದ ಹೇಳತಾಳ

ನಾಗರ ಪಂಚಮಿ ಬಂದೀತೆಂದು
ನಾರಿ ಚಿಂತಿ ಮಾಡತಾಳೆ
ತೌರ ಮನಗಿ ಇಟ್ಟುಳಾಕಿ ಕಣ್ಣಾ ಕಣ್ಣಾ
ತೌರ ಮನೀ ಕಡೇಲಿಂದ
ಯಾರೊಬ್ಬ ಬರಲಿಲ್ಲ
ಯಾಕ ನಿಂತಿದ್ದಾನೆ ನಮ್ಮ ಅಣ್ಣಾ ಅಣ್ಣಾ || ೧ ||

ಅಕಿ ಕುಂಟಾಳಾದೆಟ್ಟಾ ಕಿ
ಅಣ್ಣ ಬಂದಾನಾದನ ಹೊತ್ತು
ಅಣ್ಣನ ಕಂಡ ಹಿಗ್ಗೊಳೊ ಹಿರಿ ಹಿರಿ
ಹಿಡಿಯೋ ಎಣ್ಣಾ ಕಾಲಿಗಿ ನೀರಾ
ತಾರೊ ನಿನ್ನ ಸ್ವಾಮಾನಾ
ಗಂಡಗ ಹೇಳತಾಳ ಸಬ ತಗಿ ತಗಿ || ೨ ||

ಗಂಡನ ಮನಿ ಸುದ್ದಿ ಓದ
ತೌರ ಮನ್ಯಾಗ ಕುಂತುಗೊಂಡ
ತಾಯಿ ಮುಂದ ಹೇಳತಾಳ ತಿದ್ದಿ ತಿದ್ದಿ
|| ೩ ||

೧೮ ಕಾಲು ಜಾರಿ ಬಿದ್ದಾರ್

ಬಸವಣ್ಣನ ಗುಡಿಮುಂದ ಹೆಸವಿಲ್ಲದ ಬಾವಿ
ನೀರ ತರುವರು ಮನಪೂರಾ
ನೀರಿಗೆ ಹೋಗುತ್ತಾರಾ ಅಕ್ಕ ತಂಗೇರಾ || ೧ ||

ಅಕ್ಕ ನಿತಾಳೊ ಬಾವಿ ದುಡಿನ್ಯಾಲಾ
ತಂಗಿ ತುಂಬತಾಳ ನೀರಾ
ಕಾಲು ಜಾರಿ ಬಿದ್ದಾರ್ ಅಕ್ಕ ತಂಗೇರಾ || ೨ ||

ಬಾಲ್ಯಾಳ ಹೆಣಗಳ ಬಾಜಾರಕ್ಕೆಳಸಿ
ಹೊಡೆತ್ತಾರ ಗೂಡಾರಾ
ಹೋಲಿಕೆ ಚಂಗಳೆನ್ನ ಆಕಾರ || ೩ ||

ತಳುವಾರ ಹೋಗಿ ತಾಕೀತ್ ಮಾಡಿದಾನೆ,
ಪತ್ರ ಹೋದಿತು ಧಾರವಾಡಾ
ಸುಬೇದಾರ ಅಂದಾನ ಕಣ್ಣಿಗೆ ನೀರಾ || ೪ ||

ಬತ್ತಾಲ ಗುದರೊಂದು ಹತ್ತಿಗೊಂಡು
ಬಿಟ್ಟನಣ್ಣ ಧಾರವಾಡಾ
ಸುಬೇದಾರ ತಂದಾನ ಕಣ್ಣಿಗೆ ನೀರಾ || ೫ ||

ಹಿರೇಕಿ ಗಂಡನ ಕರದು ಕೇಳತಾಗೆ
ಎದರು ಇಲ್ಲೋ ಯಾರಾ
ಊರಾಳ ಜನರು ಬೆಲ್ಲದಾ ನೀರಾ || ೬ ||

೧೯ ... ಅಲ್ಲವೇ

ಗಾಳಿ ದೂಳಿಯೆಂಬದು ಮಳೆಯಲ್ಲವೆ | ಇದು
ಹರಿಹರ ಮುಂದಿನ ಹೊಳೆಯಲ್ಲವೆ || ೧ ||

ಕೊಟ್ಟೂರ ಸಂತಿ ಪಾಡಲ್ಲವೇ | ಅಲ್ಲಿ
ರೂಪಾಯ್ತು ಒಂದು ಕಂಬಳೆಲ್ಲವೆ || ೨ ||

೨೦ ಗಬ್ಬು ಎದ್ದೆನ ನಮ್ಮಪ್ಪ

ಸಾಲಿಗೆ ಹುಡುಗರು ಬರಲಿಲ್ಲಾ
ಹಂಗೆ ಕಾಲಿ ಕುಂತರೆ ಹೊಟ್ಟೆಗಿಲ್ಲ

ಕಳೆವು ತಗಯಲಿಕ್ಕೆ ಹೋಗಂದರೆ
ನಮ್ಮ ದೇವ್ರಾಣಿ ನಮಗ ಬರೋದಿಲ್ಲ || ೧ ||

ಉಬ್ಬುಬ್ಬಿ ಹಡದೀರಿ ಯೋಕೆಂಟೆ
ನನ್ನವ್ವನ ಕೊರಳಿಗೆ ಗಂಟಪ್ಪ
ಹಬ್ಬ ಹುಣಮಿಯೊಳು ಹೋಳಿಗೆ ಕಾಣದೆ
ಗಬ್ಬು ಎದ್ದೆನ ನಮ್ಮಪ್ಪ || ೨ ||

೨೧ ಕಸಬರಿಗಿ

ಎಂಗಿ ಮಾತಾಡಿ ಏನ ತಿಳಕೊಂಡಿ
ಅಂಗಳ ಹುಡಗೋ ಕಸಬರಿಗಿ || ೧ ||

ಗಾಣದೆತ್ತಿನಂಗ ಗೋಣ ತಿರುವಲಿಬ್ಯಾಡ
ಕ್ವಾಣಿಯ ಹುಡಗೋ ಕಸಬರಿಗಿ || ೨ ||

ಹತ್ತರೊಳಗ ನೀ ಉತ್ತಮನಾಗೊ
ಕತ್ತಿ ಅಗಬ್ಯಾಡೊ ಕಸಬರಿಗಿ || ೩ ||

೨೨ ದುಡ್ಡು ಕೊಡತೀನೆಂದು

ಕೋಲೆ ರನ್ನಾದಿ ಕೋಲೆನ್ನ
ಏ ಮುದ್ದು ಏ ಕೋಲು ಕೋಲೆನ್ನ ||

ದುಡ್ಡು ಕೊಡತೀನೆಂದು ದೊಡ್ಡ ಮಾತಾಡ್ಯಾನೆ
ವಡ್ಡರ ಗೇರಾಕ ಅಡಿಗ್ಯಾನೆ | ಕೋಲೆ...
ವಡ್ಡರ ಗೇರಾಕ ಅಡಿಗ್ಯಾನೆ | ಮುದಿಯಪ್ಪನ
ಗಡ್ಡುಸ ಹಿಡದು ಎಳೆತ್ತರಿ | ಕೋಲೆ.... || ೧ ||

ಕಾಸು ಕೊಡತೀನೆಂದು ಏಸೋ ಮಾತಾಡ್ಯಾನೆ
ಮ್ಯಾಸರ ಗೇರಾಕ ಅಡಿಗ್ಯಾನೆ | ಕೋಲೆ
ಮ್ಯಾಸರ ಗೇರಾಕ ಅಡಿಗ್ಯಾನೆ | ಹನುಮಪ್ಪನ
ಮೀಸ ಹಿಡದು ಎಳೆತ್ತರಿ | ಕೋಲೆ.... || ೨ ||

೨೨ ಎಲ್ಲಾ ಒಂದೇ

ಕುಲಬೇದ ಮಾಡಬ್ಯಾಡ ಕುಲಗೇಡಿ ಹುಟ್ಟಿ
ಕುಲಗೇಡಿ ಹುಟ್ಟಿ ಇವ ಎಂತ ಎಟ್ಟಿ

ನೆಲ್ಲಕ್ಕಿ ನವನಕ್ಕಿ ಸ್ಯಾವಿ ಅಕ್ಕಿ ಒಂದೇ
ಬಸ್ತು ಮಾಡಿದಾರ ಅನ್ನೆಲ್ಲಾ ಒಂದೇ | ಕುಲಬೇದ.

ಮೆಣಸು ಮೆಣಸಿನಕಾಯಿ ಕಾರೆಲ್ಲ ಒಂದೇ
ಕಾರೆಲ್ಲಾ ಒಂದೆ ದೂರಲಿಂದ ತಂದೆ | ಕುಲಬೇದ

ನಾಗರಹಾವು ಕ್ಯಾರಿ ಹಾವು ಹಾವೆಲ್ಲಾ ಒಂದೇ
ಎರಡು ಕಚ್ಚಿದರ ವಿಷನೆಲ್ಲ ಒಂದೇ | ಕುಲಬೇದ ..

೨೪ ಸೂಳೀರು....ಬರುವರು

ಹುಬ್ಬಳ್ಳಿ ಕೆರಿಬಾವಿ | ಜಂಗಮಾ
ನೀರಿಗೊಬ್ಬಳಿ ಹೋಗಲಾರೆ | ಜಂಗಮಾ

ಕೊಟ್ಟೂರ ಸೂಳೀರು | ಜಂಗಮಾ
ಪಡೀ ಹಿಟ್ಟಿಗೆ ಬರುವರು | ಜಂಗಮಾ

ಹಳ್ಳೀಯ ಸೂಳೀರು | ಜಂಗಮಾ
ಪಡಿ ಹುಳ್ಳಿಗೆ ಬರುವರು | ಜಂಗಮಾ

ಇದ್ದೂರ ಸೂಳೀರು | ಜಂಗಮಾ
ತಿಂಗಳುದ್ರಿಗೆ ಬರುವರು | ಜಂಗಮಾ

೨೫ ನಾಯಿ

ನಾಯಿ ಸಣ್ಣದು ಗುಣಾ ದೊಡ್ಡದು
ಐನಾರ ಮನಿಯೊಳು ಮೆಕ್ಕಿ ನಾಯಿ

ಚಾವಡ್ಯಾಗ ಕುಂತುಗೊಂಡ ಚಾಡಾ ಹೇಳತತಿ
ಚಾಡಗಾರ ಗೌಡರ ನಾಯಿ | ನಾಯಿ ಸಣ್ಣದು

ಹಾದ್ಯಾಗ್ ಹೋಗವರ್ದ ಹಾದಿ ಕಟ್ಟತತಿ
ಕೂಳ ಹೆಚ್ಚು ಕುರುಬರನಾಯಿ | ನಾಯಿ ಸಣ್ಣದು

ನೆರಿಕ್ಕಾಗ ಕುಂತುಗೊಂಡು ಗೊರಕಿ ಹೊಡೀತತಿ
ಬೆರಕೇದೈತಿ ಬ್ಯಾಡರ ನಾಯಿ | ನಾಯಿ ಸಣ್ಣದು

೨೬ ಕಲ್ಲು

ಸ್ವರ್ಗಲೋಕಕ ಮಾರ್ಗ ಹಿಡಿದಿತ್ತೊ
ಚದುರ ಕೇಳೋ ಗದ್ದಿಗಿ ಕಲ್ಲಾ || ೧ ||

ಅಕ್ಕಾಲಿ ಕಮ್ಮಾರು ಅಣ್ಣ ತಮ್ಮಾರು
ಪೂಜಿ ಮಾಡುವರಡಿಗಲ್ಲಾ || ೨ ||

ಕಿರಾಣಿ ಮಾರೊ ಅಂಗಡಿಕಾರಗೆ
ಮೊದಲಿಬೇಕು ಸೇರಿನ ಕಲ್ಲಾ || ೩ ||

ವಕ್ಕಲನುಗ ನೋಡು ಹೊಲಕ ಹೋದರ
ಮದಲ ಕವಣಿಕಲ್ಲಾ || ೪ ||

ಕಲ್ಲ ಒಗೆದು ಕುಡಗೋಲ್ ಹಿಡಿದು
ಮಸಿಲಿಕ್ಕೆ ತಂದಾನ ಮಸಗಲ್ಲಾ || ೫ ||

ಗುಡ್ಡ ಗವ್ವರಕ್ಕೋಗಿ ವಡ್ಡ ತಂದಾನೊ
ಸರ್ವ ಜನರು ಬೀಸುವ ಕಲ್ಲಾ || ೬ ||

ಮೂಲ್ಯಾಗ ಕುಂತುಗೊಂಡು ಮುದುಕಿ ಹೇಳತಾಳ
ಇಲ್ಲಿ ಐತಿ ದ್ವಾಸಿಯ ಕಲ್ಲಾ || ೭ ||

ಪುಣ್ಯವಂತರು ಕರಿಯ ಕಟ್ಟಸ್ತಾರೆ
ಮವಲಿಗ್ಗಾ ಕೊ ಪಾಯದಕಲ್ಲಾ || ೮ ||

ಮೂನ್ನೂರವತ್ತು ಅಳತಿಪ್ರಮಾಣಕ್ಕೆ
ತಂದು ನಿಲಿಸ್ತಾರೋ ಮೈಲಿಯಕಲ್ಲಾ

|| ೯ ||

ಕೆರಿಯು ಮುಗಿದು ತಯಾರಾದ ಮ್ಯಾಲ
ತಂದು ಹಾಕಾರೋ ತೂಬಿನಕಲ್ಲಾ

|| ೧೦ ||

೨೭ ಅಕ್ಕ ತಂಗಮ್ಮನ ಕೊಡಬೀಕು

ತಂದೆಂದು ನಾನೂ ತಂದೂ ನಾನಾ
ತಾನೆಂದು ನಾನೂ ತಂದೂ ನಾನಾ ||

ಚಿಕ್ಕತ್ತಿ ಚಿಕ್ಕ ಮಾವ
ಚಿಕ್ಕ ಗೋದಿಯ ಕಲ್ಲು
ಚಿತ್ತಾರ ದೊಣಕಿ ನೆಲವಳ್ಳಿ
ಚಿತ್ತಾರ ದೊಣಕಿ ನೆಲವಳ್ಳಿದ್ದ ಮನಗಿ
ಚಿಕ್ಕ ತಂಗಮ್ಮನ ಕೊಡಬೀಕು | ತಂದೆಂದು....

ಹಿರಿಯತ್ತಿ ಹಿರಿ ಮಾವ
ಹಿರಿಯ ಗೋದಿಯ ಕಲ್ಲು
ಹರಿಯಾರದೊಣಕಿ ನೆಲವಳ್ಳಿ
ಹರಿಯಾರದೊಣಕಿ ನೆಲವಳ್ಳಿದ್ದ ಮನಗಿ
ಹಿರಿಯ ಅಕ್ಕಮ್ಮನ ಕೊಡಬೀಕು | ತಂದೆಂದು....

೨೮ ಪ್ರಾಯ ತುಂಬತತಿ ಶಿವಮುಟ್ಟಿ

ಬಿದ್ದರ ಬಿಳಿ ಎಲಿ
ಬಿಳಿ ಅಂಗಿ ಭೀಮನ
ನಜ್ಜರವ ಡೋಲು ಬಡಿಯಲಿ
ನಜ್ಜರದ ಡೋಲು ಬಡಿಯಲಿ | ಭೀಮನ
ಕುಂಬರ ಸ ಡೋಸ ಮುರಿಯಲಿ

ಅಣ್ಣ ಸರಿಕೆ ತಾರೊ
 ತಮ್ಮ ಗುದ್ದಲಿ ತಾರೊ
 ರನ್ನದ ಕುಣಿಯ ಕಡಿವೇನೊ
 ರನ್ನದ ಕುಣಿಯ ಕಡಿವೇನೋ | ಭೀಮಗ
 ಚಿನ್ನದ ಮಣ್ಣು ಕೊಡುವೇನೊ

ಕೆರಿಯ ಕಟ್ಟಿ ಮ್ಯಾಲೆ
 ಅರಿಯ ಸವಣೆ ಬಿತ್ತಿ
 ಹಾಲು ತುಂಬುತರೆ ಗಿಣಿಮುಟ್ಟಿ
 ಹಾಲು ತುಂಬುತರೆ ಗಿಣಿ ಮುಟ್ಟಿ | ಭೀಮಗ
 ಪ್ರಾಯ ತುಂಬುತರೆ ಶಿವಮುಟ್ಟಿ

ಶಬ್ದ ಕೋಶ

ಅಚಿ ನ-ಹಚ್ಚ ನ್ನ
ಅಂಗಳು-ಗಂಟಲು

ಅಡಿವ್ಯಾ ಗಳ-ಅಡಿಮೆಯಲ್ಲಿಯು

ಇದು -ಯುದ್ಧ

ಇಬ್ಬಳಿ-ಇಬ್ಬರೆ

ಈಗಂಬ-ಇಂದಿನ

ಉರುಳುತಾವೆ-ಉರಿಯುತ್ತ ವೆ

ಉಡಲ-ಒಡಲ

ಏಚಿ-ಯೋಚನೆ

ಒತ್ತೀಲಿ-ಬದಿಯಲ್ಲಿ

ಒಡಿಯ ಒಡೆಯ

ಕಲತಿತು-ಕೂಡಿತ್ತು

ಕಡಬುಡಕಿ-ಒಂದು ಊರಿನ ಹೆಸರು

ಕಲಿಯೋನು-ಕೂಡೋಣು

ಕಡಿಯಳ-ಕಡೆಯ

ಕಾತ್ರಿ-ಖಾತ್ರಿ

ಕಾರೇ-ಕಾರ್

ಕಾವಳದಾಗ-ಕತ್ತ ಲದಾಗ

ಕಾದೂಗಾ-ಕಾಗದ

ಕುತ್ತಿನ್-ಕುತ್ತಿ ಗೆಯ

ಕುತಾನಂಗಿ-ಕುತನಿ ಅಂಗಿ

ಕುಂತಾವೆಟಾ ಕಿ-ಯೋಚಿಸುತ್ತ ಕುಳಿತಳು

ಗಂಡ್ಯಾಗ-ಗುಡ್ಡದ ಬಾಗಿನಲ್ಲಿ

ಗಲೇಟಾತ್ರಿ-ಗಲಾಟೆ ಅತ್ರಿ

ಗಡಿ-ದಡ

ಚತ್ತೀರ-ಕ್ಷತ್ರಿಯ

ಚುನ್ನೇಳ-ಗುರುತು ಹೇಳು

ಚುಕ್ಕೇದು-ಗುಳಿಬಿದು

ಜತ್ತೀಲಿ-ಜೊತೆಯಲ್ಲಿ

ಜುಮನಾ-ಕಸಿ

ಡಬನಕಲ್ಲು-ಒಂದು ಊರಿನ ಹೆಸರು

ತಾಂಡೇವು-ತಂಡ, ಗುಂಪು

ತೆಂಬ್‌ಗೊಂಡ-ತೆಂಬಿಗೆ ತೆಗೆದುಕೊಂಡು ಹೋಗುವ ಲತ್-ನತ್ತು

ತೇಜಿ-ಕುದುರೆ

ದರಿಸ್ತಾನ-ದರ್ಶನ

ದೀಪ್ಯೇಗ-ದೀಪದಲ್ಲಿ

ದೂಳೆಚಿಂಜಿಲಿ-ಗೋಧೂಳಿ ಸಮಯದಲ್ಲಿ

ದೋಸೇರ-ಜೋಯಿಸರ

ನಾಗಾರಿ-ನಗಾರಿ

ನೆಲಿಗಳನಾ-ಅಂತಸ್ತು ಗಳನ್ನು

ಪಡುಮರಿಸಿ-ಅಡಬರಿಸಿ

ಪಡವಿ-ಪೊಡವಿ

ಪಟ್ಟೀರಕ್ತ-ಪಟ್ಟಿ, ದೇಣಿಗೆ,

ಪಾರ-ಕಾನಲು

ಬಂಗ-ಡಾಲು

ಬಸ } -ಬಸಿದು
ಬಪ್ಪ }

ಬತ್ತ ದಂಗಡಿ-ಬತ್ತ ಸರದಂಗಡಿ

ಬ್ಯಾಣ } -ಬೇಗನೆ
ಬಿಲನ್ }

ಬೋಲಾಕಿ-ಜುಮಕಿ

ಬಾಸೆನ್ನ-ಭಾಷೆಯನ್ನು

ಮಳಿಗಳ-ಮೊಳಿಗಳನ್ನು

ಮನಿಗ್ಯಾ ನಲಾ-ಮಲಗಿರುವನಲಾ

ಮಖಾರ-ಹರೆಯ

ಮುನಾಸ-ಮುನಿಸು

ಮುನದಿಂದ ಮುನಿಸಿಕೊಂಡರೆ

ಮುಗ್ಗಿಯ-ಮೂಗತಿಯ

ಮಾಳ-ಮೇಲಿನ

ಮಾಗಳ-ಮಗಳ

ಮನಿಯಾಳ-ಮನೆಯಲ್ಲಿರುವ

ಮೂರತನಾಗ್ಯಾನೆ-ಮುಹೂರ್ತನಾಗಿದ್ದಾನೆ

(ಕುಳಿತಿದ್ದಾನೆ).

ರೈತ-ರಕ್ತ

ರಾವುಳ } -ರಾವಣ
ರಾಣಳ }

ಲವಣಕೇರ್-ಒಂದು ಊರಿನ ಹೆಸರು

ವೋಟಿಯ-ಕಂಬ

ಸವಾಸಲೆ-ಶಭಾಸ್ ಎಲೆ

ಸಕಾರಿ-ಸಕ್ಕರಿ

ಸಬಾಡಲೇನು_ಎಳೆದಾಡಲೇನು

ಸ್ಯಾರಾ_ಸೀರಿ

ಸ್ಯಾವಿ_ಸಾಂವಿ

ಸುಪಾಯ್_ಸಿಪಾಯಿ

ಸುರಿಗ್ಯಾಳೆ_ಚಲಿಸಿಡಳು


ಸುಲಪಟ್ಟ_ಸಿಂಪಿಗ


ಸೂಳಿಗ್ಯಾರ_ಸೂಳೆಮಾಡುವವನು

ಸೆಳೆವು_ಚಳಿ

ಶ್ಯಾಲೆ_ಶಾಲು, ಬೆಲೆಯುಳ್ಳ ಸೀರಿ

ಹರಿಯಾರ_ಹರಿಹರ





ಬೆಳ್ಳಿ ಬಿಟ್ಟ ಬಳ್ಳಿ

ಕರ್ನಾಟಕ ಏಕೀಕರಣದ ಬೆಳ್ಳಿಹಬ್ಬವನ್ನು ಕನ್ನಡ ಸಾಹಿತ್ಯ ಪರಿಷತ್ತು ವ್ಯಾಪಕವಾಗಿಯೂ, ವ್ಯವಸ್ಥಿತವಾಗಿಯೂ ಆಚರಿಸುತ್ತಿದೆ. ಅವರ ಸಂಬಂಧವಾಗಿ 'ಬೆಳ್ಳಿ ಬಿಟ್ಟ ಬಳ್ಳಿ' ಎಂಬ ಹೆಸರಿನಲ್ಲಿ ಒಂದು ಹೊಸ ಪ್ರಕಟನ ಮಾಲೆಯನ್ನು ಪರಿಷತ್ತು ಕೈಗೊಂಡಿದೆ. ಈ ಮಾಲೆಯಲ್ಲಿ ಒಂದುನೂರಕ್ಕಿಂತ ಹೆಚ್ಚು ಪುಸ್ತಕಗಳನ್ನು ಪ್ರಕಟಿಸಲಾಗುತ್ತಿದೆ. ಜನಪದ ಸಾಹಿತ್ಯ, ಗ್ರಂಥ ಸಂಪಾದನೆ ವಿಮರ್ಶೆ, ಡಾಕ್ಟರೇಟ್ ಪ್ರಬಂಧ ಪೊದಲಾದವನ್ನು ಈ ಮಾಲೆಯಲ್ಲಿ ಪ್ರಕಟಿಸಲಾಗುತ್ತಿದೆ. ಕರ್ನಾಟಕ ಸರ್ಕಾರದ ಉದಾರ ಸಹಾಯ ಈ ಮಾಲೆಗೆ ದೊರೆತಿರುವುದರಿಂದ ಈ ಮಾಲೆಯಲ್ಲಿ ಪ್ರಕಟಿಸುವ ಪುಸ್ತಕಗಳ ಬೆಲೆಯನ್ನು ಎಲ್ಲರಿಗೂ ಎಟಕುವಂತೆ ಇಡಲಾಗಿದೆ. ಕಡಿಮೆ ಬೆಲೆಯಲ್ಲಿ ಉತ್ತಮ ಗ್ರಂಥಗಳನ್ನು ಕನ್ನಡಿಗರಿಗೆ ಸಿಗುವಂತೆ ಸಹಾಯ ನೀಡಿದ ಕರ್ನಾಟಕ ಸರ್ಕಾರವನ್ನು ಪರಿಷತ್ತು ಕೃತಜ್ಞತೆಯಿಂದ ಸ್ಮರಿಸುತ್ತದೆ.

ಹಂಪಿ. ನಾಗರಾಜಯ್ಯ
ಅಧ್ಯಕ್ಷರು



ಕನ್ನಡ ಸಾಹಿತ್ಯ ಪರಿಷತ್ತು

ಚಾಮರಾಜಪೇಟೆ, ಚಿಕ್ಕಗಳೂರು - 18

